

محضر خاموش



سید افسر عباس زیدی

احیاء الامم منہج الصالحین لاہور



۷۸۶
۹۲-۱۱۰
یا صاحب الزماں اور کئی

DVD
version

لیک یا حسین

نذر عباس
خصوصی تعاون: رضوان رضوی

اسلامی کتب (اردو) DVD

ڈیجیٹل اسلامی لائبریری -

NOT FOR COMMERCIAL USE

www.ziaraat.com

SABEEL-E-SAKINA
Unit#8,
Latifabad Hyderabad
Sindh, Pakistan.
www.sabeelesakina.co.cc
sabeelesakina@gmail.com

130

حسن علی سوکڑو

۷۵۵

આ કિતાબ હાજી મહંમદઅલી ભાઈ અલીભાઈ સુંદરજી “સોમાસોક” તનનારીવ માડાગાસ્કરવાળા તરફથી તેમના મરહુમ સગાવહાલાઓની રૂહોના સવાબ અર્થે વકફ કરવામાં આવેલ છે.

લાભ લેનાર ભાઈ - બહેનો મરહુમોની અરવાહોના સવાબ અર્થે એક સુરએ ફાતેહા પઢી બક્ષી આપે એવી નમ્ર અરજ છે.

حسن علی بک ڈپو

بڑا امام بارگاہ کھار اور

کراچی پوسٹ کوڈ 74000 فون: 2433055

E-mail: hassanalibookdepot@yahoo.com

حسن علی سہروردی

વકફ

આ કિતાબ હાજી મહંમદઅલી ભાઈ અલીભાઈ સુંદરજી “સોમાસોક” તનનારીવ માડાગાસ્કરવાળા તરફથી તેમના મરહુમ સગાવહાલાઓની રૂહોના સવાબ અર્થે વકફ કરવામાં આવેલ છે.

લાલ લેનાર ભાઈ - બહેનો મરહુમોની અરવાહોના સવાબ અર્થે એક સુરએ ફતેહા પઢી બક્ષી આપે એવી નમ્ર અરજ છે.

حسن علی بک ڈپو

بڑا امام یارگاہ کھار اور

کراچی پوسٹ کوڈ 74000 نون: 2433055

E-mail: www.ziarat.com



جملہ حقوق حق ادارہ محفوظ

بندہ مخصوص حق ہیں منفرد انسان ہیں
 محشر خاموش ہیں اور بولتے قرآن ہیں
 حیدر صدر بقول حضرت ختم الرسل
 سر سے لے کر پیر تک ایمان ہی ایمان ہیں

محشر خاموش

نام کتاب

مولانا افسر عباس زیدی

کلام

علامہ ریاض حسین جعفری

اہتمام

ادارہ منہاج الصالحین لاہور

کمپوزنگ

500

تعداد

روپے

قیمت

2000ء

طباعت دوم

اہتمام

ادارہ منہاج الصالحین جناح ہاؤس، ٹھکانہ نیازیگ، پونہ 5425372

انتساب

میں اپنی اس کتاب کو لیفٹیننٹ جنرل (ریٹائرڈ) سید ذاکر علی
زیدی ڈائریکٹر جنرل انسٹیٹیوٹ آف سٹریٹجک سٹڈیز اسلام آباد
کے نام نامی سے معنون کرنے کا شرف حاصل کرتا ہوں۔
جن کی محبت میرے لیے سرمایہ حیات ہے۔

فہرست

3	عرض ناشر
8	عرض مصنف
12	چند اہم باتیں
17	تقریظ
18	تقریظ
20	مولانا افسر عباس کی قطعہ نگاری
24	مدح حضرت سرکارِ دو عالم
33	مدح حضرت علیؑ
236	مدح اہل بیتؑ
253	مدح امامت و حسینؑ
259	مدح امام حسنؑ
263	مدح امام حسینؑ
274	مدح جناب عباسؑ
279	مدح امام زین العابدینؑ
288	مدح جناب علی اکبرؑ
291	مدح جناب امام عصرؑ
298	مدح شیعان علیؑ
308	متفرقات

شروع ہو جاتا ہے۔ ہر طرف سے داد کے ڈوگرے برسنے لگتے ہیں اور روحانی ترفع کا ایک دلکش احساس ہر فرد کو سرشار کرنے لگتا ہے۔

موصوف کا ایک تو کلام عام فہم سادہ جذبہ انگیز اور سہل متبع کا شاہکار ہوتا ہے دوسرے ان کے پڑھنے کا انداز بھی منفرد ہے انہوں نے کئی ہزار قطعات مختلف مذہبی موضوعات پر تحریر کئے ہیں ان کا ایک قطعہ تو ایسا ہے جو بہت زیادہ مشہور ہے۔

زباں پہ حسن حقیقت کا اعتراف نہیں

حجاب دیدہ و دل کا غبار صاف نہیں

بدن پہ جامہ احرام دل میں بغض علی

ترے نصیب کا چکر ہے یہ طواف نہیں

جہاں کہیں بھی شیعہ سامعین موجود ہوں اور اردو سمجھتے ہوں وہاں یہ

قطعہ سننے میں آجاتا ہے۔ ذاکر حضرات مولانا کے اکثر قطعات سے اپنے سلسلہ

بیان کو آراستہ کرتے ہیں میں اپنے سلسلہ بیان کے ثبوت کے طور پر موصوف

کے مشہور قطعات میں سے چند قطعے پیش کرتا ہوں۔

جو سب سے حسین ہے وہ ہدف تو دیکھیں

اک شخص کا مخصوص شرف تو دیکھیں

ہے چاند امامت کا نکلنے والا
قبلہ ذرا قبلے کی طرف تو دیکھیں

متاع شوق کو خود سے جدا نہیں کرتا
وہ اپنے دل پہ کبھی یہ جفا نہیں کرتا
علی کا عشق اک ایسی نماز ہے جس کو
قضا کے وقت بھی مومن قضا نہیں کرتا

والی اسے کہتے ہیں ولی کہتے ہیں

مجموعہ اوصاف جلی کہتے ہیں

کہتے نہیں ہم مولا علی کو اللہ

اللہ کو البتہ علی کہتے ہیں

آل نبی و فخر صحابہ آئے

حسین خوش اطوار کے بابا آئے

عرض ناشر

مولانا افسر عباس زیدی کی شخصیت مذہبی حلقوں میں کسی تعارف کی محتاج نہیں ہے۔ موصوف تقریباً نصف صدی سے مجالس و محافل میں اپنی ولولہ انگیز شاعری سے طوفان خیز صورت حال پیدا کرنے میں مصروف ہیں انہوں نے ۱۹۷۰ء سے ۱۹۹۵ء تک خطابت کے میدان میں بھی اپنے جوہر دکھائے ہیں۔ اہل فکر و نظر نے ہمیشہ ان کے اندازِ تکلم اور اسلوبِ گفتار کی انفرادیت کی داد دی ہے۔ ان کی عمر اب ۷۲ سال کے قریب ہے۔ ضعیفی کی وجہ سے انہوں نے خطابت کو خیر باد کہہ دیا لیکن اپنی شاعری سے آئمہ معصومین علیہم السلام کی ولادت کے جلسوں کو رونق بخشا اب بھی ان کے معمولات مذہبی میں داخل ہے۔ اہل پاکستان بالعموم اور باشندگان لاہور بالخصوص اس حقیقت کے گواہ ہیں کہ جب بھی وہ منبر پر رونق افروز ہوتے ہیں تو تمام سامعین کی نظریں ان کی طرف مرکوز ہو جاتی ہیں اور ان کے اشعار پڑھنے کے ساتھ ہی داد و تحسین کا لاتناہی سلسلہ

اشعار ایک ایسے ادیب کی تقریظ سے بھی آراستہ ہیں جن کی ادبی حیثیت اور شاعرانہ عظمت بہت اونچے درجہ پر طے شدہ ہے اور کسی تعارف کی محتاج نہیں ہے۔

پروفیسر مہکور حسین صاحب یاد جن کی ادبی عظمت بھی ارباب ذوق کے نزدیک ایک تسلیم شدہ حقیقت کی حیثیت رکھتی ہے میرے ان کرم فرماؤں میں شامل ہیں جن کی تعارفی تحریر سے میری پہلی کتاب بھی مزین تھی اور یہ بھی مزین ہے۔ مہکور صاحب کا خلوص، مشفقانہ مشورے اور حوصلہ افزا تبصرے میرے لیے حاصل حیات کی حیثیت رکھتے ہیں۔

علامہ طالب جوہری جن کی علمیت کا سورج اس وقت آسمان شہرت کے نصف النہار پر ہے، عالمانہ نکتہ آفرینیاں اور محققانہ موشگافیاں ارباب فکر و فن کی توجہات کا مستقل طور پر مرکز بنی ہوئی ہیں اور ادبی حیثیت بھی اپنی جگہ مسلم ہے، ان کا ایک تنقیدی تبصرہ بھی شامل کتاب ہے۔ موصوف نے افکار و معانی کے باہمی رشتہ اور الفاظ و مفہیم کے مخصوص تعلق کی بنیاد پر جن افکار کا اظہار فرمایا ہے وہ ادب شناس ذہنوں کے لیے یقیناً ایک نعمت غیر مترقبہ ہے۔

میں اپنے کرم فرماؤں کی ان حوصلہ افزا تحریروں کا تمہ دل سے ممنون

ہوں۔

میرے کچھ احباب ایسے ہیں جن کا شکریہ ادا نہ کرنا استحقاق خلوص کو نظر انداز کرنے کے مترادف ہوگا۔ اسلام آباد کے پروفیسر حسن سجاد صاحب سید، شکیل اختر صاحب اور قبلہ و کعبہ مولانا مختصر عباس صاحب نقوی، جن کے خلوص محبت کی خوشبو میرے مشام جاں کو ہر وقت معطر رکھتی ہے میں ان کا تمہ دل سے اس لیے سپاس گزار ہوں کہ انہوں نے اس کتاب کے ایک حسین و دلکش نثری اقتباس کے

حصول میں کمال محبت و اخلاص کا اظہار فرمایا۔

کتاب ہذا کی طباعت و اشاعت کے سلسلہ میں برادر م سید اصغر عباس زیدی کی عملی جدوجہد کو بھی کسی قیمت پر نظر انداز نہیں کیا جاسکتا۔ انہوں نے نہایت والمانہ شوق، جانفشانی، انہماک، توجہ اور مسلسل دلچسپی سے کام لے کر اس کتاب کو عملی شکل دینے کے لیے شب و روز کام کیا۔ میرے پاس مناسب الفاظ نہیں ہیں کہ میں اس عزیز بھائی کے جذبہ محبت کا کماحقہ شکریہ ادا کر سکوں۔

آخر میں مجھے یہ بات عرض کرنی ہے کہ مجھے نہیں معلوم کہ فکر و فن کے تقاضے کیا ہیں، عظیم شاعری ذہن انسانی سے کیا مطالبہ کرتی ہے، حقائق کے درہائے شاہوار کی غواصی کے لیے کسی قسم کی تیز نگاہی کی ضرورت ہے اور محوسات کو نظم کے قالب میں ڈھالنے کے لیے کیسی فنکارانہ چابک دستی درکار ہے، میں تو آئمہ معصومین علیہم السلام سے حسن عقیدت کو سرمایہ حیات سمجھتا ہوں اور مجھ سے جس طرح ہوسکا ہے میں نے اپنے اس لامحدود سرمائے کو استعمال کیا ہے۔

افسر عباس زیدی

بِسْمِ اللّٰهِ الرَّحْمٰنِ الرَّحِیْمِ

لفظوں میں معنی کی ایک وہ جہت ہوتی ہے جو معاشرہ معین کرتا ہے۔ اگر ہر لفظ کی مراد معاشرہ میں مجموعی طور پر معین نہ ہو تو انسانی فکر ایک دن بھی سانس نہیں لے سکتی۔ اس لیے ضروری ہے کہ سامع اور منتظم لفظ کی مراد پر متفق ہوں۔ افہام و تفہیم کا بین الاقوامی کاروبار ازل سے اس مراد معین کی بنیاد پر چل رہا ہے اور ابد تک چلتا رہے گا۔ دوسری جہت لغت نویسی سے معین ہوتی ہے جس میں استعمالات کو سامنے رکھ کر لفظ کے مختلف معانی جمع کر دیئے جاتے ہیں۔ اس کی تیسری جہت وہ ہوتی ہے جو شعراء، خطباء، انشا پرداز اور نثر نگار خود معین کرتے ہیں۔ چونکہ مذکورہ افراد اپنے مستعمل الفاظ کی لغت خود مرتب نہیں فرماتے اس لیے قاری یا سامع تک مفہوم کی پوری ترسیل (جیسا کہ وہ ہے) مشکل بلکہ ناممکن ہوتی ہے۔ یہی سبب ہے کہ دنیا کا کوئی ادب ہر قاری یا ہر سامع پر یکساں اثر نہیں ڈالتا۔ ایسی صورت میں کامیاب ترین فنکار وہ ہے جو قاری یا سامع کو اپنے استعمال کردہ لفظوں کی ان اقدار سے قریب تر کر دے جو اس نے خود معین کی ہیں۔

لفظ اور معنی کا چولی دامن کا ساتھ ہے لیکن الفاظ اور مضامین کا اجتماع آب و آتش کا اجتماع ہے۔ بہت سے مضامین اتنے نازک مزاج ہوتے ہیں کہ غیر مناسب الفاظ کو برداشت بھی نہیں کر سکتے اور بہت سے الفاظ اتنے ست گام ہوتے ہیں کہ مضامین کا ساتھ نہیں دے سکتے۔ لہذا کامیاب شاعری کی سب سے بڑی شرط ہی یہ ہے کہ نظم کئے جانے والے مضمون کے لیے مناسب ترین الفاظ کا انتخاب کیا جائے۔ مولانا افسر عباس زیدی عصر حاضر کے ان شاعروں میں ہیں جو اپنے مضامین کے لیے مناسب ترین الفاظ کا انتخاب بھی کرتے ہیں اور اپنے مصرعوں میں لفظوں کی نشست و برخاست کو اس طرح معین کرتے ہیں کہ ان کی مراد اور ان کی قدر و قیمت قاری تک خود بخود منتقل ہونے لگتی ہے۔ ان کے دو مختلف قطعے اس کی بہترین مثال ہیں۔

رک گیا رودادِ اوصافِ جلی کہتے ہوئے
کیوں جھجکتا ہے ولی کو ولی کہتے ہوئے
جب اُسے مولائے کل تسلیم کرتا ہے تو پھر
موت کیوں آتی ہے تجھ کو یا علی کہتے ہوئے



نگاہ جس کی وسیع و بلند ہوتی ہے
 فقط اسی کی طلب بہرہ مند ہوتی ہے
 دلِ نجس میں سمائی کبھی نہ حُبِ علی
 کہ یہ بہت سی نفاست پسند ہوتی ہے
 اچھا شعر لکھنے کی سب سے اہم شرط یہ ہے کہ وہ کیفیت جو شعر کہلاتی
 ہے وہ شعر میں منتقل ہو جائے، مشہور شعر ہے:

ز فرق تا بقدم ہر کجا کہ می نگرم
 کرشمہ دامنِ دل می کشد کہ جا اینجا است
 اگرچہ یہ شعر حافظ کے اچھے اشعار میں شمار ہوتا ہے لیکن اس میں
 کیفیت کا صریح اور آشکارہ اظہار نہیں ہے جب کہ میر کا یہ شعر کیفیت کی پوری
 عکاسی کرتا ہے۔

سرایا پہ جس جا نظر کیجئے
 وہیں عمر ساری بسر کیجئے

مذکورہ بالا معروضات کی روشنی میں جہاں مضمون لطیف اور نادر ہو
 الفاظ اس مضمون کی ادائیگی کے لیے پوری طرح چوکس ہوں اور قاری تک وہ
 کیفیت بھی منتقل ہو رہی ہو جو شاعر پر خود شعر کہتے وقت طاری تھی۔ اس شعر

کے اچھے ہونے میں کوئی کلام نہیں۔ مولانا افسر عباس زیدی کے جتنے قطعات کو
 مجھے مختلف اوقات میں سننے کی عزت حاصل ہوئی ہے۔ ان میں بیشتر پر یہ تعریف
 صادق آتی ہے۔ اس کی بہترین مثال ان کا یہ قطعہ ہے۔

علاجِ رنج و عن لالا الہ الا اللہ
 سکونِ روح و بدن لالا الہ الا اللہ
 حسینِ ابنِ علی کے کرم سے قائم ہے
 بنائے اشہد ان لالا الہ الا اللہ

بنائے لالا الہ تو بہت سے فارسی اور اردو کے شعراء نے نظم کیا ہے لیکن
 پورا جملہ پوری خوب صورتی کے ساتھ اس قطعہ کے علاوہ کہیں نہیں ملتا۔
 یوں تو شہروں میں ہر وہ بات ہوتی ہے جو ہونی چاہیے لیکن بعض شہر
 اپنی بعض خصوصیات کے سبب پہچانے جاتے ہیں اور وہی خصوصیات ان کی وجہ
 شہرت بن جاتی ہے۔ دہلی مرحوم زبان کا شہر تھا اور لاہور جذبوں کا شہر ہے۔ مولانا
 افسر عباس دہلی کے رہنے والے ہیں اور لاہور کے باشندے ہیں، ان کی یہی
 جغرافیائی نسبتیں ان کی شاعری کی رمز ہیں۔ زبان اور جذبہ کے امتزاج سے جتنی
 بھر پور شاعری مولانا کے قطعات میں ملتی ہے وہ کم نظیر ہے۔

افسر عباس زیدی کا علمی اور ادبی پس منظر اس اعتبار سے بہت دقیق ہے
 کہ وہ اپنے عہد کے معروف نوحہ نگار میر متین اعلیٰ اللہ مقامہ کے پوتے اور

تقریظ

مستجاب دعاؤں کی طرح باریاب لفظ بھی اپنی ایک جداگانہ شناخت اور ایک علیحدہ تشخص رکھتے ہیں۔ یہ وہ منزل ہے، جہاں کلام کرنے والا بھی پہچانا جاتا ہے۔

کون نہیں جانتا کہ مداحی ممدوح رسول کی منزلیں کیسی مشکل منزلیں ہیں مگر افسر عباس زیدی کے کلام کو دیکھئے تو خیال آتا ہے کہ کیا عجب ہے کہ خود نگاہِ تمبر نواز کے اشارہ خاص پر یہ توفیق ارزانی ہوئی ہو۔ ایک ایک لفظ محمد و آل محمد کی محبت میں ڈوبا ہوا۔ زبان دل کی رفیق ہو تو بیان خود بخود اخلاص ایمانی کی آئینہ داری کرنے لگتا ہے۔ گھگفتہ و شائستہ خیال، شستہ و بستہ زبان میں ایسی خوش اسلوبی سے آمیز ہوئے ہیں کہ سننے یا پڑھنے والا کمال فن کی داد دیئے بغیر نہیں رہ سکتا۔

فم خانہ مودت و محبت کا سرشار و وارفتہ قلم، بارگاہ ولایت میں حاضری و حضوری کے اسرار و رموز اور آداب و رسوم سے بخوبی آگاہی رکھتا ہے اور جانتا ہے کہ خطیب منبر سلونی اور صاحب نبج البلاغہ کے دربار میں نذر گزاری کے تقاضے کیا ہیں۔

خداوند علی و اعلیٰ ان کے نذرانہ عقیدت کو قبول فرمائے اور سرچشمہ خیر کثیر سے سیرابی ان کا مقدر کر دے۔

افتخار عارف



مولانا افرعباس کی قطعہ نگاری (صنف قطعہ نگاری میں ایک انقلابی قدم)

مولانا افرعباس کی قطعہ نگاری پر کچھ عرض کرنے سے قبل ضروری سمجھتا ہوں کہ ایک دو جملے صنف قطعہ نگاری کے بارے میں عرض کر دوں۔ پہلی بات تو یہ ہے کہ قطعہ نگاری میں یہ قطعی ضروری نہیں ہے کہ قطعہ کے صرف چار مصرعے ہوں اور یہ بھی ضروری نہیں کہ قطعہ کے پہلے دونوں مصرعوں میں ردیف و قافیہ کی پابندی کی جائے۔ یہ پابندی تو رباعی کے لیے ضروری ہے لیکن مولانا افرعباس کے قطعوں میں اس پابندی کی باقاعدہ پابندی کی گئی ہے یعنی ان کے قطعے چار مصرعے والے بھی ہوتے ہیں اور ان کے پہلے دو مصرعے ہم قافیہ و ہم ردیف بھی۔ گویا ایک طرح سے مولانا افرعباس کے یہ قطعے اپنی خوبو میں یعنی معنویت کے لحاظ سے رباعی کے ساتھ بہت مشابہت رکھتے ہیں۔ ان قطعوں میں رباعی کی ایک اور خصوصیت ہے جس کا افرعباس صاحب نے پورے شعور کے ساتھ خیال ہی نہیں رکھا بلکہ اس پابندی کو نبھانے کا بڑا ٹھٹھا دار انتظام و اہتمام بھی کیا ہے یعنی جس طرح رباعی کا آخری یعنی چوتھا مصرع بہت زوردار ہوتا ہے اسی طرح مولانا افرعباس کے قطعوں کا

چوتھا مصرع بھی صرف بہت زوردار ہی نہیں ہوتا بلکہ قیامت خیز بھی ہوتا ہے۔ یہ تو تھی مولانا کے قطعوں کی ہیئت FORM کے اعتبار سے ایک بھرپور صورت حال۔

اب ان قطعوں کی معنوی خوبیاں بھی ملاحظہ ہوں۔ پہلی معنوی خوبی ان قطعوں کی زبان ہے۔ مولانا دلی کی ٹھیٹ لیکن نکسالی زبان استعمال کرتے ہیں اور زبان کی یہ خصوصیت چوتھے مصرع میں آکر تو بالکل واضح ہو جاتی ہے لیکن مولانا کے قطعوں کے چوتھے مصرع میں زبان کی خوبی کے ساتھ ساتھ بیان کی خوبی بھی بے نقاب ہو جاتی ہے۔ مگر اس آن بان کے ساتھ کہ آپ کو یوں لگتا ہے جیسے یکایک سورج نکل آیا ہے اور کبھی کبھی تو سورج کے طلوع ہونے کا یہ منظر ہمیں نصف النہار کا نظارہ بھی کرا دیتا ہے۔ آدمی کے پسینے چھوٹ جاتے ہیں۔ وہ ہکا بکا ہو کر رہ جاتا ہے۔ بغور دیکھا جائے تو مولانا کے قطعوں کا چوتھا مصرع قاری اور سامع کو ایک دو نہیں ان گنت کیفیات سے بہرہ مند کرتا ہے۔ کبھی خوشی، کبھی حیرت، کبھی انقلاب، کبھی اضطراب۔ ابھی سرمستی کا عالم ہے تو ابھی خرد مندی اور ہوشمندی کے اجالوں نے دل و دماغ کو بقیہ نور بنا ڈالا ہے۔ ابھی استعجاب کی صورت ہے تو دوسرے ہی پل میں اطمینان کی فضا اپنا وسیع دامن پھیلائے سامنے آ موجود ہوتی ہے۔

علاوہ ازیں ان قطعوں میں جوش اور ولولہ کا تو یہ عالم ہے کہ وہ آدمی

سے سنبھالے نہیں سمجھتا۔ یوں معلوم ہوتا ہے کہ ہم ذوق و شوق کے میدان میں مسلسل تگ و دو کی پرچہ کیفیات سے گزرتے چلے جا رہے ہیں۔ ان قطعہ کے مطالعہ سے آدمی نہ صرف روحانی طور پر خود کو آسمانوں میں اڑاتا ہوا محسوس کرتا ہے بلکہ اسکا جسم بھی بیک وقت ہفت افلاک کی سیر کرتا ہوا نظر آتا ہے۔

میں سمجھتا ہوں کہ مولانا افسر عباس زیدی نے اپنے ولولہ انگیز مزاج کے مطابق اپنے انداز کی قطعہ نگاری جو منتخب فرمائی ہے وہ بہت ہی مناسب ہے۔ یوں دیکھئے تو یہ صنف قطعہ نگاری بھی ایک انقلابی قدم ہے جو مولانا نے اٹھایا ہے اور وہ اس میں پوری طرح کامیاب بھی ہوئے ہیں۔ اگرچہ مولانا نے ان قطعہ کو صنف رباعی کے بہت قریب پہنچا دیا ہے لیکن ہمارے خیال میں اگر مولانا نے رباعی نہیں کسی تو بہت اچھا کیا کہ رباعی کے اوزان مولانا کی پر جوش طبیعت کے جلالی انداز کو برداشت نہیں کر سکتے تھے اور پھر جب آپ کو قطعہ ہی میں رباعی کا ایک خاص لطف آ رہا ہو تو پھر کیا ضروری ہے کہ آپ رباعی کے آہستہ رو اوزان کے چکر میں اپنے آپ کو ڈالیں۔

آخری بات یہ ہے کہ مولانا کے یہ قطعہ آپ کو جوش اور ولولے کے عالم ہی میں نہیں لے جاتے، فکر و نظر کی فضاؤں کی بھی رنگ برنگی سیر کرواتے ہیں۔ اس طرح رباعی کے فکری پہلو کا ازالہ بھی ان قطعہ میں نہایت

خوب صورتی سے ہو جاتا ہے اور ہم ان قطعہ کو پڑھ کر اپنے دل و دماغ کو خوب سرسبز و شاداب کرنے میں کامیاب ہوتے ہیں۔ میں نے جان بوجھ کر روایتی انداز میں ان قطعہ میں سے بطور مثال چند قطعہ اس لیے پیش نہیں کئے کہ ان میں ہر ایک قطعہ ایسا ہے جس کو مثال کے طور پر پیش کیا جائے اس لیے میں نے یہ مناسب سمجھا کہ آپ خود ان کے مطالعہ سے بہرہ ور ہوں اور میری صداقت بیان کی تائید فرمائیں۔

مشکور حسین یاد



اُنہی کے نور سے روشن یہ چاند تارے ہیں
اُنہی کے واسطے یہ اہتمام سارے ہیں
کتاب و مصحف و عرش و سراج و لوح و قلم
یہ سب جمالِ محمدؐ کے استعارے ہیں

☆☆☆

رہِ وفا کے نبی اولین سالک ہیں
خدائے پاک کے محبوب مع ذالک ہیں
نہیں ہے چیز کوئی ان کی ملک سے باہر
ہر ایک شے کے بحکمِ خدا وہ مالک ہیں

☆☆☆

جھلک ہے نورِ نبی کی فلک نشینوں میں
ہے اُن کا عکس عیاں ان کی بھی جبینوں میں
نہیں ہیں صرف ستارے ہی فیض یاب اُن سے
یہ مہر و ماہ بھی ہیں اُن کے خوشہ چینوں میں

☆☆☆



نور رکھا، روشنی رکھا کہ حالہ رکھ دیا
تھی بلندی سے جو نسبت نامِ اعلیٰ رکھ دیا
درحقیقت مصطفیٰ کے جسم کا سایہ تھا وہ
نام جس کا اہل دنیا نے اجلا رکھ دیا

☆☆☆

بے کار ہے سوال ہی اُن کے جواب کا
وہ ہیں مجسمہ کرمِ بے حساب کا
دنیاۓ ممکنات میں سب کچھ سہی مگر
ہمسر نہیں ہے کوئی رسالت ماب کا

☆☆☆

اُنہی کے صدقہ میں چشمے کرم کے جاری ہیں
اُنہی کا فیض ہے یہ برکتیں جو ساری ہیں
وہ قدسیانِ فلک ہوں کہ جن و انس و ملک
در رسولِ خدا کے سبھی بھکاری ہیں

☆☆☆

نبی کے فیض سے دنیاۓ ممکنات بنی
غم و نشاط بنے موت اور حیات بنی
اُنہی کے صدقہ میں پیدا ہوئے ہیں جن و بشر
یہ سب اُنہی کا کرم ہے جو کائنات بنی

☆☆☆

وہی تو منظرِ ہستی کو ہیں سنوارے ہوئے
اُنہی کے رخ پہ سے صدقہ ہیں یہ اتارے ہوئے
جمالِ نورِ محمد کے خوشہ چیں ہیں تمام
یہ ککشاں ہوئی، سورج ہوا، ستارے ہوئے

☆☆☆

جو عکسِ رخ تھا اُسے آفتاب کہتے ہیں
وہ خاکِ پا ہے جسے ماہتاب کہتے ہیں
ہے ایک قطرہ پسینے کا وہ محمد کے
جسے ہم اپنی زباں میں گلاب کہتے ہیں

☆☆☆

نگاہِ اہلِ خرد میں وہ ارجمند ہوا
جو اُن کا ہو گیا حق کو وہی پسند ہوا
محمدؐ عربی کے حضور اے افسر
جھکا جو جتنا وہ اتنا ہی سر بلند ہوا

☆☆☆

حق کی نظر میں اُن کی اہم لاج ہو گئی
اور حیثیت بلند بہت آج ہو گئی
جو لفظ صرف ہو گئے مدحِ حضورؐ میں
سچ پوچھے تو ان کو بھی معراج ہو گئی

☆☆☆

ذات جس کی وجہِ خلقِ عالمِ ایجاد ہو
جس کے صدقہ میں جہانِ کن فکاں آباد ہو
اس کو یہ جبریل کیا آکر پڑھائے گا سبق
جس کے شاگردوں میں خود جبریل کا استاد ہو

☆☆☆

کبھی امام، کبھی وہ رسولؐ ہوتا ہے
پیامِ حق کا اُسی سے وصول ہوتا ہے
بشر کی شکل میں آتا ہے آسمان سے وہ
کلامِ پاک کا یوں بھی نزول ہوتا ہے

☆☆☆

سرکار کا جہان میں ہمسر نہیں کوئی
ہم پایہ برابرِ حیدر نہیں کوئی
سچ تو یہ ہے کہ کارِ گمہ کائنات میں
رتبہ میں مصطفیٰؐ کے برابر نہیں کوئی

☆☆☆

دل پر تیرے انوار کی بارش ہو جائے
خاصانِ الہی کی نوازش ہو جائے
آغوش میں لے لے تجھے خود رحمتِ حق
حاصل جو محمدؐ کی سفارش ہو جائے

☆☆☆

آپ کے عرفان ہی کا حق پسندی نام ہے
ہوش مندی، ارجمندی، عقلمندی نام ہے
وہ جگہ کھلائی پستی جو رہی قدموں سے دور
اور جہاں پہنچے حضور، اس کا بلندی نام ہے

☆☆☆

یہ بات کہنے سب اہلِ نوشت و خواند لگے
کہ اس کے سامنے سارے چراغ ماند لگے
بنا گئی اسے پر نور خاکِ پائے نبی
کرم ہے ان کا جو سورج کو چار چاند لگے

☆☆☆

شانِ خرامِ ناز دکھاتے چلے گئے
تابانیوں کو ان کی بڑھاتے چلے گئے
قدموں سے اپنے منزلِ معراج میں رسول
تاروں کو چار چاند لگاتے چلے گئے

☆☆☆

پائے مولائے جہاں حق کی قسم چومے ہیں
قدمِ حضرت سلطانِ ام چومے ہیں
فخریہ کہتی ہوئی منزلِ معراج آئی
میں نے سرکارِ دو عالم کے قدم چومے ہیں

☆☆☆


جس کے ساحل کا کسی رخ سے اشارہ نہ ملے
ختم ہوتا ہوا اُس کا کہیں دھارا نہ ملے
ذاتِ پیغمبرِ اسلام ہے وہ بحرِ علوم
عقلِ انساں کو کہیں جس کا کنارہ نہ ملے

☆☆☆

چشمِ ایماں کو محمدؐ یہ دکھا دیتے ہیں
اپنے قدموں کے تصرف کا پتہ دیتے ہیں
عرش ہی کو وہ بناتے نہیں بس فرش اپنا
فرش پہ چل کے اسے عرش بنا دیتے ہیں

☆☆☆

کب ذاتِ محمدؐ کی بلند آج ہوئی ہے
 یہ روزِ ازلِ دہر کی سرتاج ہوئی ہے
 سچ پوچھے تو چوم کر ان کے قدمِ پاک
 خود منزلِ معراج کو معراج ہوئی ہے



معترف قرآن کا ایک ایک سورہ ہو گیا
اہتمامِ ردِ ہر اجماع و شوریٰ ہو گیا
حیدرِ صفر ہوئے پیدا تو کعبے نے کہا
آج میرا مقصد تعمیر پورا ہو گیا

☆☆☆

ادنیٰ سے بیاںِ رتبہ عالی نہیں ہوتا
مداحِ علیؑ کا کبھی عالی نہیں ہوتا
لفظوں سے ادا کیسے ہو تعریفِ علیؑ کی
کوزوں سے سمندر کبھی خالی نہیں ہوتا

☆☆☆

کس کو پیاسا تو کسے چشمہ جاری سمجھوں
سخت حیران ہوں کیا خالقِ باری سمجھوں
سامنے چہرہ حیدر کے ہے فرقانِ کریم
کس کو قرآن بتاؤں کسے قاری سمجھوں

☆☆☆

نمایاں دل کے احساسات کی تصویر کرتے ہیں
وفا کا نقش لوحِ سنگ پر تحریر کرتے ہیں
امیرالمومنین ہوتا ہے بس وہ ایک خوش قسمت
زچہ خانے کو جس کے دو نبی تعمیر کرتے ہیں

☆☆☆

حق کا حقیقتاً مجھے حامل بنا دیا
محفل میں وجہِ رونقِ محفل بنا دیا
پیدا ہوئے علیؑ تو یہ بولا خدا کا گھر
تو نے مجھے طواف کے قابل بنا دیا

☆☆☆

قائل نہ صرف میرے قلم کا کُئیٹ ہے
کتا ہر ایک آج یہ دشمن سمیت ہے
خالق کا جو ولی تھا وہ کعبہ میں آگیا
اترا ہے بیت میں یہ کوئی اہل بیت ہے

☆☆☆

اگرچہ اُس سے تجھے بغض ہے کدورت ہے
مگر وہ دین کی سب سے اہم ضرورت ہے
ہے اس کے رخ کی زیارت عبادتِ خالق
خبر ہے کچھ کہ علیؑ کتنا خوب صورت ہے

☆☆☆

نہ دیکھا تو نے کہ اُس سے تجھے کدورت ہے
وگرنہ وہ تو عیاں آئینے کی صورت ہے
علیؑ کے حقِ خلافت کو ماننے کے لئے
ذرا سے جذبہ انصاف کی ضرورت ہے

☆☆☆

مختلف اجزا نہیں پورا شمارہ پڑھ لیا
نقطہ نقطہ 'سورہ سورہ' پارہ پارہ پڑھ لیا
چہرہ حیدر تو کیا آیا نظر یوں جائے
دم زدن میں آپ نے قرآن سارا پڑھ لیا

☆☆☆

دل ان کا مقابل کی طرف بڑھتا تھا
اور جوش عقیدت کا اُسے چڑھتا تھا
جب سامنے آتا تھا علیؑ کے قرآن
معلوم نہیں کون کسے پڑھتا تھا

☆☆☆

ایک تو ہے مصحفِ حق جو سراپا ہوش ہے
دوسرا انساں ہے جو مصحف سے ہم آغوش ہے
ہے کلامِ پاک اور حیدر میں بس اتنا سا فرق
ایک ہے قرآنِ ناطق دوسرا خاموش ہے

☆☆☆

تجھے بھی پھر شعورِ جذبہ انصاف ہو جائے
تیرا دل بھی مثال آئینہ شفاف ہو جائے
علیؑ کے عشق سے چھٹتے ہیں بادل بت پرستی کے
نکل آئے جو یہ سورج تو مطلع صاف ہو جائے

☆☆☆

اسی آئینے میں شفاف - نظر آتا ہے
رخِ حقیقت کا بہت صاف نظر آتا ہے
خود پیہر جسے فرمائیں وہی ہے نائب
اک یہی پہلوئے انصاف نظر آتا ہے

☆☆☆

مئے نفاق سے جو شخص مست ہوتا ہے
بلند بھی نظر آئے تو پست ہوتا ہے
علیٰ کے غیر کو دیکھے جو چشمِ الفت سے
وہ حق پرست نہیں بت پرست ہوتا ہے

☆☆☆

سر وہ نعماتِ مودہ پہ نہیں دُھن سکتا
اور گل ہائے کمالات نہیں چُن سکتا
ہے منافق کی یہ پہچان کہ ٹھنڈے دل سے
میرے مولا کی وہ تعریف نہیں سُن سکتا

☆☆☆

تبلیغ کے شعبے میں سبکدوش رہا ہے
تہا سب تکملہ ہوش رہا ہے
پر لائے کہاں سے وہ لب و لہجہ حیدر
قرآن بھی کچھ سوچ کے خاموش رہا ہے

☆☆☆

دستِ حق سے مئے عرفاں کا سبو لیتا ہوں
لذت سے کدہِ عالم سُو لیتا ہوں
جب میرے سامنے ہو نقشِ کفِ پائے علیٰ
فرش پہ بیٹھ کے میں عرش کو چھو لیتا ہوں

☆☆☆

فضائے گلشنِ جنت کی سیر چاہتا ہے
اور احترامِ علیٰ کے بغیر چاہتا ہے
علاج کر لے کچھ اس اپنی شر پسندی کا
بروزِ حشر اگر اپنی خیر چاہتا ہے

☆☆☆

صبا ہے کسی بزم کی، پیانہ کہیں کا
 سرخی ہے کہیں اور کی، افسانہ کہیں کا
 حیدر کا محب اور فدائے رخ اغیار
 پھر بنتا بھی ہشیار ہے، دیوانہ کہیں کا

☆☆☆

با وصفِ کمالِ ہمہ دانی نہیں آتے
 ذہنوں میں مفاہیم نہانی نہیں آتے
 حق مدحتِ حیدر کا ادا ہو بھی تو کیونکر
 الفاظ کے قابو میں معانی نہیں آتے

☆☆☆

منفرد صاحبِ توقیر کسے کہتے ہیں
 حالِ قدرتِ تحریر کسے کہتے ہیں
 لکھ کے محشر میں جو پروانہ جنت دے دے
 اور پھر کاتبِ تقدیر کسے کہتے ہیں

☆☆☆

زباں سے نامِ علیٰ بالعموم لیتا ہوں
 سکون میں سرِ بابِ علوم لیتا ہوں
 خیال جب بھی مجھے مرتضیٰ کا آتا ہے
 نجف کی خاک تصور میں چوم لیتا ہوں

☆☆☆

میں رسمِ مر و محبت کو عام کر دوں گا
 تمام اہلِ جفا کو تمام کر دوں گا
 علیٰ علیٰ کی صدائے حلال سے افسر
 مقصرین کا جینا حرام کر دوں گا

☆☆☆

جاں بلب، کیف بہ دل، فرق بکف، جاتا ہوں
 اک نئی شان سے مولّا کی طرف جاتا ہوں
 لوگ سنتا ہوں مہینوں میں پہنچتے ہیں وہاں
 میں تو ہر سانس میں سو بار نجف جاتا ہوں

☆☆☆

شہرِ یرب سے بھدِ عَزَّ و شرف جاتا ہے
 کر بلا ہوتا ہوا سُوءِ نجف جاتا ہے
 بند آنکھیں کئے تو اس پہ چلا جا اے دوست
 ہاں یہی راستہ جنت کی طرف جاتا ہے

☆☆☆

اُنہی کے حکم سے نبضِ حیات چلتی ہے
 اُنہی کے گرد کرم کی برات چلتی ہے
 وہ جس کو چاہتے ہیں اذنِ خلد دیتے ہیں
 وہاں بھی میرے ہی مولّا کی بات چلتی ہے

☆☆☆

جو راز آشکار ہوا، اِنما کے بعد
 سمجھا ہوں میں تصرفِ فکرِ رسا کے بعد
 اللہ اور علیؑ میں بس اتنا سا فرق ہے
 وہ مصطفیٰ سے پہلے ہے، یہ مصطفیٰ کے بعد

☆☆☆

بلند اپنا جہاں میں مقام کرتا جا
 زمیں پہ رہ کے فلک پر خرام کرتا جا
 درود پڑھ کے تصور میں لا فضائے نجف
 پھر اُس کو جھک کے ادب سے سلام کرتا جا

☆☆☆

تن میں ہے جتنا زور وہ سارا لگائیے
 اور ساتھیوں کو کر کے اشارہ لگائیے
 پھر بار بار مردِ مقصر کے سامنے
 مولا علیؑ کے نام کا نعرہ لگائیے

☆☆☆

لے کے جو بغضِ شہنشاہِ نجف جاتا ہے
 ہو کے دنیا سے وہ محروم شرف جاتا ہے
 اُس کی منزل کے تعین میں تذبذب کیسا
 صاف ظاہر ہے جہنم کی طرف جاتا ہے

☆☆☆

یاد درسِ شوق کا ہر حرف ہونا چاہیے
وقت سارا معرفت میں صرف ہونا چاہیے
ہاتھ آ جاتی ہے فوراً "نعمتِ حُبِّ علیؑ"
آدمی تھوڑا سا عالی ظرف ہونا چاہیے

☆☆☆

رُک گیا رودادِ اوصافِ جلی کہتے ہوئے
کیوں جھجکتا ہے ولی کو تو ولی کہتے ہوئے
جب اُسے مولائے کُل تسلیم کرتا ہے تو پھر
موت کیوں آتی ہے تجھ کو یا علیؑ کہتے ہوئے

☆☆☆

بلند جو ہوں، وہ پستی سے مَس نہیں رکھتے
جو گل ہوں وہ طلبِ خار و خس نہیں رکھتے
سوا ہو تختِ سلیمان سے بوریا جن کا
وہ اقتدار کی دل میں ہوس نہیں رکھتے

☆☆☆

نہیں، کہ کر کے، کسی کو شریک دیتا ہے
اکیلے دم پہ جو دیتا ہے ٹھیک دیتا ہے
اُسے حریصِ خلافت بتاتا ہے غافل
جو سلطنت کی سلیمان کو بھیک دیتا ہے

☆☆☆

نگاہ جس کی وسیع و بلند ہوتی ہے
فقط اُسی کی طلب بہرہ مند ہوتی ہے
دلِ نجس میں سمائی کبھی نہ حُبِّ علیؑ
کہ یہ بہت ہی نفاست پسند ہوتی ہے

☆☆☆

پامال کبھی عقل کی سرحد نہیں کرتے
تائیدِ نظامِ روشِ بد نہیں کرتے
ایمانِ مجسم ہی سے بس پاتے ہیں خیرات
اسلام فروشوں کی خوشامد نہیں کرتے

☆☆☆

جلو میں لے کے اک کیفیتِ اعجاز آئے گی
دکھانے پختگیِ عشق کا انداز آئے گی
تو مجھ کو روکتا ہے یا علیٰ کہنے سے جیتے جی
مری خاکِ لہ سے بھی یہی آواز آئے گی

☆☆☆

فائدہ کچھ بھی نہ ہو گرچہ مگر نکرانا
اور ہر بار بہ اندازِ دیگر نکرانا
ڈھونڈنا احمدِ مرسل کا بغیرِ درِ علم
ایسا ہے جیسا کہ دیوار سے سر نکرانا

☆☆☆

چشمِ بینا چاہیے ہے ظرفِ عالی چاہیے
معرفت کے واسطے ذوقِ مثالی چاہیے
نور سے محروم کیا دیکھے جمالِ مرتضیٰ
حق شناسی کے لیے روشن خیالی چاہیے

☆☆☆

کم ظرف کو سہوا" بھی پکارا نہیں کرتے
احساس کی توہین گوارہ نہیں کرتے
ممنونِ کرم ہیں، تو امیرِ دو جہاں کے
محتاج کے ٹکڑوں پہ گزارہ نہیں کرتے

☆☆☆

آ ادھر، منزلِ مقصود کو پانے کے لئے
ورنہ رہ جائے تو ٹھوکریں کھانے کے لئے
جستجو گر ہے محمد کی تو چل سوائے علیٰ
تجھ کو مل جائے گا درِ شہر میں جانے کے لئے

☆☆☆

تلاشِ حق کی طلب بھی عجیب ہوتی ہے
یہ ہو تو منزلِ عرفاں قریب ہوتی ہے
ہر ایک کو نہیں ملتی متاعِ حُبِّ علیٰ
کسی کسی کو یہ نعمت نصیب ہتی ہے

☆☆☆

علی کے عشق میں حال اپنا غیر کرتا ہوں
ہوں چونکہ دشمن شر کارِ خیر کرتا ہوں
ہمیشہ رہتا ہے پیشِ نظرِ دیارِ نجف
میں اس جہاں میں بھی جنت کی سیر کرتا ہوں

☆☆☆

ختمِ نورا" خواہشِ عزّ و شرف کر دیجئے
آپ ہی اپنی بضاعت کو تلف کر دیجئے
یا تو دل میں عشقِ حیدر کو بسا لیجئے حضور
یا خیالِ مغفرت کو برطرف کر دیجئے

☆☆☆

گہر ہوں وہ کہ میں اپنے صدف میں رہتا ہوں
بڑے مزے سے حصارِ شرف میں رہتا ہوں
تصورِ درِ مشکلِ کُشا کے صدقہ میں
کہیں بھی جاؤں میں شہرِ نجف میں رہتا ہوں

☆☆☆

زبان سے نامِ شہِ ذوالفقار لیتا ہوں
ولی کا اسمِ کُحسین بار بار لیتا ہوں
کسی بلا کا ہو جیسے ہی سامنا افسر
میں اپنے مولا کو فوراً پکار لیتا ہوں

☆☆☆

آ رہی ہے جو مصیبت اس کو رد فرمائیے
اور غلامی کی عطا مجھ کو سند فرمائیے
اک دفعہ تو ساتھ میرے بات یہ کہہ کر تو دیکھ
یا علیٰ مشکلِ کُشا میری مدد فرمائیے

☆☆☆

نہ تخت رکھتے ہیں کوئی نہ تاج رکھتے ہیں
وقارِ حق کی مگر پھر بھی لاج رکھتے ہیں
جو خسروانِ جہاں کو نصیب ہو نہ سکے
قلندرانِ علی وہ مزاج رکھتے ہیں

☆☆☆

یک لخت گلِ حُسنِ عمل کھلتا ہے
 اور غنچہ پیمانِ ازل کھلتا ہے
 ہے مدحت حیدر وہ نسیمِ سحری
 جس سے دلِ مومن کا کنول کھلتا ہے

☆☆☆

پہلے دل کو عشقِ علم بُترابی چاہیے
 بعد اس کے خواہشِ حکمت مآبی چاہیے
 استفادہ کیجئے کچھ بابِ حکمت سے حضور
 آپ کو گر نعمتِ حاضرِ جوابی چاہیے

☆☆☆

ہر فیصلہ اہلِ خرد مان رہا ہوں
 اور حق کے مقالمات کو پہچان رہا ہوں
 کیوں گوہرِ مقصود مرے ہاتھ نہ آئے
 میں خاکِ سرِ دشتِ نجف چھان رہا ہوں

☆☆☆

ولی کے عشق میں دل جس کا چاک ہوتا ہے
 وہی تو جملہ نقائص سے پاک ہوتا ہے
 اسی کے ذروں کو کہتے ہیں اہلِ حق اکسیر
 نجف میں جا کے جو پیوندِ خاک ہوتا ہے

☆☆☆

بھلا کے ذہن سے فرمائشِ رسول گئی
 اہم تھی جس کی محبت اسی کو بھول گئی
 نہ مستفیض ہوئی بابِ علمِ احمد سے
 قسم خدا کی تری زندگی فضول گئی

☆☆☆

شرِ نجف کے جو قدموں کی دھول ہوتے ہیں
 وہ ذرے ہی تو حقیقت میں پھول ہوتے ہیں
 جو معتقد نہیں اس کے تو خود کو اُن سے بچا
 کہ ایسے لوگ نہایت فضول ہوتے ہیں

☆☆☆

بصد خلوص و خضوع و خشوع ہوتا ہے
اک حصہ دن کا دوبارہ شروع ہوتا ہے
بحکم حیدر کرار سمت مغرب سے
جو چھپ گیا تھا وہ سورج طلوع ہوتا ہے

☆☆☆

باب شرف مرتضوی کھول رہا ہوں
جانے کے لیے خلد میں پر تول رہا ہوں
رضوان جنان میرے لیے قصر سجاؤ
میں بندہ درگاہ نجف بول رہا ہوں

☆☆☆

جو دل شعور کا روشن چراغ ہوتا ہے
علیٰ کی مدح سے وہ باغ باغ ہوتا ہے
پسند کرتا ہے خوشبو ہمیشہ اے افسر
وہ آدمی جو صحیح الدماغ ہوتا ہے

☆☆☆

اُس کو طلبِ حق کا طریقہ نہیں آتا
حل کرتا ہوا وہ یہ دقیقہ نہیں آتا
مرتا نہیں جو حُسنِ شہنشاہِ نجف پر
اس شخص کو جینے کا سلیقہ نہیں آتا

☆☆☆

دینِ اسلام کے ہمدرد کا دیوانہ ہوں
مردِ میداں جو ہے اس فرد کا دیوانہ ہوں
بزدلوں کی تجھے تعریف مبارک اے دوست
میں تو اک مرد ہوں اور مرد کا دیوانہ ہوں

☆☆☆

وہ اس پہلو سے بھی مفہومِ صف آرائی لیتا ہے
اور اس کے ساتھ درسِ ناصیہ فرسائی لیتا ہے
درِ خیبر کی چولیس از سرنو ہلنے لگتی ہیں
خدا کا شیر گر سوتے میں بھی انگڑائی لیتا ہے

☆☆☆

جتے پیغمبر ہیں اُن سب کی امامت چاہیے
اور لا محدود اعجاز و کرامت چاہیے
مدحتِ شاہِ نجف برداشت کرنے کے لئے
اچھ مختار کی سی استقامت چاہیے

☆☆☆

شرابِ شیشہ حکمت سے دل کو مست کرتا ہے
وہی تمیزِ مابینِ بلند و پست کرتا ہے
جو کھل کر باندھتا ہے عہدِ عشقِ مرتضیٰ افسر
وہی تو مغفرت کا اپنی بندوبست کرتا ہے

☆☆☆

جو زبردست ہو وہ زیر نہیں ہو سکتا
کم کبھی حوصلہ شیر نہیں ہو سکتا
مدحتِ حضرت سلطانِ نجف سے افسر
دلِ مومن تو کبھی سیر نہیں ہو سکتا

☆☆☆

دہر میں کوئے محمد ہی کا آوازہ ہے
پھر بھی وہ بھٹکے گا جس کو غلط اندازہ ہے
ایک تو شہرِ معارف کا ہے ملنا مشکل
دوسرے اُس کا فقط ایک ہی دروازہ ہے

☆☆☆

جو اہلِ عقل ہیں کب جا بجا لگاتے ہیں
علیٰ ہی سے دلِ حق آشنا لگاتے ہیں
فقیر جتنے سمجھدار ہیں جہاں میں وہ سب
فقط امیر کے در پر صدا لگاتے ہیں

☆☆☆

ویرانے سے یہ بادِ بہاری نہیں گزری
ایک بار بھی تو رحمتِ باری نہیں گزری
سوا "بھی کسی کے دل ناپاک سے افسر
عشقِ شہِ مرداں کی سواری نہیں گزری

☆☆☆

متاعِ شوق کو خود سے جدا نہیں کرتا
وہ اپنے دل پہ کبھی یہ جفا نہیں کرتا
علیٰ کا عشق اک ایسی نماز ہے جس کو
قضا کے وقت بھی مومن قضا نہیں کرتا

☆☆☆

دور قسمت کا کبھی پھیر نہیں ہو سکتا
زیر ہو جائے جو وہ شیر نہیں ہو سکتا
جائے جنت میں سرِ حشرِ علیٰ کا دشمن
روزِ روشن میں یہ اندھیر نہیں ہو سکتا

☆☆☆

عقل نے خوشخبری آکے اچانک دی ہے
راہِ قسمت نے اُسے ذاتِ نبی تک دی ہے
مل گیا بزمِ رسالت میں اُسے اذنِ ورود
جس نے بھی جا کے درِ علم پہ دستک دی ہے

☆☆☆

شب و روز سحر و شام بنا لیتے ہیں
بہرِ اقدام و بہرِ گام بنا لیتے ہیں
یا علیٰ کہہ کے ہم اک مرتبہ صدقِ دل سے
اپنا بگڑا ہوا ہر کام بنا لیتے ہیں

☆☆☆

بھلا مخالفِ اربابِ جور کیا لے گا
بتا دے کر کے ذرا دل میں غور کیا لے گا
علیٰ کا عشق تھا سب کچھ وہ مل چکا تجھ کو
تو حق سے بندہ مومن اب اور کیا لے گا

☆☆☆

جو نہایت مفرد ہے وہ عبادت کیجئے
چشمِ دل سے روئے حیدر کی زیارت کیجئے
مصحفِ خاموش تو پڑھتے ہیں روزانہ حضور
بولتے قرآن کی بھی اک دن تلاوت کیجئے

☆☆☆

نیکا نام گرچہ روز و شب تا دیر لیتا ہے
حصار نامرادی پھر بھی اس کو گھیر لیتا ہے
سبب یہ ہے کہ مسلم، شہر عرفان و معارف کا
نظر آتے ہی دروازہ نگاہیں پھیر لیتا ہے

☆☆☆

اسرارِ خداوندِ جہاں کھول رہا تھا
دریائے فصاحت کے گہر زول رہا تھا
خود چشمِ محمدؐ نے یہ دیکھا سرِ معراج
پردے میں نصیری کا خدا بول رہا تھا

☆☆☆

حُسنِ افکار کی خالق سے سند مانگی ہے
اور کہہ کہہ کے تُو اللہُ اُحد مانگی ہے
حضرت احمدؒ مُرسَل ہی پہ موقوف نہیں
ہر نبی نے مرے مولا سے مدد مانگی ہے

☆☆☆

متخیر فلکِ پیر نظر آتا ہے
اک نیا منظرِ تنخیر نظر آتا ہے
ہیں علیؑ گود میں احمدؑ کی، کہ یہ نزدِ حرم
چاند سورج سے بغلگیر نظر آتا ہے

☆☆☆

علیؑ کے عشق میں ایسا جنون ملتا ہے
کہ جس سے ذوقِ علوم و فنون ملتا ہے
محبتِ شہِ مرداں میں کیوں نہ میں تڑپوں
کہ اس تڑپ میں حقیقی سکون ملتا ہے

☆☆☆

سچائی کی پُرکِیفِ ادائیں لی ہیں
تُورانِ بہشتی سے دعائیں لی ہیں
عقبی کے مصائب سے وہی ہے محفوظ
جس نے رخِ حیدر کی بلائیں لی ہیں

☆☆☆

سخی وہی ہے جو سائل سے رَد و کد نہ کرے
گر التجا کرے کوئی تو اُس کو رَد نہ کرے
میں اعتراض ترا کس طرح کروں تسلیم
علیٰ علیٰ ہی نہیں ہے اگر مدد نہ کرے

☆☆☆

جب تصور میں محمدؐ کا جمال آتا ہے
دفتتا حیدرِ صفا کا خیال آتا ہے
اُس کے در ہی کی تو ہوتی ہے نگاہوں کو تلاش
جب کسی شر میں جانے کا سوال آتا ہے

☆☆☆

پاکر بنامِ گل نہ کوئی خار و خس چلے
بھولے سے بھی نہ حکم ہوا و ہوس چلے
کر کے بیاں فضائلِ مولائے کائنات
مومن بنادوں سب کو اگر میرا بس چلے

☆☆☆

مدت سے کر رہا تھا تیرا انتظار چاند
حیرت سے دیکھتا ہے تجھے بار بار چاند
قربان تجھ پہ شیرِ الہی ہزار چاند
تجھ سے لگے نبی کی نبوت کو چار چاند

☆☆☆

نگاہِ حق میں وہی دل نواز ہوتا ہے
اُسی کے پاس شرف کا جواز ہوتا ہے
درِ علومِ خدا پر بصدِ خلوصِ وفا
جو سر جھکائے وہی سرفراز ہوتا ہے

☆☆☆

خدا کے نور سے جو کو لگائے بیٹھا ہوں
دل اپنا دونوں جہاں سے اٹھائے بیٹھا ہوں
اس آرزو میں کہ بن جاؤں کشتہ الفت
نجف کی راہ میں دُھونی رمائے بیٹھا ہوں

☆☆☆

اس کے رستے میں رکاوٹ نہ کوئی آنے دو
مئے کلفام کے بھر کر اسے پیمانے دو
مجھ کو روکا درِ جنت پہ تو رضواں نے کہا
یہ گدائے درِ حیدر ہے اسے جانے دو

☆☆☆

صاحبِ عزت و توقیر و شرف کہتے ہیں
عارفِ شانِ بزرگانِ سلف کہتے ہیں
چمنِ عقل کی خوشبو سے معطر ہوں میں
مجھ کو دیوانہ صحرائے نجف کہتے ہیں

☆☆☆

ہم ہیں حیدر کے پرستار بتادو اُس کو
جس سے بھن جائے کلیجا وہ سزا دو اُس کو
گر منافق کو اٹھانا ہے بھری محفل سے
مدحتِ حیدرِ کرار سنا دو اس کو

☆☆☆

غم و آلام سے یک لخت چھڑا دیتے ہیں
دم میں بگڑی ہوئی تقدیر بنا دیتے ہیں
میں بھی قسمت سے ہوں ان کا ہی مریض الفت
دردِ دل کی جو میجا کو دوا دیتے ہیں

☆☆☆

ہزار بار سرِ منزلِ شرف پہنچا
بغور سنتا ہوا بانگِ لا تکھن پہنچا
علیٰ کے فیض سے حاصل ہوئی ہے یہ قدرت
ادھر ارادہ کیا اور ادھر نجف پہنچا

☆☆☆

حسبِ خواہش درِ جنت پہ مدارات ہوئی
مثلِ احبابِ فرشتوں سے مری بات ہوئی
وہیں کام آئی مرے دستِ خدا کی تحریر
وہیں حسنین کے درزی سے ملاقات ہوئی

☆☆☆

لے کر ولی حق سے اجازہ لگالیا
 تقدیر میں تھا چونکہ لہذا لگالیا
 ہے صرف سرخرو وہی جس نے بہ ذوق و شوق
 خاکِ نجف کا چہرہ پہ غازہ لگالیا
 ☆ ☆ ☆

مجھ کو درِ حکمت کی شناسائی ملی ہے
 یعنی کوئی دانائی سی دانائی ملی ہے
 ہاں مجھ کو بھی سودا ہے محبت کا اسی کی
 جس در سے میجا کو میجائی ملی ہے
 ☆ ☆ ☆

یہ فقط تیرا ہی اعزاز و شرف ہے آ جا
 ہر کلی تیرے لیے جام بکف ہے آ جا
 کھل کے ازخود یہ کہا مجھ سے درِ جنت نے
 تو ثنا خوانِ شہنشاہِ نجف ہے آ جا
 ☆ ☆ ☆

مصیبتوں میں جو ان کو پکار لیتے ہیں
 وہ لذتِ کرم بے شمار لیتے ہیں
 علیؑ کے عشق میں جو حالِ دل بگڑنے دیں
 وہی تو عاقبت اپنی سنوار لیتے ہیں
 ☆ ☆ ☆

دنیا کی مشکلات کا حل تیرے بس میں ہے
 سو معجزوں کا عطر ترے اک نفس میں ہے
 جب دستِ حق لقب ہے ترا اے شہمِ نجف
 پھر ساری کائنات تری دسترس میں ہے
 ☆ ☆ ☆

آپ گردن پر مری مشقِ ستم فرمائیے
 اور بہرِ عشقِ مولودِ حرم فرمائیے
 مجھ کو تو قربان ہونا ہے علیؑ کے نام پر
 بندہ پُرور مجھ پہ یہ جلدی کرم فرمائیے
 ☆ ☆ ☆

تدارکِ خلشِ بے نوائی کرتے ہیں
 علاجِ عارضہِ نارسائی کرتے ہیں
 ہیں بادشاہوں سے بہتر وہی فقیرِ افسر
 جو بابِ علم پہ جا کر گدائی کرتے ہیں
 ☆☆☆

درِ جناب پہ بھی حکمِ امام چلتا ہے
 اُنہی کے فیض سے سارا نظام چلتا ہے
 وہ لکھ کے دیں گے تو جنت میں داخلہ ہوگا
 وہاں بھی ان کی سفارش سے کام چلتا ہے
 ☆☆☆

کسی کو وہ نگہِ پاکباز دیتا ہے
 کسی کو نعمتِ عمرِ دراز دیتا ہے
 بطورِ خاص مگر جس پہ مہرباں ہو خدا
 علیؑ کے عشق سے اس کو نواز دیتا ہے
 ☆☆☆

وہیں لطافتِ باغِ جناب نظر آئی
 قمرِ دکھائی دیا ککشاں نظر آئی
 نجف کی خاک کو دیکھا جو غور سے میں نے
 تو وہ بھی ہمسرِ ہفت آسماں نظر آئی
 ☆☆☆

لوٹتا ہے اگر اس کو تو یہ گھر حاضر ہے
 ہیں اگر تیر چلانے تو جگر حاضر ہے
 یا علیؑ کہنے پہ گر کٹتی ہے گردنِ حضرت
 آپ تلوار نکالیں مرا سر حاضر ہے
 ☆☆☆

دام میں تزویر کے شہباز آ سکتا نہیں
 سوائے باطل کوئی حق انداز آ سکتا نہیں
 جو سزا تجویز کر سکتے ہوں کر لیجئے حضور
 یا علیؑ کہنے سے میں تو باز آ سکتا نہیں
 ☆☆☆

اترے جو علی اس میں تو بولا کعبہ
صد شکر میرے قبلہ و کعبہ آئے

رک گیا روداد اوصاف جلی کہتے ہوئے
کیوں جھجکتا ہے ولی کو تو ولی کہتے ہوئے
جب اسے مولائے کل تسلیم کرتا ہے تو پھر
موت کیوں آتی ہے تجھ کو یا علی کہتے ہوئے

موصوف کے کلام سے محافل میں ایک سرشار کر دینے والی کیفیت کا
پیدا ہونا تبلیغی مقاصد کے لیے بہت مفید ہے یہی وہ صورت حال ہے جس کے
پیش نظر میں نے کتاب ہذا کو از سر نو شائع کرنے کا ارادہ کیا ہے۔ میرے ادارہ
منہاج الصالحین کی ہمیشہ یہ کوشش رہی ہے کہ محض مفید و کار آمد تحریروں کو
زیور طباعت سے آراستہ کیا جائے افسر عباس صاحب کے قطعاً کی یہ کتاب
مشرق خاموش آج سے چند سال پیش طبع ہو چکی ہے لیکن اب بازار میں دستیاب
نہیں ہے۔ مذکورہ صورت حال کے پیش نظر میں اس کتاب کو دوبارہ شائع کر رہا
ہوں۔ میرا پروگرام ہے کہ موصوف کا تمام کلام شائع ہو جائے۔ اس سلسلہ میں
میرا دوسرا قدم یہ ہو گا کہ میں ان کی ایک کتاب قرطاس و قلم کو شائع کروں جو

دس پندرہ سال پہلے طبع ہوئی تھی اور اب نایاب ہے۔ اس میں تقریباً ایک ہزار
قطعاً ہیں۔ اس کے بعد موصوف کے باقی کلام کو طبع کروں گا۔ امید ہے کہ
قارئین کرام میرے اس جذبہ میں شریک ہو کر ثواب دارین حاصل کریں گے۔

نقطہ

علامہ ریاض حسین جعفری فاضل قم

وہ شے جس کی انہیں درکار ہے بہتات لیتا جا
برائے نوریاں تو نور کی برسات لیتا جا
فرشتوں سے اگر کچھ کام لینا ہے تجھے غافل
علیٰ کے عشق کی ان کے لیے سوغات لیتا جا

☆☆☆

حد سے بڑھ کر ایک مفلس کی پذیرائی ہوئی
بار آور شیرِ خالق کی شناسائی ہوئی
حق نے مانا اُس کو شہرِ علم کے در کا فقیر
حشر میں افسر کی کتنی عزت افزائی ہوئی

☆☆☆

مالک کونین کی حاصل حضوری ہو گئی
خود بخود پیشِ نظر تصویرِ نوری ہو گئی
خواب میں آیا نظرِ روئے امیرالمومنین
دل کی دیرینہ تمنا آج پوری ہو گئی

☆☆☆

ہے صرف عشقِ صدق کی دُھن گا رہا ہوں میں
نغموں کو میرے غور سے سُن گا رہا ہوں میں
کونین گونجتے ہیں فرشتوں کی داد سے
مولائے کائنات کے گن گا رہا ہوں میں

☆☆☆

قبضہ میں ساری دولتِ احساس آگئی
جس شے کا تھا فراق وہی پاس آگئی
جشنِ بہارِ خلد کی حاجت نہیں اسے
جس کو نجف کی آب و ہوا راس آگئی

☆☆☆

ولیِ حق سے جاتا ہوا رشتہ اُترا
اور پردھتا ہوا خالق کا نوشتہ اُترا
تھے محمدؐ پہ فدا دل سے اُحد میں حیدر
ان کے گُن گاتا ہوا جب تو فرشتہ اُترا

☆☆☆

ہر ایک راہ میں جو روشنی دکھائی ہے
 ولی کے فیض سے اس نے یہ بات پائی ہے
 در علی سے اسے مل گئی ہیں کچھ کرنیں
 یہ آفتاب نہیں کاسہ گدائی ہے

☆☆☆

ورد رکھتے ہیں اسی کا دوستان اہل بیت
 ہے اسی پر منحصر اقرار شان اہل بیت
 ہیں یہ دو عنوان ہی تو مذہب حق کی اساس
 ”یا علی مشکل کشا“ بر دشمنان اہل بیت

☆☆☆

جینے کی آرزو میں نجف جا رہا ہوں میں
 اور پھر بہت قریب اسے پا رہا ہوں میں
 وہ میرے انتظار سے گھبرا گئے نہ ہوں
 رضوانِ خلد سے یہ کہو آ رہا ہوں میں

☆☆☆

میان انجمنِ ہست و بود پڑھتے ہیں
 ہوا جو نورِ خدا کا ورود پڑھتے ہیں
 شہِ نجف کا کچھ حُسن و جمال ایسا ہے
 ملک بھی دیکھ کے جس کو درود پڑھتے ہیں

☆☆☆

حلقے میں اہلِ ذوق کے شامل نہیں رہا
 ناقص پرست بن گیا کامل نہیں رہا
 جو چہرہ عدوے علیؑ پر ہوا نثار
 وہ شخص منہ دکھانے کے قابل نہیں رہا

☆☆☆

بجا ہمیشہ میں ہوش و حواس رکھتا ہوں
 غمِ حسینؑ میں خود کو اُداس رکھتا ہوں
 علیؑ کے عشق کو دل سے جدا نہیں کرتا
 میں مغفرت کی سند اپنے پاس رکھتا ہوں

☆☆☆

اُسی کو حق کا نوشتہ دکھائی دیتا ہے
کہ جس کو باطنی رشتہ دکھائی دیتا ہے
علیٰ کے بچوں کا خدمت گزارِ خاص ہے وہ
جو بالعموم فرشتہ دکھائی دیتا ہے

☆☆☆

اُس کے اطراف میں جنت کا چمن رہتا ہے
مئے فردوس سے اُس کا دہن رہتا ہے
بس اُسی شخص کو ملتا ہے سکونِ خاطر
عشقِ حیدر میں جو ہر وقت مگن رہتا ہے

☆☆☆

اُن گنت مدح کے گل دستہ میں گل باندھے ہیں
اور پئے نائبِ سلطانِ رُسل باندھے ہیں
بحرِ اوصافِ علیٰ ہو نہیں سکتا تھا عبور
جب تو قرآن نے تعریفوں کے پُل باندھے ہیں

☆☆☆

جمع عشاق جو حیدر کے کہیں ہوتے ہیں
عرش کے جتنے مکین ہیں وہ وہیں ہوتے ہیں
صرف اُس بزم میں ہم ہی نہیں ہوتے موجود
وہیں قدسی وہیں جبریل امیں ہوتے ہیں

☆☆☆

ظاہرِ روح ترا سوئے قفس آتا ہے
جانبِ مرحلہِ حرص و ہوس آتا ہے
چھوڑ کر علم کا در سوئے جہالت ہے رواں
کم نگاہی پہ تری مجھ کو ترس آتا ہے

☆☆☆

فیض سے جس کے تری ذات سکوں پاتی ہے
اُس کے دشمن کی محبت تجھے تڑپاتی ہے
وہ علیٰ جس کے سبب زندگی تو نے پائی
نام لیتے ہوئے اُس کا تجھے موت آتی ہے

☆☆☆

بلند سارے جہاں سے اسی کا پایہ ہے
 اسی کا ذکر کتابِ خدا میں آیا ہے
 سمجھ رہا ہے زمانہ جسے بہارِ اِرم
 وہ شہرِ علم کے دیوار و در کا سایہ ہے

☆☆☆

کام یہ تو پئے خوشنودنی داور کر دے
 ذرہ خاک کو مثلِ شہِ خاور کر دے
 گر یہ خواہش ہے کہ مل جائے تجھے دولتِ حق
 دل کو اپنے رخِ حیدر پہ نچھاور کر دے

☆☆☆

کون کہتا ہے کہ اک عمرِ ابد درکار ہے
 مختصر سی شیرِ خالق کی مدد درکار ہے
 امتحانِ عشقِ حیدر میں ہوں جا کر کامیاب
 آپ کو گر اپنی بخشش کی سند درکار ہے

☆☆☆

وہ چیز جو تھی واقعِ آفت مل گئی
 منکر نکیر کے لیے سوغات مل گئی
 دونوں جہاں کی نعمتیں حاصل ہوئیں اسے
 جس کو درِ علوم سے خیرات مل گئی

☆☆☆

سچ یہ ہے وہی واقفِ اسرار ہوا
 بیڑا اسی انسان کا بس پار ہوا
 آزادی کا مفہوم اسی نے سمجھا
 جو عشق میں حیدر کے گرفتار ہوا

☆☆☆

نہ باغِ دولت و ثروت کی سیر مانگتا ہوں
 نہ مملکت کوئی مانندِ غیر مانگتا ہوں
 شہِ نجف میں تری بارگاہِ عالی سے
 بس اپنے حسنِ عقیدت کی خیر مانگتا ہوں

☆☆☆

ہالہ نورِ خدائے پاک جس کے گرد ہے
یا علیؑ مشکل کشا اس کا مسلسل ورد ہے
جو امانت داری قرآن کا ہے استاد فن
وہ فرشتہ بھی مرے مولا کا اک شاگرد ہے

☆☆☆

وہ بختِ خفتہ کو اپنے جگا کے آیا ہے
غنیم جتنے تھے سب کو بھگا کے آیا ہے
اسی فقیر کی ٹھوکر میں ہے شہنشاہی
جو بابِ علم پہ پھیرا لگا کے آیا ہے

☆☆☆

علم کو ساتھ جو لاتی ہے وہ صولت پائی
خرچ کرنے سے جو بڑھ جائے وہ دولت پائی
خانہِ حق سے چلے خانہِ حق تک پہنچے
یہ وہ دولت ہے جو حیدر کی بدولت پائی

☆☆☆

دعائیں خیریت کی ہو کے میں دل شاد دیتا ہوں
اور اپنے ولولوں کی صدقِ دل سے داد دیتا ہوں
امیرالمومنین کے عشق کی نعمت پہ اے افسر
خود اپنی ذات کو اکثر مبارک باد دیتا ہوں

☆☆☆

کب کوئی اُس کو نعمتِ محدود مل گئی
جو چاہیے تھی وہ رہِ معبود مل گئی
جس نے علیؑ کے نقشِ قدم پر رکھی جبین
اس راہِ رو کو منزلِ مقصود مل گئی

☆☆☆

سمت سے اُس کی یہ پیغامِ ملا کرتا ہے
عشقِ حیدرِ دلِ مومن پہ جلا کرتا ہے
اُس کی جو خوشبو ہے اس سے تو یہی ہے ظاہر
یا علیؑ کہہ کے ہر ایک پھول کھلا کرتا ہے

☆☆☆

ظاہر مرتبہ وصل ملا کرتا ہے
صلہ بندگی دراصل ملا کرتا ہے
کوئی موسم ہو ہمیں عشق علی ہے حاصل
یہ وہ پھل ہے جو بلا فصل ملا کرتا ہے

☆☆☆

نرالی شان نئی آن بان رکھتا ہوں
میں اپنے فرض کا ہر وقت دھیان رکھتا ہوں
خوشا نصیب کہ پہنچا سرِ دیارِ نجف
میں آج زیرِ قدم آسمان رکھتا ہوں

☆☆☆

سفر وہ کر کے نہایت طویل آتے ہیں
سلام کرتے بہر سنگِ میل آتے ہیں
یہ تاجدارِ ولایت کا ہے درِ اقدس
برائے سجدہ یہاں جبرئیل آتے ہیں

☆☆☆

دشمنِ حق کا جگر اُس نے ہی برمایا ہے
خاص اس پر کرم اللہ نے فرمایا ہے
ہے زمانے میں درِ علم کا جو شخص فقیر
اس کے قبضے میں بڑا قیمتی سرمایہ ہے

☆☆☆

بصد ادا سرِ راہِ اصول جاتا ہے
بکھیرتا ہوا حکمت کے پھول جاتا ہے
اُسی کو ہوتے ہیں ازبرِ حقیقتوں کے سبق
علیٰ کی یاد میں جو خود کو بھول جاتا ہے

☆☆☆

سانچے میں مودت کے نہ جو شخص ڈھلے گا
وہ تا بہ ابد آتشِ دوزخ میں جلے گا
رکھ جیب میں تو عشقِ علیٰ کا زرِ خالص
سکہ یہی بازارِ قیامت میں چلے گا

☆☆☆

جتنے بھی داغِ معاصی ہیں وہ فوراً دُھل جائیں
ناز برداری پہ گروں کے فرشتے قتل جائیں
حق نما الفت حیدر کی کرن ہے اتنی
اس کو تال میں کر بند تو آنکھیں کھل جائیں

☆☆☆

توفیقِ خیر کر تجھے پروردگار دے
جان اور دل تصورِ حیدر پہ وار دے
گر واقعی تو ان کا محب ہے تو اس طرح
مولا علیؑ کے حُسن کا صدقہ اتار دے

☆☆☆

پہلے تجھے شرافتِ افکار چاہیے
پھر شوقِ عشقِ حیدرِ کرار چاہیے
پستی میں رہنے والے کو ملتا نہیں یہ حُسن
اس کے لیے بلندیِ کردار چاہیے

☆☆☆

ظاہر ہے یہ کہ تجھ کو خرد کا جنون ہے
اور ساتھ ہی رگوں میں بھی پاکیزہ خون ہے
ہونے لگا ہے تجھ کو علیؑ ولی سے عشق
یہ تو تری نجات کا واضح شگون ہے

☆☆☆

بھلا کس وقت شیرِ حق شہنشاہی نہیں کرتا
وہ لمحہ کون سا ہے جب یہ الہی نہیں کرتا
خدا کے ہاتھ سے لینے میں کیوں تجھ کو تکلف ہے
خدا کا ہاتھ تو بخشش میں کوتاہی نہیں کرتا

☆☆☆

طلبِ خدا سے مسلسل عذاب کرتا ہے
کہ تو مخالفتِ بوتراہ کرتا ہے
عدو کو اُن کے سمجھتا ہے رہبرِ جنت
فضولِ عاقبت اپنی خراب کرتا ہے

☆☆☆

خلوص کا سر و سلمان تازہ ہوتا ہے
شعورِ حرمتِ قرآن تازہ ہوتا ہے
علیؑ کے حسن کو دوں کیوں نہ اپنے دل میں جگہ
کہ اس کے ہونے سے ایمان تازہ ہوتا ہے

☆☆☆

نہاں جو دل میں ہے اس شے کا احتساب کرے
غلط دعاوی کا عالم میں سدباب کرے
قسمِ خدا کی وہ ہے ”یا علیؑ مدد“ کی صدا
منافقت کو جو یک لخت بے نقاب کرے

☆☆☆

دل جو حکمت کے مدینے سے لگا لیتا ہے
لو وہ پُر نورِ خزینے سے لگا لیتا ہے
جو درِ حیدرِ صفر پہ جھکاتا ہے جبیں
علم بڑھ کر اُسے سینے سے لگا لیتا ہے

☆☆☆

جو تنہا ہو وہ محوِ بزمِ آرائی نہیں ہوتا
گدائی کرنے والا حاتمِ طائی نہیں ہوتا
جو ہوں بے علم وہ علمی مسائل حل نہیں کرتے
مریضوں سے کبھی کارِ مسیحائی نہیں ہوتا

☆☆☆

وہ ترک کبھی عقدہ کُشائی نہیں کرتا
اور دشمنِ جاں سے بھی بُرائی نہیں کرتا
دیتا ہے محمدؐ کا وصی علم کی خیرات
وہ کوچہ دانش میں گدائی نہیں کرتا

☆☆☆

ہر شخص کو قدرت یہ بڑائی نہیں دیتی
یہ وصف یہ طینت یہ صفائی نہیں دیتی
دل دشمنِ حیدر کا ہو کیوں آئینہِ سالماں
پتھر میں کبھی شکل دکھائی نہیں دیتی

☆☆☆

رخِ علیٰ سے نگاہیں جو پھیر لیتا ہے
وہ اپنے گردِ نحوست بکھیر لیتا ہے
قسمِ خدا کی جو ظلمِ نجف سے منہ موڑے
عذابِ اس کو جہنم کا گھر لیتا ہے

☆☆☆

عزت و معرفت و شوکت و صولت دی ہے
اور اقرارِ حقیقت کی بدولت دی ہے
کیوں تجھے دے نہیں سکتا وہ متاعِ دنیا
جس سخی نے تجھے ایمان کی دولت دی ہے

☆☆☆

بتولِ پاک کے جس شخص نے شوہر کو دیکھا ہے
برتِ کعبہ اُس نے بے بہا گوہر کو دیکھا ہے
علیٰ کے مصحفِ رخ کی زیارت کرنے والے نے
بشر کی شکل میں قرآن کے جوہر کو دیکھا ہے

☆☆☆

در سلطانِ نجف پر جو ٹھکانہ ملتا
تجھ کو بھی گوہرِ عرفانِ زمانہ ملتا
عشقِ حیدر میں اگر کھو دیا ہوتا خود کو
ہر قدم پر تجھے حکمت کا خزانہ ملتا

☆☆☆

عاقل کے لیے فہم کا در بند نہیں ہے
جو اس کا ہے مگر وہ خردمند نہیں ہے
لفظوں میں ساتی نہیں تعریفِ علیٰ کی
صبا یہ کسی طرف کی پابند نہیں ہے

☆☆☆

گو دل میں نہ ہو کوئی کدورت، نہیں ملتے
دکھلائیں حقیقت کی جو صورت، نہیں ملتے
مداحیِ حیدر کے لیے لاکھ ہو کاوش
الفاظ مگر حسبِ ضرورت نہیں ملتے

☆☆☆

بقول حضرت شاہ حجاز پڑھتی ہے
 بہ انکسار و خلوص و نیاز پڑھتی ہے
 ہوئی زیارت حیدر تو یہ ہوا معلوم
 شعور ہو تو نظر بھی نماز پڑھتی ہے

☆☆☆

اس پہ کل ذوقِ سماعت صرف ہونا چاہیے
 اور عزیز اس بات کا ہر حرف ہونا چاہیے
 مدحِ حیدر جس قدر بھی ہو کھلے دل کا کنول
 حق پرستوں کو وسیع الظرف ہونا چاہیے

☆☆☆

ہے نا واقف اسی سے جو بسا اوقات کہتا ہے
 خود اُس سے بے خبر ہے تو جو اکثر بات کہتا ہے
 عطاء کرنے پہ گر اس کو سمجھتا ہی نہیں قادر
 تو کس منہ سے علیٰ کو پتہ خدا کا ہاتھ کہتا ہے

☆☆☆

حقیقت جس میں ڈھل جائے وہ افسانہ نہیں ملتا
 تحمل جس کو ہو اس کا وہ فرزانہ نہیں ملتا
 ادا ہوتی نہیں لفظوں سے تعریفِ شہِ مرداں
 سا جائے یہ سے جس میں وہ پیمانہ نہیں ملتا

☆☆☆

خواہ کتنے ہی سلیقہ سے ادا ہوں صرف ہوں
 پھر بھی کچھ محدود ہیں الفاظ ہوں یا حرف ہوں
 تاجدارِ اولیاء کی منقبت کے واسطے
 لفظ بھی درکار ہیں وہ جو وسیع الظرف ہوں

☆☆☆

اظہار خیالات کا ہر چند ہوا ہے
 اور قلب بھی مداح کا خورِ سند ہوا ہے
 تعریفِ علیٰ لفظوں سے کس طرح ہو ممکن
 کوزہ میں سمندر بھی کبھی بند ہوا ہے

☆☆☆

خدا کے نور کی عظمت کا اعتراف کرے
قبول اپنی ہی دیوار میں شکاف کرے
ہے اُس کی گود میں وہ آج صاحبِ اوصاف
کہ جس کا کعبہ تو کیا کل جہاں طواف کرے

☆☆☆

میری طرح یہی درسِ شکیب دیتا ہے
جو اس سے آگے بڑھے وہ فریب دیتا ہے
جب اُس پہ بیٹھے علیؑ تو پکاری روحِ نبیؐ
یہ فرد ہی مری مند کو زیب دیتا ہے

☆☆☆

سوا محب کے کوئی اس سے سرفراز نہیں
کہ ایک زندہ حقیقت ہے یہ مجاز نہیں
علیؑ کے رخ کی زیارت کو کیسے ترک کروں
کہ اس نماز سے بہتر کوئی نماز نہیں

☆☆☆

تیرے نزدیک دو عالم کا شرف آ جائے
چل کے جنت تری خود تیری طرف آ جائے
شوقِ دیدار ہو کامل تو ہے ممکن یہ بھی
نظر اٹھنے بھی نہ پائے کہ نجف آ جائے

☆☆☆

دلوں کو دولتِ درسِ جہاد ملتی ہے
متاعِ حوصلہ و اعتماد ملتی ہے
درِ علیؑ ولی پر صدا لگا کے تو دیکھ
ہر اک طرح کی یہاں سے مراد ملتی ہے

☆☆☆

نظر نہ آئے جو تحریر اس کو صاف کرے
جدا ضمیر کے معبد کا ہر غلاف کرے
علیؑ کی صدا ہی تو ہے وہ ایک عمل
منافقت کا جو فی الفور انکشاف کرے

☆☆☆

عرض مصنف

اب سے چند سال پیش میرا ایک مجموعہ کلام ”قرطاس و قلم“ کے نام سے شائع ہو چکا ہے اس مجموعہ میں ایک ہزار قطعہ درج تھے۔ یہ تمام قطعہ خاصان بارگاہ الہی محمد و آل محمد علیہم السلام کی مدح و منقبت پر مشتمل تھے۔ اب مجھے ایک اور مجموعہ کے شائع کرنے کی سعادت حاصل ہوئی ہے۔ اس مجموعہ کلام کا نام ”مجلس خاموش“ ہے یہ تقریباً آٹھ سو قطعہ پر مشتمل ہے۔ ان قطعہ کا موضوع بھی چارہ مصومین علیہم السلام ہیں۔ یہ قطعہ کیسے ہیں اور ان کی کیا قدر و قیمت ہے اس کا فیصلہ صاحب ذوق قارئین کریں گے۔ میری رائے کی اس میں کوئی اہمیت نہیں ہے۔ مگر آنت کہ خود ہوید نہ کہ عطار بگوید اور بقول شخصے کہ

خوشبو کو تعارف کی ضرورت نہیں ہوتی

اگر ان میں کوئی خوبی ہے تو وہ پڑھنے والوں کو خود بخود محسوس ہو جائے گی اور اگر نہیں ہے تو میری وکالت بھی کچھ کام نہ آئے گی۔ مجھے یہ بھی احساس ہے کہ چونکہ غلطی لازمہ بشریت ہے لہذا اس بات کا قوی امکان ہے کہ اس شعری مجموعہ میں مختلف مقامات پر غلطیاں موجود ہوں۔ اگر ایسا ہے تو وہ ایک ایسی بات ہوگی جو میرے لیے تکلیف کا باعث نہیں ہوگی اس لیے کہ میں بہر حال ایک انسان ہوں اور غلطی کرنا میری فطرت میں داخل ہے۔

میں چونکہ دلی کارہنے والا ہوں اس لیے میرے اسلوب اظہار میں وہاں کی

زبان کا بڑا دخل ہے، دوسرے علاقوں کے افراد کو ممکن ہے میری زبان پر اعتراض ہو مگر میں کیا کروں کہ وہ زبان میرے خمیر میں داخل ہے۔ میرے رگ و پے میں سمائی ہوئی ہے، میرا نطق اس کی پوری گرفت میں ہے اور وہ ایک ایسے شرکی زبان ہے جسے آسانی سے نظر انداز نہیں کیا جاسکتا۔

ان قطعہ کی تخلیق کی غرض و غایت ایک تو اپنے مذہبی جذبات کی تسکین ہے دوسرے حصول ثواب ہے۔ تیسرا سبب یہ ہے کہ اگر کسی متکلم کی گفتگو میں کوئی اچھا شعر بر محل استعمال ہو جائے تو وہ گفتگو کو چار چاند لگا دیتا ہے۔ مجھے چونکہ مجالس کو خطاب کرنے کا شرف حاصل ہے لہذا مذہب موضوعات پر نہایت پر تاثیر، برجستہ اور قطعی طور پر فیصلہ کن اشعار کی مجھے از حد ضرورت محسوس ہوتی تھی۔ جس کے نتیجے میں یہ قطعہ تخلیق ہوئے اور میرے سامعین اس بات کے گواہ ہیں کہ میں نے ان قطعہ سے خاطر خواہ فائدہ اٹھایا۔ مجھے یہ بات کہنے میں کوئی باک نہیں ہے کہ مجلس پڑھنے والا جو شخص بھی مذکورہ قطعہ کو شعر خوانی کی فنکارانہ صلاحیت کے ساتھ بر محل استعمال کرنے کی کوشش کرے گا اس کو اپنی نثری گفتگو کو پر تاثیر بنان میں بہت زیادہ کامیابی ہوگی۔

میرے ان قطعہ کو ملک کے مشہور و معروف نامور ادیب جناب افتخار عارف صاحب نے بے حد پسند فرمایا۔ افتخار صاحب کی یہ پسندیدگی یقیناً میرے لیے باعث عزت و افتخار ہے۔ ان کی تقریباً جو اسی مجموعہ میں شامل ہے میری اس بات کی گواہ ہے۔

گزشتہ مجموعہ کلام ”قرطاس و قلم“ میں جناب احمد ندیم قاسمی صاحب کی ایک تقریباً تھی وہ بھی اس مجموعہ میں درج ہے۔ مجھے اس بات پر فخر ہے کہ میرے

بصد اعزاز ملتی ہے بسا اوقات ملتی ہے
جو آ جائے اسی کو علم کی سوغات ملتی ہے
طلب کر لے کچھ اُس سے مال و زر تو شرک ہو کیونکر
تجھے ایمان کی جس شخص سے خیرات ملتی ہے

☆☆☆

نہ صرف سورہِ رحمن ختم ہوتا ہے
کلامِ پاک بیک آن ختم ہوتا ہے
زیارتِ رخِ مشکل کشا کے صدقہ میں
پلک جھپکتے ہی قرآن ختم ہوتا ہے

☆☆☆

حقیقتاً وہی حق کو پسند کرتے ہیں
وہی تو ناطقہ باطل کا بند کرتے ہیں
انہی سے پستیاں رہتی ہیں دُور دنیا میں
علیٰ علیٰ کے جو نعرے بلند کرتے ہیں

☆☆☆

ہر وقت لازوال شرف میرے ساتھ ہے
جس کا گھر ہوں میں وہ صدف میرے ساتھ ہے
ہر گام پر تصوّرِ کامل کے فیض سے
میں ہوں نجف کے ساتھ نجف میرے ساتھ ہے

☆☆☆

پُرکشش اُن کے سبب سے سب نظارے ہو گئے
خوشنما ارض و سما کے ماہ پارے ہو گئے
بیشتر ذرّے درِ حیدر کے مہکے بن کے پھول
اور جو باقی بچے وہ چاند تارے ہو گئے

☆☆☆

جو کچھ سمجھ رہا ہے وہ سب تیری بھول ہے
تحقیق و جستجو کا تکلف فضول ہے
آ تجھ کو میں بتاؤں کہ کیا شے ہے کہکشاں
یہ شیرِ کردگار کے قدموں کی دھول ہے

☆☆☆

وہ وجہ رشکِ امارت ہے جو غریبی ہے
کہ اس کا حق سے تعلق بہت قریبی ہے
امیر بزمِ جناں اُس پہ ہے کرم فرما
یہی تو بندہ مومن کی خوش نصیبی ہے

☆☆☆

تو اگر اپنا ہے تو غیروں کی دمسازی نہ کر
کاروبارِ زندگی میں فتنہ پردازی نہ کر
یا علیٰ مشکل کشا کہنے دے مجھ کو مستقل
یہ عبادت ہے تو اس میں دخل اندازی نہ کر

☆☆☆

چونکہ ہے مطلعِ انوار پہ ڈیرا اپنا
سورج اپنا ہے سحر اپنی سویرا اپنا
خوف کچھ ہم کو جہالت کے اندھیرے کا نہیں
ہے درِ شہرِ معارف پہ بسیرا اپنا

☆☆☆

کچھ اس قدر وہ وجہِ قرار و شکیب ہے
کہتے ہیں کم نظر کہ نظر کا فریب ہے
اس میں نہیں ہے اُن کی بھی کوئی خطائے خاص
حیدر کی شخصیت ہی بڑی دیدہ زیب ہے

☆☆☆

وہ چیز جو ہے دافعِ آفات مل گئی
یعنی ضیائے شمعِ کمالات مل گئی
بس وہ فقیر ہی تو حقیقت میں ہے امیر
جس کو درِ علوم سے خیرات مل گئی

☆☆☆

مستقل گیسوئے افکار سنوارے جاؤں
چہرہ جذبہِ اخلاص نکھارے جاؤں
شوق گر کوئی مجھے ہے تو یہی ہے افسر
اپنے مولا کو بلا فصل پکارے جاؤں

☆☆☆

خدا کے حکم سے کب انحراف کرتے ہیں
حقیقتوں کا کھلا اعتراف کرتے ہیں
بلند رتبہ ہیں حجاجِ خانہِ حق سے
وہ دل جو روئے علی کا طواف کرتے ہیں

☆☆☆

نقش و نگارِ صدق ابھارے چلا گیا
روئے تصورات نکھارے چلا گیا
مقصود دشمنوں کا جلانا تھا اس لئے
مولا کو مستقل میں پکارے چلا گیا

☆☆☆

جانِ چمن بصورتِ معقول بن گیا
ہر شخص کی نگاہ میں مقبول بن گیا
کیا خوب اُس کو داد ملی جوشِ عشق کی
غنچے نے یا علیؑ جو کہا پھول بن گیا

☆☆☆

کہتا ہے کون شوکتِ شامی کا نام ہے
وہ روئے حق کے حُسنِ دوامی کا نام ہے
دنیا کے تاج و تخت سے کیا اس کو واسطہ
شاہی تو مرتضیٰ کی غلامی کا نام ہے

☆☆☆

شریک ہو کے ملی یا بلا شریک ملی
خدا کے ہاتھ سے جو شے ملی وہ ٹھیک ملی
نزولِ مصحفِ انوار اس کے دل پہ ہوا
درِ علوم سے جس کو کرم کی بھیک ملی

☆☆☆

پسند جس کو ہو ابنِ نمیر کی آواز
وہ کیا سنے گا جنابِ امیر کی آواز
یہ ہے صدائے حقیقت اُسی کو پہنچے گی
سنائی دے جسے اپنے ضمیر کی آواز

☆☆☆

نہ کہیں روشنی ہوتی نہ سویرا ہوتا
چار جانب شبِ تاریک کا ڈیرا ہوتا
گر اُلٹتے نہ علیؑ چہرہ انور سے نقاب
محفلِ عالمِ امکاں میں اندھیرا ہوتا

☆☆☆

حُسنِ منزلِ جانے روحِ سُبُلِ کہہ لیجئے
رہروانِ عشقِ کا سلمانِ کُلِ کہہ لیجئے
اصل میں وہ ہے علیؑ کے جسمِ اقدس کی مہک
آپ اُسے اپنی زباں میں بوئے گل کہہ لیجئے

☆☆☆

یک زباں ہو کر چراغِ آگہی کہنے لگے
زندگی، تابندگی، رخشندگی کہنے لگے
بوتراپی حُسن کی تھی اک وہ ادنیٰ سی جھلک
جس کو ہم اپنی زباں میں روشنی کہنے لگے

☆☆☆

تھا مئے توحید سے جو پُر وہ پیمانہ ملا
سر زمینِ حکمت و دانش میں کاشانہ ملا
مل گیا سب کچھ مجھے مولا علیؑ کے ہاتھ سے
شمعِ عشقِ حق ملی جنت کا پروانہ ملا

☆☆☆

مہرِ حق کی تاب سے نظروں کو خیرہ کر لیا
ذہن کو اس طرح چمکایا کہ ہیرا کر لیا
الفتِ ایمانِ کُل کو جس نے دی دل میں جگہ
اُس نے گویا کُل محاسن کا ذخیرہ کر لیا

☆☆☆

دامن میں چرخِ فہم کے ماہ و نجوم لیں
با صد وقار لذتِ کسبِ علوم لیں
قدموں پہ سجدہ ریز ہوں آکر بلندیاں
خاکِ درِ علوم کو، گر آپ، چوم لیں

☆☆☆

مشکل میں بھی مولا کو پکارا نہیں کرتا
اس سمت وہ سہواً بھی اشارہ نہیں کرتا
آ تجھ کو بتاؤں میں منافق کی نشانی
وہ مدحتِ حیدر کو گوارہ نہیں کرتا

☆☆☆

خدا کے فضل سے کارِ خدائی کرتا ہو
پیہروں کی بھی مشکل کشائی کرتا ہو
دو روزہ دُورِ حکومت کی اس کو کیا پرواہ
جو دو جہان پہ فرماں روائی کرتا ہو

☆☆☆

یہ جس کے ہاتھ آئی وہی کا مگار ہے
بیڑا اسی کا حشر کے طوفان سے پار ہے
حبِ علیؑ مذاق نہیں ہے میرے عزیز
یہ بہترین نعمتِ پروردگار ہے

☆☆☆

بیزار اُس کی ذات سے دنیائے شوق ہے
اُس فرد کے گلے میں جہالت کا طوق ہے
عشقِ علیؑ تو شستہ مزاجی کی ہے دلیل
محروم ہے جو اس سے وہی گورِ ذوق ہے

☆☆☆

جو مصیبت آ رہی ہے اس کو رُد فرمائیے
اور عطا مجھ کو غلامی کی سند فرمائیے
اک دفعہ تو صدقِ دل سے بات یہ کہہ کر تو دیکھ
یا علیؑ مشکل کشا میری مدد فرمائیے

☆☆☆

دیدہ و دست و رخ و قلب و جگر جلتے ہیں
گرچہ ہیں نور کی مخلوق مگر جلتے ہیں
دلِ حق کے قدم ہوتے ہیں اُس منزل پر
جہاں جاتے ہوئے جبریل کے پر جلتے ہیں

☆☆☆

ہو باب کتنا ہی کوئی اَدقْ پڑھاتا ہو
 ہر اہلِ ذق کو وہ درسِ حق پڑھاتا ہو
 گناہ گار بشر کی کرے گا کیوں بیعت
 جو جبرئیلِ امیں کو سبق پڑھاتا ہو

☆☆☆

مُس اُن کے لبوں سے یہی پیمانے رہیں گے
 پیہم وہ اسی شمع کے پروانے رہیں گے
 حُسنِ اسد اللہ کے سب صاحبِ ادراک
 دیوانے تھے، دیوانے ہیں، دیوانے رہیں گے

☆☆☆

وقف اپنی محنتیں اُس کے لیے ساری کریں
 حُسنِ خدمت کا اچھوتا سلسلہ جاری کریں
 مرتبہ اُس کا گھناؤ گے بھلا تم کس طرح
 جس کے بچوں کی فرشتے ناز برداری کریں

☆☆☆

فرع سے دُور کسی طرح یہاں اصل نہیں
 درمیاں طالب و مطلوب کے جز وصل نہیں
 شہر اور در کی جو نسبت ہے وہ دیتی ہے خبر
 کہ علیٰ اور محمدؐ میں کوئی فصل نہیں

☆☆☆

ہوا روشن یہ دیا کعبے کے طاقوں کے لئے
 فصل یہ وقف ہے شاداب علاقوں کے لئے
 مئے عرفانِ علیؑ سب کو نہیں مل سکتی
 یہ تو مخصوص ہے شائستہ مذاقوں کے لئے

☆☆☆

گھاٹے کی سمت اُس کی تجارت چلی گئی
 دامن بچا کے اس سے طہارت چلی گئی
 جس نے بغیر حُبِّ علیؑ کیں ریانتیں
 محنت، تمام اس کی اکارت چلی گئی

☆☆☆

مجرم جو بنا دے وہ تجاہل نہیں کرتے
انصاف کے پہلو سے تغافل نہیں کرتے
مت لائے اغیار کو حیدر کے مقابل
آقا کا غلاموں سے تقابل نہیں کرتے

☆☆☆

جس طرح شاخِ شردار شمر دیتی ہے
یہ اسی طرح سے فردوس میں گھر دیتی ہے
الفتِ حیدرِ صفر ہے علامت ایسی
جو خوش انجائی انساں کی خبر دیتی ہے

☆☆☆

کبھی بھٹکے نہ زمانے میں بگولوں کی طرح
اپنی منزل پہ پہنچ جائے رسولوں کی طرح
شہِ مرداں کی محبت سے جو کر لے آباد
قلب تیرا بھی ممکنے لگے پھولوں کی طرح

☆☆☆

ولی کے واسطے جس میں خشوع ہوتا ہے
بس اُس کو فہم اصول و فروع ہوتا ہے
انہی قلوب میں ہوتی ہے روشنی جن میں
علی کے عشق کا سورج طلوع ہوتا ہے

☆☆☆

کے گا مجھ سے یہ غلام، غلام حاضر ہے
نشاطِ شوق کا سماں تمام حاضر ہے
تو دشمنانِ علیؑ کے لہو کا پیاسا تھا
ترے لئے مئے کوثر کا جام حاضر ہے

☆☆☆

اپنے دل میں لے کے کوئی نورِ ایمانی بھٹکے
یا منافق کی طرح با صد گران جانی بھٹکے
مولدِ حیدر ہے وہ جس کی طرف وقت نماز
دوست تو پھر دوست ہیں دشمن کی پیشانی بھٹکے

☆☆☆

نقشِ الفتِ قلبِ مومن پر بٹھانے کے لئے
خانہِ خالق کی بنیادیں اٹھانے کے لئے
آئے ہیں معمار اور مزدور بن کر دو نبی
میرے مولا کا زچہ خانہ بنانے کے لئے

☆☆☆

منجِ نور کی آنکھوں کو زیارت ہو جائے
عبد کی دید میں خالق کی عبادت ہو جائے
روئے حیدر کو اگر دیکھے عقیدت سے کوئی
پورے قرآن کی 'دم بھر میں' تلاوت ہو جائے

☆☆☆

گرد سے آلودہ چشم و قلب کا آئینہ ہے
روح ہے بیمار اور تاریک اس کا سینہ ہے
جس کی نظریں حیدری انوار سے محروم ہیں
اُس کی آنکھیں کتنی ہی بینا ہوں وہ نابینا ہے

☆☆☆

سامنے آنکھوں کے ہر وقت مدینہ ہوتا
دل میں پھر آلِ محمد سے نہ کینہ ہوتا
آپ بھی میری طرح ہوتے علیؑ پر صدقہ
آنکھ کے ساتھ اگر قلب بھی بینا ہوتا

☆☆☆

اُبھن نہیں ہے اس میں یہ سیدھی سی بات ہے
اور اس کا ربطِ حق و صداقت کے ساتھ ہے
کس چیز کی عطا سے ہو عاجز علیؑ کا ہاتھ
جب اُن کا ہاتھ قادرِ مطلق کا ہاتھ ہے

☆☆☆

مقام اُن کے کتابُ اللہ میں مذکور ہوتے ہیں
حرمِ حق کی وہ تعمیر پہ مامور ہوتے ہیں
جو پیغمبر بھی ابراہیمؑ و اسماعیلؑ جیسے ہوں
وہ حیدر کی ولادت گاہ کے مزدور ہوتے ہیں

☆☆☆

حقیقت ہو گئی ہوتی فنا افسانہ رہ جاتا
گلستانِ شریعت کی جگہ ویرانہ رہ جاتا
بتوں سے پاک گر کرتے نہ اُس کو حیدرِ صفدر
خدا کا گھر یونہی بت خانے کا بت خانہ رہ جاتا

☆☆☆

روح میں روشنی علم اتر جاتی ہے
از سر نو میری تقدیر سنور جاتی ہے
یا علیٰ جیسے ہی آتا ہے میرے ہونٹوں پر
کعبہ دل کی فضا نور سے بھر جاتی ہے

☆☆☆

بصد ادب اُسے جھک کر سلام کرتا ہے
حرم سمجھتے ہوئے احترام کرتا ہے
وہی تو ہے میرے مولا کی جائے پیدائش
تو سجدہ جس کی طرف صبح و شام کرتا ہے

☆☆☆

حرمتِ فکر کی جس سے تجھے تحریک ملی
اُس کی ہی تیرے لبِ نحس پہ تضحیک ملی
اُس کو کہتا ہے کہ قادر نہیں امداد پہ وہ
جس کے دروازہ سے ایماں کی تجھے بھیک ملی

☆☆☆

اُن کا یہی ہمیشہ سے انداز کار ہے
صرف اک اسی طریقہ پہ دار و مدار ہے
پہلے ہی وہ گھٹاتے نہ تھے شانِ مرتضیٰ
اب بھی منافقوں کا یہی کاروبار ہے

☆☆☆

جو مناسب ہے وہی بات سنا دیتے ہیں
قصہ صورتِ حالات سنا دیتے ہیں
جو سمجھتے نہیں حیدر کو سزاوارِ درود
ہم اُن افراد کو صلوات سنا دیتے ہیں

☆☆☆

حیثیت سے دشمنِ حق کی پکارا جائے گا
 آخری درجہ میں دوزخ کے اتارا جائے گا
 باز آجا بغضِ حیدر سے وگرنہ بے خبر
 حشر کے میدان میں تو بے موت مارا جائے

☆☆☆

حاضر ہیں دل و دیدہ و جاں لیجئے قبلہ
 اور آنے میں تاخیر نہ اب کیجئے قبلہ
 وہ ذات فقط حیدرِ صغیر کی ہے جس سے
 خود کعبہ کے مجھ کو بنا دیجئے قبلہ

☆☆☆

جو سب سے حسین ہے وہ ہدف تو دیکھیں
 اک فرد کا مخصوص شرف تو دیکھیں
 ہے چاندِ امامت کا نکلنے والا
 قبلہ ذرا قبلے کی طرف تو دیکھیں

☆☆☆

ہرگز خنِ حق سے باور نہیں ہوتا
 وہ شخص کبھی عاشقِ داور نہیں ہوتا
 ہوتا نہیں جو غرقِ محبت میں علیؑ کی
 وہ بحرِ حقیقت کا شناور نہیں ہوتا

☆☆☆

از سر نو نامِ مولائے جہاں لیتا ہوا
 لذتِ کیفیتِ عزمِ جواں لیتا ہوا
 میں تو افسرِ روزِ محشر بھی اٹھوں گا قبر سے
 یا علیؑ کتا ہوا انگڑائیاں لیتا ہوا

☆☆☆

اک مرکزِ شائستہ نگاہی ہوں میں
 اور رہگذرِ صدق کا راہی ہوں میں
 کیوں شیرِ خدا کی نہ کروں میں تقلید
 اللہ کے لشکر کا سپاہی ہوں میں

☆☆☆

مستقل راہِ وفا میں جو بڑھا کرتے ہیں
بس وہی لوگ نگاہوں پہ چڑھا کرتے ہیں
چہرہ حیدرِ کرار ہے قرآنِ غافل
اس کو دیکھا نہیں کرتے ہیں پڑھا کرتے ہیں

☆☆☆

ترے خیال کی اک تو فقیح صورت ہے
پھر اُس پہ دل میں نہاں بغض ہے کدورت ہے
علیؑ سے عشق ہو کیسے تجھے کہ اُس کے لئے
بڑے شعور بڑے ظرف کی ضرورت ہے

☆☆☆

عصیاں کے مرض کا کوئی چارہ نہیں ہوتا
بخشش کا کوئی اور سہارہ نہیں ہوتا
ہے عشقِ علیؑ دین کی بنیادی ضرورت
مومن کا بغیر اس کے گزارہ نہیں ہوتا

☆☆☆

بدخواہ نمائندہ خالقِ نظر آیا
اور قولِ پیمبر کے مطابق نظر آیا
جس کو بھی ہوا مدحتِ حیدرؑ میں تامل
مجھ کو وہ مسلمان منافقِ نظر آیا

☆☆☆

کیا بتائیں یہ کسی کو کہ کہاں تک پہنچے
جس جگہ ہم کو پہنچنا تھا وہاں تک پہنچے
اپنی رودادِ سفر مختصراً اتنی ہے
درِ حیدر سے چلے بابِ جنات تک پہنچے

☆☆☆

اُس سے از خود سخن آرائی کیا کرتی ہیں
اور تمنائے شناسائی کیا کرتی ہیں
جادہِ حُبِ علیؑ پر جو قدم رکھتا ہے
حکمتیں اُس کی پذیرائی کیا کرتی ہیں

☆☆☆

نہ سلطنت کی نہ افواج کی ضرورت ہے
 نہ تخت کی نہ کسی تاج کی ضرورت ہے
 برائے معرفتِ رتبہ بلند علیؑ
 شعورِ صاحبِ معراج کی ضرورت ہے

☆☆☆

بڑھ کے اظہار کی شدت سے یہ خاموشی ہے
 روحِ فرزانگی ہے جانِ خردِ کوشی ہے
 نہیں غافل کے لیے محویتِ عشقِ علیؑ
 صاحبِ ہوش کی قسمت میں یہ مدہوشی ہے

☆☆☆

خرد کی روشنی دن رات ہوتی رہتی ہے۔
 نمودِ صبحِ کمالات ہوتی رہتی ہے
 دلِ مُحبِّ علیؑ میں خدا کی رحمت سے
 ہمیشہ نور کی برسات ہوتی رہتی ہے

☆☆☆

ولی کے پا کے اشارے برستے رہتے ہیں
 کتابِ حُسن کے پارے برستے رہتے ہیں
 علیؑ کے نور کا جس دل میں ہے گزر، اُس میں
 ہمیشہ چاند ستارے برستے رہتے ہیں

☆☆☆

تجلیوں سے وہ دامن کو اپنے بھرتا ہے
 بطورِ خاص سنورتا ہے اور نکھرتا ہے
 نظر میں جس کی رہے آبِ و تابِ رُوئے علیؑ
 وہ دل ہمیشہ شعاعوں سے غسل کرتا ہے

☆☆☆

عالم میں منفرد مرے مولا کی ذات ہے
 جانِ جہانِ حُسن ہے روحِ صفات ہے
 مولائے کائنات کی ہے اک وہ شخصیت
 جو ساری کائنات کی کُل کائنات ہے

☆☆☆

ہر چیز اسی روح کی قالب نظر آئی
جس رخ سے بھی دیکھا یہی غالب نظر آئی
ہم کو تو ہر اک شعبہ دینِ نبوی میں
شانِ علی ابنِ ابی طالب نظر آئی
☆☆☆

علم اہل عقل کے دل سے اتر سکتا نہیں
جس کو خود زندہ رکھے خالق، وہ مر سکتا نہیں
نور حیدر مٹ نہیں سکتا کسی تدبیر سے
کوئی دشمن روشنی کو قتل کر سکتا نہیں
☆☆☆

اہلیت انسان میں حق بنی کی بے حد چاہیے
اُس کے دل میں وسعتِ چرخِ زبرجد چاہیے
شیرِ یزداں کی حقیقی معرفت کے واسطے
علمِ خالق چاہیے قلبِ محمد چاہیے
☆☆☆

میزانِ مودت میں جذبات کو تولوں گا
پریش ہو ہزار اسدم ہرگز نہیں بولوں گا
جب تک نہ یقین ہوگا دیدار کا مولا کے
میں گوشہِ مرقد میں آنکھیں نہیں کھولوں گا
☆☆☆

بروز حشرِ محبوں کو شاد رکھئے گا
یقین ہے کہ ہمیں با مراد رکھئے گا
اگرچہ تاک میں دشمن ہیں یا علیؑ لیکن
ہم آپ کو نہیں بھولے ہیں، یاد رکھئے گا
☆☆☆

کبھی اُن کے دلوں تک ناشکیبائی نہیں آتی
انہیں پچھلی صفوں کی رزمِ آرائی نہیں آتی
علیؑ کے ماننے والے کبھی پیچھے نہیں ہٹتے
جو فوجِ شیرِ حق ہے اُس کو پسپائی نہیں آتی
☆☆☆

شانِ حیدر کی زمانے سے مٹا سکتی نہیں
 رفعتِ افلاک کو نیچا دکھا سکتی نہیں
 آندھیاں آتی رہیں، اٹھتی رہیں، چلتی رہیں
 وہ علومِ حق کے سورج کو بجھا سکتی نہیں
 ☆ ☆ ☆

تھے خوفِ دل میں سب سرِ محشر لئے ہوئے
 میں تھا خیالِ ساقی کوثر لئے ہوئے
 آنکھوں کو میری چومنے آئے ملائکہ
 پہنچا جو میں تصورِ حیدر لئے ہوئے
 ☆ ☆ ☆

کیا اُس کی آبِ ساقی کوثر کے سامنے
 کیا شانِ حُسنِ نفسِ پیہر کے سامنے
 ممکن نہیں کہ کر سکے وہ اتنا حوصلہ
 چاند اور آئے چہرہ حیدر کے سامنے
 ☆ ☆ ☆

وہ ہرگز ہرکس و ناکس کے شیدائی نہیں ہوتے
 ملاقاتِ رذائل کے تمنائی نہیں ہوتے
 بھٹکتے ہی نہیں اُن کے قدمِ راہِ محبت میں
 جو مشتاقانِ حیدر ہیں وہ ہرجائی نہیں ہوتے
 ☆ ☆ ☆

توحید کے شعور سے عاری نہیں ہوں میں
 یعنی شکارِ ذلت و خواری نہیں ہوں میں
 کعبہ کا بت شکنِ مرا ممدوحِ خاص ہے
 اضامِ مصلحت کا پجاری نہیں ہوں میں
 ☆ ☆ ☆

کرتا ہے تیری سفارشِ ترا خواجہ آجا
 میری آغوشِ محبت میں سا جا آ جا
 مجھ کو آتا ہوا دیکھا تو پکارا رضواں
 جانے کب سے ترا مشتاق ہوں آجا آجا
 ☆ ☆ ☆

سمجھ کے خود کو بڑا خوش لقب لگاتا ہے
یسار و پیش و یمین و عقب لگاتا ہے
جو شخص چھوڑ کے در داخلِ مدینہ ہو
وہ شہرِ علمِ خدا میں لقب لگاتا ہے

☆☆☆

منفرد شان کا انسان نظر آتا ہے
اک نمائندہ رحمن نظر آتا ہے
دیکھتا ہے سرِ منبر جو کوئی حیدر کو
باتیں کرتا ہوا قرآن نظر آتا ہے

☆☆☆

اقرار نمائندہ داور نہیں کرتا
وہ حق کے بیانات کو باور نہیں کرتا
ہوتا نہیں گلزارِ ارم اس پہ تصدق
دل روئے علیؑ پر جو نچھاور نہیں کرتا

☆☆☆

خود مصحفِ رحمن پڑھا کرتا تھا
اور سورۃ الانسان پڑھا کرتا تھا
قرآن کو تو پڑھتے تھے بعد شوقِ علیؑ
اور آپ کو قرآن پڑھا کرتا تھا

☆☆☆

وہ پھول کی خوشبو ہے یہ منہ بند کلی ہے
یہ راز وہ افشا یہ خفی ہے وہ جلی ہے
اک علمِ الہی کے ہیں دو مختلف انداز
گر چپ ہو تو قرآن ہے جو بولے تو علیؑ ہے

☆☆☆

اُسے پکڑنے کا ہر سمت شور ہوتا ہے
مخالفت کا زمانے کی زور ہوتا ہے
درِ علوم سے ہٹ کر نہ جا قریبِ علوم
نقب لگا کے جو جائے وہ چور ہوتا ہے

☆☆☆

اس میں مضمیر امتحانِ جذبہ ایمان ہے
 کیجئے کچھ فیصلہ حاصل اگر عران ہے
 ہے کتابِ حق علیٰ کے روبرو بتلائیے
 کون ہے ان میں سے قاری کون سا قرآن ہے؟

☆☆☆

مَدَاحِی جَرَّار میں چیدہ نظر آیا
 اور قائلِ اوصافِ حمیدہ نظر آیا
 یہ ٹھوس حقیقت ہے کہ جب اس میں کیا غور
 قرآن بھی حیدر کا قصیدہ نظر آیا

☆☆☆

خلاف عقل ہر اک اس کا حرف ہوتا ہے
 تو وقت سارا تکدر میں صرف ہوتا ہے
 علیٰ کی مدح کو برداشت کر نہیں سکتا
 ہر ایسا آدمی جو تنگ ظرف ہوتا ہے

☆☆☆

حاصل اُسے ہر عَزَّ و شرف ہوتا ہے
 معبود بھی خود اُس کی طرف ہوتا ہے
 ہوتا ہے وہی خواجہ اربابِ نظر
 جو بندہ درگاہِ نجف ہوتا ہے

☆☆☆

ہے اختلافِ حق سے، بصیرت کو کیا ہوا
 تیرے خلوص، تیری عقیدت کو کیا ہوا
 شک کر رہا ہے آپ کی مشکل کشائی میں
 اے شیعہ علیٰ تیری غیرت کو کیا ہوا

☆☆☆

بطرزِ خاص جگانے نصیب آئے گی
 پیامِ شوق کی بن کر نقیب آئے گی
 قدم بردھائے گا جتنا کوئی نجف کی طرف
 بہشت اتنی ہی اُس کے قریب آئے گی

☆☆☆

مفہوم ان کا ایک ہے گو ہیں پیام دو
لبریز ایک سے ہیں گرچہ ہیں جام دو
فردوس بھی ہے ٹھیک نجف بھی درست ہے
یہ ایک ہی مقام ہے جس کے ہیں نام دو

☆☆☆

محب کی منتظر پیہم وفا کی انجمن رہتی
طلب گارِ علاجِ گردشِ چرخِ کہن رہتی
علیٰ بھی اہل دنیا کی طرح ہوتے اگر افسر
تو میت احمدؑ مرسل کی بے گور و کفن رہتی

☆☆☆

ہر سمت ابرِ رحمت معبود چھا گیا
منظر بنا کچھ ایسا جو دل میں سما گیا
دشتِ نجف کی خاک پہ رکھے جوہنی قدم
محسوس یہ ہوا کہ میں جنت میں آ گیا

☆☆☆

رتبہ بہت بلند ہے پہلے امام کا
نائب ہے وہ رسولِ فلکِ احتشام کا
جس کا یہ آفتاب بھی ہے اک خفیف جز
وہ نور ہے علیٰ علیہ السلام کا

☆☆☆

ہاتھ تیرے جو دل صدق شناس آ جائے
موت کے بعد کی ہستی تجھے راس آ جائے
عشقِ حیدر سے اگر دور نہ رکھے دل کو
چل کے خود گلشنِ جنت ترے پاس آ جائے

☆☆☆

تھا بہر تیغِ زور جو تھا دائیں ہاتھ کا
دل کہہ رہا تھا معجزہ دکھلائیں ہاتھ کا
خیبر کے دور کا توڑنا صرف اٹے ہاتھ سے
ایک کھیل تھا علیٰ کے لئے بائیں ہاتھ کا

☆☆☆

واللہ کبھی یونہی نہیں رکھی ہے
پیشانی بصدِ حُسنِ یقین رکھی ہے
اسرار کے چہرہ سے اٹھے ہیں پردے
جب بھی درِ حیدر پہ جبیں رکھی ہے

☆☆☆

کب کوئی صحرا خداخواستہ مل جائے گا
گلستانِ معرفت آراستہ مل جائے گا
ہے محمدؐ کی طلب تو بابِ حکمت پر پہنچ
شہر میں جانے کا تجھ کو راستہ مل جائے گا

☆☆☆

گہر کو چھوڑ کے کیوں جانبِ خذف دیکھوں
میں کس غرض سے کوئی روئے بے شرف دیکھوں
ریخِ امیر کے دیدار سے نہیں فرصت
جو دل بھرے تو کسی دوسری طرف دیکھوں

☆☆☆

مرکز دو عالم کا شرف دیکھ رہا ہوں
معلوم ہے کچھ کس کی طرف دیکھ رہا ہوں
لیتے ہیں فرشتے مری نظروں کی بلائیں
میں سوئے شہنشاہِ نجف دیکھ رہا ہوں

☆☆☆

رنگ اپنا بزمِ حق میں جماتا نہیں کوئی
میری طرح ثواب کماتا نہیں کوئی
دل ہو چکا فدائے جمالِ ابو تراب
اب دوسرا نظر میں سماتا نہیں کوئی

☆☆☆

منسوبِ علیؑ سے ہو تو اعلیٰ ہو جائے
اور بول ترا دہر میں بالا ہو جائے
تو نورِ علیؑ سے جو کرے کسبِ فیوض
ظلمتِ کدہِ دل میں اجالا ہو جائے

☆☆☆

کہتا ہے کون منزلِ انوار آئے گی
 ہر اک قدم پہ وادیِ پُرخار آئے گی
 جو سوئے شہر جائے گا دروازہ چھوڑ کر
 ہر بار اُس کے سامنے دیوار آئے گی

☆☆☆

جو روحِ چمن ہے وہ کلی دیکھ رہا ہوں
 گل دستہ اوصافِ ولی دیکھ رہا ہوں
 دامنِ مرا کھینچیں نہ ابھی اور مناظر
 میں حُسنِ کمالاتِ علیٰ دیکھ رہا ہوں

☆☆☆

طلبِ خدا سے جو توفیقِ خیر کرتے ہیں
 وہ چاک چاک گریبانِ غیر کرتے ہیں
 ہے جن کو دانش و بینش کی احتیاج بہت
 وہ شہرِ علم کی جی بھر کے سیر کرتے ہیں

☆☆☆

دُور اس سے کوئی رتبہِ عالی نہیں رہتا
 ہو جاتا ہے زردارِ سواہی نہیں رہتا
 لبریز ہو دل جس کا مئےِ حبِ علیؑ سے
 اس شخص کا دامن کبھی خالی نہیں رہتا

☆☆☆

عبورِ حُسنِ طلب کا وہ جاہد کرتا ہے
 حصولِ علم کا پختہ ارادہ کرتا ہے
 علیؑ کے بابِ مقدس پہ سجدہ ریز ہو جو
 نبی سے صرف وہی استفادہ کرتا ہے

☆☆☆

واقف ہو ترا قلب بھی آدابِ علم سے
 پھر تو بھی مستفیض ہو اربابِ علم سے
 تیرے بھی ہاتھ آئے خزانہِ علوم کا
 جائے جو شہرِ علم میں تو بابِ علم سے

☆☆☆

کسی لمحے نہیں رکتی ہمہ اوقات ہوتی ہے
مسل، مستقل، شام و سحر، دن رات ہوتی ہے
رہے مصروف جو حضرت علیؑ کے عشق میں آفسر
خدا کے نور کی اُس قلب پہ برسات ہوتی ہے

☆☆☆

کشادہ دل میں شہرِ علم کا دروازہ ہو جائے
تری عزت کا بڑ و بحر میں آوازہ ہو جائے
بھٹکنا چھوڑ دے مذہب کے چوراہے پہ تو فوراً
علیؑ کے مرتبہ کا گر تجھے اندازہ ہو جائے

☆☆☆

احوالِ معرفت کا تری دل خراش ہے
اور شیشہ تجسسِ حق پاش پاش ہے
رکھ دے جبینِ شوق درِ شہرِ علم پر
تجھ کو اگر خزانہِ حق کی تلاش ہے

☆☆☆

یک بیک قافلہ فصلِ بہار آتا ہے
چین فکر کے غنچوں پہ نکھار آتا ہے
اُس کا الفاظ میں اظہار نہیں ہو سکتا
یا علیؑ کہنے سے جو دل کو قرار آتا ہے

☆☆☆

ہے جس کا تو خواہاں وہ اُجلا مل جائے
میری طرح اک رتبہ اعلیٰ مل جائے
بن جائے اگر دل سے غلامِ حیدر
پھر تجھ کو بھی جنت کا قبلا مل جائے

☆☆☆

باطل سے اُس کے دل کی جدائی نہیں ہوئی
اور حق کی سمت راہ نمائی نہیں ہوئی
بابِ امیر کا جو نہیں بن سکا فقیر
ذاتِ نبی تک اُس کی رسائی نہیں ہوئی

☆☆☆

مرد غلام اُس کو اِسے حُر پسند ہے
 اُس کو خذف عزیز اِسے دُر پسند ہے
 دشمن کی اور علیٰ کے مُحب کی ہے یہ شناخت
 بزدل پسند وہ یہ بہادر پسند ہے

☆☆☆

ملال دُور رہے اور سُور آ جائے
 جو تیرے پاس نہیں وہ شعور آ جائے
 علیٰ کے عشق کا دل میں چراغ روشن کر
 جو چاہتا ہے کہ چہرے پہ نور آ جائے

☆☆☆

تو ہی فقط اِس باب میں محروم نہیں
 واضح یہ ہر اک ذہن پہ مفہوم نہیں
 کیا مرتبہ حیدر کو دیا ہے حق نے
 یہ تیرے فرشتوں کو بھی معلوم نہیں

☆☆☆

خلوص سے جو غلام ابو تراب بنا
 چراغ رہ گزیر بزمِ خاک و آب بنا
 حقیر ذرہ تھا وہ بھی جو کر کے سجدہ شوق
 درِ علوم سے اُٹھا تو آفتاب بنا

☆☆☆

حال اس کا سدا دہر میں خستہ رہتا
 مینہ اس پہ اندھیروں کا برستا رہتا
 پاتا نہ اگر فیضِ رخِ حیدر سے
 سورج بھی اُجالوں کو ترستا رہتا

☆☆☆

حیراں ہیں زبانیں تو کُفتِ دنگ ہوئی ہے
 اور سامنے میزان کے پائنگ ہوئی ہے
 ہیں معنی اوصافِ علیٰ اتنے توانا
 الفاظ کی خود ان پہ قبا ننگ ہوئی ہے

☆☆☆

باطل کبھی سچائی میں ضم ہو نہیں سکتا
مغضوب پہ خالق کا کرم ہو نہیں سکتا
جو حلقہ احبابِ علیؑ سے ہوا خارج
وہ داخلِ گلزارِ اِرم ہو نہیں سکتا
☆☆☆

جو شخص جتنا با خبر و حق پرست ہے
آتا ہی وہ محبتِ حیدر میں مست ہے
اس قیمتی اثاثہ پہ نازاں نہ ہو تو کیوں
سلمانِ آخرت کا یہی بندوبست ہے
☆☆☆

نہیں ہے اس میں کوئی شک، ضرور ملتا ہے
اسے خزانہ فکر و شعور ملتا ہے
جو بابِ شہرِ معارف پہ رکھ دے اپنی جبین
قدم قدم پہ آئے سیلِ نور ملتا ہے
☆☆☆

ترک فوراً" جہل و کج فہمی کا جاہہ کیجئے
اور مضمّم کسبِ حکمت کا ارادہ کیجئے
صحتِ افکار کی گر واقعی ہے احتیاج
علم کے در پر پہنچ کر استفادہ کیجئے
☆☆☆

نہ کسل مند نہ عاجز نہ ست ہوتا ہے
وہ چاق ہوتا ہے چوبند و چست ہوتا ہے
رہے مریض جو عشقِ علیؑ کا اے افسر
وہی تو ذہن ہے جو تندرست ہوتا ہے
☆☆☆

اس قدر خوبیِ تقدیر نہیں ہو سکتی
اتنی بے ساختہ تحریر نہیں ہو سکتی
مطلعِ ذہن پہ ابھرا ہے علیؑ کا چہرہ
اس سے بہتر کوئی تصویر نہیں ہو سکتی
☆☆☆

کلمہ گو بھی مسلمان بھی کہلاتے ہیں
خیر سے عارفِ قرآن بھی کہلاتے ہیں
یا علیٰ کہنے کے منکر ہیں جنابِ واعظ
اور پھر صاحبِ ایمان بھی کہلاتے ہیں
☆☆☆

زمانے بھر سے جدا صبح و شام رکھتا ہوں
بڑے عجیب در و سقف و بام رکھتا ہوں
علیٰ کے عشق کی خوشبو ہے میرے ہر جانب
میں اب بھی خلدِ بریں میں قیام رکھتا ہوں
☆☆☆

ہم مرتبہ اوپر تلے سلمان رکھا ہو
اک دوسرے پہ مصحفِ رحمن رکھا ہو
کعبے میں علیٰ دوشِ محمدؐ پہ ہیں ایسے
قرآن پہ جس طرح سے قرآن رکھا ہو
☆☆☆

ان کی تھوڑی سی چمک ان میں جو ضم فرمائی
منفرد انجمنِ نور بہم فرمائی
یا علیٰ اتنے جو روشن ہیں مہہ و مہر و نجوم
ہے یہ سب آپ کے قدموں کی کرم فرمائی
☆☆☆

منفرد کیوں نہ ہو عالم میں ولی کی صورت
تاب و تب اس میں ہے نورِ ازلی کی صورت
علمِ معبود کو اظہار کی خواہش ہوئی جب
آ گیا سامنے بن کر وہ علیٰ کی صورت
☆☆☆

وہی بخشا گیا جس شخص نے چاہی توبہ
دے گئی اک شرفِ لا متناہی توبہ
یا علیٰ کہنے سے ہو جاؤں میں تابِ افسر
غلطی مجھ سے یہ سرزد ہو، الہی توبہ
☆☆☆

حقیقت یہ سبھی اہل نوشت و خواند کہتے ہیں
رخِ حیدر سے ہر تابندگی کو ماند کہتے ہیں
مرے مولا کی گردِ راہ کا وہ بھی ہے ایک ذرہ
جسے اہل زمیں اپنی زباں میں چاند کہتے ہیں

☆☆☆

وہ جس کو چاہے یہ معجز نمائی دیتا ہے
جہانِ حُسن کی فرمانروائی دیتا ہے
نگاہ ہو تو علیؑ ولی کے چہرے میں
خدا کے نور کا جلوہ دکھائی دیتا ہے

☆☆☆

رات کو لے کے تجلی سحر آئی ہیں
ایک انسان کی صورت میں نظر آئی ہیں
یہ علیؑ آئے ہیں یا آج کتابیں چاروں
عرشِ اعظم سے بیک وقت اتر آئی ہیں

☆☆☆

جو خفی تھا وہ ملا آج جلی کی صورت
تھا جو مصحفِ نظر آیا وہ ولی کی صورت
نطق سے خود کو ہم آغوش جو پایا افسر
دیکھتا رہ گیا قرآنِ علیؑ کی صورت

☆☆☆

جس کو بھی تھوڑا بہت ذوقِ نوشت و خواند ہے
آج پھیکا اُس کی نظروں میں فلک کا چاند ہے
وہ چمک ہے فاطمہ بنتِ اسد کے چاند میں
چاند کا تو ذکر کیا سورج بھی جس سے ماند ہے

☆☆☆

ہمت فرا و پُر اثر و شاندار ہے
واقف مگر وہی ہے جو ایمان دار ہے
بزدل جو ہو اُسے بھی بناتا ہے شیر دل
کچھ اس قدر یہ لفظِ علیؑ جاندار ہے

☆☆☆

سورج ہے جیسے صرف اُجالوں کے واسطے
پاکیزہ قلب پاک خیالوں کے واسطے
ایسے ہی باعِ خلد کو حق نے کیا ہے خَلقِ
مولا علیؑ کے چاہنے والوں کے واسطے

☆☆☆

امیر مملکتِ نام و ننگِ مت کہنا
منافقین سے مصروفِ جنگِ مت کہنا
بروزِ حشرِ مرے واسطے درِ جنت
کھلے نہ خود تو علیؑ کا ملنگِ مت کہنا

☆☆☆

عیوب و نقص سے بالکل ہے چونکہ پاک اللہ
مقصرین کے جھونکے گا منہ میں خاک اللہ
ولیِ حق کا لگایا جو آپ نے نعرہ
تو میرے دل کا کنول کھل گیا، جزاک اللہ

☆☆☆

نشہِ بادہِ جرأت اُسے چڑھ جاتا ہے
درسِ مردانگی یک لخت وہ پڑھ جاتا ہے
یا علیؑ شیرِ خدا جو بھی کہے اے افسرِ
دفتارِ حوصلہ اُس شخص کا بڑھ جاتا ہے

☆☆☆

مہرباں چونکہ ہوا عادل و رحمن اللہ
سب پہ کرتا ہے امامت کی عیاں شان اللہ
خانہِ حق میں علیؑ دوشِ نبی پر ہیں بلند
منظرِ نورِ علیؑ نور ہے، سبحان اللہ

☆☆☆

دیدار کا حیدر کے تمنائی نہ کہنا
شیدائی تو لائی تیرائی نہ کہنا
محشر میں مجھے ڈھونڈتا از خود مرے نزدیک
رضواں جو نہ آ جائے تو مولائی نہ کہنا

☆☆☆

☆☆☆

ہے شروع ہوتا ہے شمع سے شمع ہوتا ہے
جس وقت شمع کی ہوتی ہے شمع ہوتی ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے

☆☆☆

ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے

☆☆☆

ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے

☆☆☆

ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے

☆☆☆

ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے

☆☆☆

ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے
ہے شمع سے شمع ہوتا ہے شمع سے شمع ہوتا ہے

کیا شے ہے حقیقت کی کہانی، نہیں سمجھا
اسلام کا مفہوم نہانی نہیں سمجھا
جس نے شہِ مرداں سے عقیدت نہیں رکھی
ایمان کے وہ شخص معانی نہیں سمجھا

☆☆☆

جس نے نجف کی خاک پہ سجدہ ادا کیا
اس کو خدا نے داخلِ شہر بقا کیا
جو مرثا وصیِ محمدؐ کے حُسن پر
اُس نے قضا کو اپنی سپردِ قضا کیا

☆☆☆

حکمت کا قریب اس کے مدینہ نہیں آتا
اور ہاتھ حقائق کا خزانہ نہیں آتا
مرتا نہیں جو حُسنِ شہنشاہِ نجف پر
اُس شخص کو جینے کا قرینہ نہیں آتا

☆☆☆

وہ جس کے دل میں خضوع و خشوع ہوتا ہے
اسے شعورِ سجود و رکوع ہوتا ہے
غروب جس میں نہ ہو ماہتابِ عشقِ علیؑ
اسی دماغ میں سورج طلوع ہوتا ہے

☆☆☆

گر طلب تجھ سے کرے خالقِ باری قیمت
دے گا کس طرح تو آدمی ہو کہ ساری قیمت
یا علیؑ کہنے کو ہلکا نہ سمجھ ورنہ تجھے
حشر میں دینی پڑے گی بڑی بھاری قیمت

☆☆☆

محروم وہ معانیِ قرآن سے رہا
بالکل جدا پیمبرِ ذیشان سے رہا
جس نے سنی نہ غور سے ایمانِ گل کی بات
بے بہرہ وہ حقیقتِ ایمان سے رہا

☆☆☆

اُس کے لیے فنا بھی پیام بقا ہوئی
یعنی جفا جو تھی وہ وفا آشنا ہوئی
دیوانہ علیٰ کو کبھی آسکی نہ موت
اس کی قضا جو تھی وہ ہمیشہ قضا ہوئی

☆☆☆

زُمرہ میں وہ کُفار کے مرقوم رہا ہے
موجود بھی ہوتے ہوئے معدوم رہا ہے
رکھتا جو نہ تھا حَسْبِ عَلِيٍّ کا زِرِ خالص
وہ دولتِ ایمان سے محروم رہا ہے

☆☆☆

اک گام پہ بھی رحمتِ یزداں نہیں ملی
پل بھر بھی اُس کو نعمتِ قرآں نہیں ملی
عشقِ علیٰ کے ذوق سے محروم جو رہا
اس کو جہاں میں لذتِ ایماں نہیں ملی

☆☆☆

اُوپچی ہے میری فکر بہت آسمان سے
مضمون مجھ کو ملتے ہیں حکمت کی کان سے
مدحِ ابو تراب سے فرصت مجھے نہیں
شکرِ خدا ادا میں کروں کس زبان سے

☆☆☆

عرشِ علا پہ جن کے قدم کی کند ہے
شخصیتِ علیٰ انہیں دل سے پسند ہے
دوشِ بنی پہ دیکھ کے بولے ملائکہ
رتبہ ابو تراب کا کتنا بلند ہے

☆☆☆

منکر اسیرِ کشمکشِ چون و چند ہے
اور معترف کی چرخ سے آگے کند ہے
دیکھے گا وہ علیٰ کا نشانِ قدم وہیں
جس شخص کا خیال جہاں تک بلند ہے

☆☆☆

جن پر جہاں میں بابِ نبوت کا بند ہے
 ان کی ہر اک ادا انہیں بے حد پسند ہے
 گھل کر بتاؤں کیا شہِ مرداں کی خوبیاں
 اک بحرِ بے کراں ہے جو کوزے میں بند ہے

☆☆☆

سینے میں اُس کے حق کی محبت کا جوش ہے
 اور اُس کے پاس گوشِ نصیحت نیوش ہے
 پی کر شرابِ الفتِ مولائے کائنات
 جس کو رہا نہ ہوش وہی اہلِ ہوش ہے

☆☆☆

ممکن تھے جتنے حُسن کے وہ سب نظارے ہیں
 مولا کی ذاتِ پاک میں اوصافِ سارے ہیں
 کیا پوچھتے ہو حیدرِ صفدر کی خوبیاں
 اس کہکشاںِ علم میں لاکھوں ستارے ہیں

☆☆☆

دل اُس کا ہے شریف ارادہ بلند ہے
 باطل سے اس کو بغض ہے وہ حق پسند ہے
 انوارِ روئے حیدرِ کرار دیکھ کر
 کھو بیٹھا ہے جو عقل وہی عقلمند ہے

☆☆☆

باطل کو کبھی حق یہ بڑائی نہیں دیتا
 یہ ذوق یہ خوبی یہ بھلائی نہیں دیتا
 اوصافِ علیٰ کیسے نظر آئیں عدو کو
 نابینا کو خورشید دکھائی نہیں دیتا

☆☆☆

ریخِ باطل پہ نظر اُن کی جمی ہوتی ہے
 ہجرِ اغیار میں پلکوں پہ نمی ہوتی ہے
 وہی ہوتے ہیں زیادہ مرے مولا کے خلاف
 خون میں جن کے شرافت کی کمی ہوتی ہے

☆☆☆

نہ کیوں ضمیر ہو زندہ اگر چلائے علیؑ
 زہے نصیب کہ صہبائے حق پلائے علیؑ
 شرابِ خوش نظری کا رہا نہ وہ محتاج
 نصیب ہو گئی جس کو مئے وللائے علیؑ

☆☆☆

بہت عظیم امامت کا خانوادہ ہے
 وہی کہے گا یہ جس کا بلند ارادہ ہے
 ہوں چاہے دوسرے پلڑے میں دو جہاں پھر بھی
 جو وزن عشقِ علیؑ میں ہے وہ زیادہ ہے

☆☆☆

پنہاں حجابِ خاک میں ہر چند ہو گیا
 آزادیِ اصول کا پابند ہو گیا
 الحاقِ اس کا ہو گیا باغِ بہشت سے
 خاکِ رہِ نجف کا جو پیوند ہو گیا

☆☆☆

سنے میں جس کسی کے دلِ حق شناس ہے
 اُس کو فضائے شہرِ مودت ہی راس ہے
 رکھتا ہے بس خزانہ عشقِ علیؑ وہی
 قبضہ میں جس کے دولتِ ہوش و حواس ہے

☆☆☆

بالکل غلط کہ دین کا وہ غم گسار ہے
 یہ بھی نہیں درست کہ ایماندار ہے
 جس کو علیؑ میں آئیں نظر چند خوبیاں
 وہ بد نصیب بے خبری کا شکار ہے

☆☆☆

وہی راہِ وفا کا راہی ہے
 اُس کی قسمت میں بکھلاہی ہے
 جو امیرِ نجف کی ہو ممنون
 وہ فقیری بھی بادشاہی ہے

☆☆☆

خریدوں موت میں کیونکر حیات کے بدلے
قبول کیوں کروں دوزخِ نجات کے بدلے
یہ سبز باغ دکھائے مجھے ہزار کوئی
علیٰ کا عشق نہ دوں کائنات کے بدلے

☆☆☆

انہی سے رحمتِ خالقِ قریب ہوتی ہے
خدا کی ذاتِ انہی کی حبیب ہوتی ہے
علیٰ کے عشق میں ہوتے وہی ہیں دیوانے
جنہیں شعور کی دولت نصیب ہوتی ہے

☆☆☆

ولی کے عشق میں حالت بہت عجیب ہوئی
تو اُن سے رحمتِ ربِ جہاں قریب ہوئی
حجلی رخِ حیدر پہ مر مٹے جو لوگ
انہی کو زندگی جاوداں نصیب ہوئی

☆☆☆

نگاہِ حق میں عجیب و غریب ہوتے ہیں
عذابِ نار کے بالکل قریب ہوتے ہیں
علیٰ کو رکھتے ہیں جو لوگ چھوٹے درجہ پر
قسمِ خدا کی بڑے بدنصیب ہوتے ہیں

☆☆☆

ضد اُس سے کسی کو کسی صورت نہیں ہوتی
دل میں کسی انساں کے کدورت نہیں ہوتی
ازخود نہ بردھیں کیوں رخِ حیدر کے پرستار
خوشبو کو سفارش کی ضرورت نہیں ہوتی

☆☆☆

قلب کو از سرِ نو عزمِ جواں ملتا ہے
روح کو تغزیہِ تاب و تواں ملتا ہے
کیوں نہ ہر وقت کرے مدحِ شہنشاہِ نجف
اس سے مومن کو قرارِ دل و جاں ملتا ہے

☆☆☆

بروزِ حشر مصیبت کو دُور کرنا ہے
 ہجومِ یاس میں کارِ شعور کرنا ہے
 تو بحرِ الفتِ حیدر میں ڈوب جا اے دوست
 جو پلِ صراط کو پل میں عبور کرنا ہے
 ☆☆☆

وہ بتلائے عذابِ شدید ہوتا ہے
 جوابِ نعرہِ ہل من مزید ہوتا ہے
 عدو علیٰ کا پس مرگ ہی نہیں ناری
 وہ جیتے جی بھی جہنم رسید ہوتا ہے
 ☆☆☆

بقا کا کر کے فراموش وہ اُصول گیا
 جہانِ فانی سے رنجیدہ و ملول گیا
 نہ یاد آئے علیٰ جس کو تا دمِ آخر
 وہ اولین فریضہ کو اپنے بھول گیا
 ☆☆☆

اُس کو بھی یہی رونقِ محفل نظر آیا
 کونین پر ترجیح کے قابل نظر آیا
 بندہ تو کوئی شے ہی نہیں، مولا علیٰ کے
 مَداحوں میں اللہ بھی شامل نظر آیا
 ☆☆☆

جب تذکرہِ حسن لبِ جو نکل آیا
 بے ساختہ ذکرِ گل و خوشبو نکل آیا
 رخ جب بھی کیا دل نے کسی خوبی کی جانب
 تعریفِ یَدِ اللہ کا پہلو نکل آیا
 ☆☆☆

صاحبِ ذہنِ رَسا بے سر و سماں نکلا
 اُس کے لب پر گلہ تنگیِ داماں نکلا
 مدحِ حیدر میں کہے گرچہ ہزاروں قطعے
 دلِ افسر کا مگر پھر بھی نہ ارماں نکلا
 ☆☆☆

تیر جفا کا خود کو نشانہ بنا لیا
اپنی قضا کا آپ بہانہ بنا لیا
جو شخص چل دیا درِ حیدر کو چھوڑ کر
دوزخ میں اس نے اپنا ٹھکانہ بنا لیا
☆☆☆

اس باب میں خالق نے لگائی ہے کڑی شرط
ہر دل پہ گمینہ کی طرح اُس نے جڑی شرط
بخشش کے لیے خالقِ اکبر کی طرف سے
ہے عشقِ شہنشاہِ نجف سب سے بڑی شرط
☆☆☆

انصاف کے جذبہ کو جگائے رکھنا
باطل کو بہت دور بھگائے رکھنا
دوزخ سے اگر خود کو بچانا ہے تمہیں
دلِ حیدرِ صفر سے لگائے رکھنا
☆☆☆

ہو ٹھیک تو دے فائدہ ہر ایک گھڑی بات
بن جائے مہکتے ہوئے پھولوں کی لڑی بات
کر دیتے ہیں حق آپ ادا مدحِ علیؑ کا؟
کیا کہتے ہیں، کچھ سوچئے، منہ چھوٹا، بڑی بات
☆☆☆

خالق سے مغفرت کا اشارہ نہیں ملا
جنت کا دل فریب نظارہ نہیں ملا
یوں جائے وہ گر گیا دوزخ کی آگ میں
مولا علیؑ کا جس کو سہارہ نہیں ملا
☆☆☆

ہے تو آئینہ مگر زنگ نظر آتا ہے
غرق حیرت میں ہے اور زنگ نظر آتا ہے
علوی حُسن کی تشریح ہے کچھ اتنی وسیع
دامنِ لفظ و بیاں تگ نظر آتا ہے
☆☆☆

خواہشِ بادہ کشی کچھ بھی جو باقی ہوگی
دلِ میکش میں ضرور الفتِ ساقی ہوگی
ذوقِ عرفانِ علیٰ اُتنا ہی ہوگا اُس کو
جتنی جس شخص میں شائستہ مذاقی ہوگی

☆☆☆

گر نامِ علیٰ وردِ زباں رہتا ہے
احساسِ ضعیفی کا کہاں رہتا ہے
حیدر سے ہو مضبوط تعلق جس کا
پیری میں بھی وہ فردِ جواں رہتا ہے

☆☆☆

اُس کا مزاجِ کسبِ تیقنِ درست ہے
حاصل جو اُس کو ہے وہ تدینِ درست ہے
سمجھے گا صرف رتبہ مولائے کائنات
وہ شخص جس کا ذہنی توازن درست ہے

☆☆☆

پسندِ حسنِ شہِ خاص و عام ہے مجھ کو
ولی کے عشق کی دُھنِ صبح و شام ہے مجھ کو
مخلِ ہزار ہوں ناکامیاں زمانے کی
پرستشِ رخِ حیدر سے کام ہے مجھ کو

☆☆☆

وہ شے جو ہے خلافِ خرد چاہتا ہے تو
شغلِ جفا زِ رُوئےِ حسد چاہتا ہے تو
تفویضِ جو کرے گا مخالف اُسی کا ہے
پھر اس پہ مغفرت کی سند چاہتا ہے تو

☆☆☆

خیالِ گردشِ لیل و نہار کون کرے
خراب، لطف، بھلا، بار بار، کون کرے
جب آچکا ہے تصور میں بابِ شہرِ علوم
پھر اپنے سجدوں کو، اے دل، شمار کون کرے

☆☆☆

نہ صرف یہ کہ وہ عزمِ صمیم رکھتا ہے
شعورِ رمزِ الف لام میم رکھتا ہے
علیٰ کے حُسن کا ہوتا ہے دل سے دیوانہ
وہ خوش نصیب جو عقلِ سلیم رکھتا ہے

☆☆☆

ارم سے بڑھ کے گراں قدر ہے ولائے علیؑ
خوشا نصیب کہ دل میں مرے سمائے علیؑ
نہ دوں کسی کو زہرِ کہکشاں کے بھی بدلے
ہکیں سے ہاتھ جو آجائے خاکِ پائے علیؑ

☆☆☆

حصارِ آیہِ تطہیر کھینچ لیتا ہوں
تو اپنا خود خطِ تقدیر کھینچ لیتا ہوں
میں جب بھی چاہتا ہوں صفحہِ تصور پر
علیؑ کے حُسن کی تصویر کھینچ لیتا ہوں

☆☆☆

بڑی عیوب سے جس کا ضمیر ہوتا ہے
وہی فدائے جنابِ امیر ہوتا ہے
علیؑ کے نور سے ہوتا ہے مستیرِ افسر
وہ باشعور جو روشن ضمیر ہوتا ہے

☆☆☆

وہ عشق ہی نہیں حاصل جسے دوام نہ ہو
سحر وہی ہے تعاقب میں جس کے شام نہ ہو
یہ چاہتا ہوں تصور میں لا کے بابِ علوم
اک ایسا سجدہ کروں جس کا اختتام نہ ہو

☆☆☆

نگاہِ حق میں ترا اعتبار بڑھ جائے
تصرفات بڑھیں اختیار بڑھ جائے
علیؑ کے رتبہ میں کوئی کمی نہ کر اے دوست
جو چاہتا ہے کہ تیرا وقار بڑھ جائے

☆☆☆

شرابِ صدقِ معِ جامِ نورِ ملتی ہے
 خلوص ہو تو یہ نعمتِ ضرورِ ملتی ہے
 خرد کی شرط ہے عرفانِ مرتضیٰ کے لئے
 یہی وہ ہے جو بقدرِ شعورِ ملتی ہے

☆☆☆

یوں بزمِ کوئی دید کے قابل نہ ملے گی
 عشاق میں ایسی تپشِ دل نہ ملے گی
 کیا دیکھتا ہے انجمنِ عشقِ علیٰ کو
 اس شان کی کونین میں محفل نہ ملے گی

☆☆☆

باطل سے لڑکے خلد کا حق دار ہو گیا
 فردوس کی جزا کا سزاوار ہو گیا
 آزاد ہو گیا وہ جہنم کے خوف سے
 جو عشقِ مرتضیٰ میں گرفتار ہو گیا

☆☆☆

مقصودِ باغِ خلدِ بریں کی جو دید ہے
 پھر تجھ کو ایسی شے کی ضرورت شدید ہے
 مولا علیٰ کے عشق کو لے جا تو اپنے ساتھ
 قفلِ درِ جنات کی یہ واحدِ کلید ہے

☆☆☆

رکنے سے ہے غرض نہ روانی سے کام ہے
 دریا کو رفعِ تشنہِ دہانی سے کام ہے
 دشمن ہو دوست ہو کوئی اپنا ہو یا ہو غیر
 مولا علیٰ کو فیضِ رسالتی سے کام ہے

☆☆☆

ہو ضوِ قلن، بدن پہ مرے ”یا علیٰ مدد“
 اور نقشِ پیرہن پہ مرے ”یا علیٰ مدد“
 مل جائے تاکہ خود ہی نکیرین کو جواب
 لکھ دینا تم کفن پہ مرے ”یا علیٰ مدد“

☆☆☆

خدا کا شکر کہ یہ صورتِ قرارِ بنی
تصوّرات کی اک شکل پائیدار بنی
زہے نصیب کہ اس میں ملی مجھے بھی جگہ
علیٰ کے خاص غلاموں کی جو قطار بنی

☆☆☆

جس کو محبتِ شہِ ابرار مل گئی
قدموں کو اس کے منزلِ انوار مل گئی
لٹ کر علیٰ کے عشق میں آئی ہے جس کو نیند
اُس کو خدا سے دولتِ بیدار مل گئی

☆☆☆

عبور کر کے جو باغِ اُصول جاؤں میں
تو سوائے منزلِ حُسنِ قبول جاؤں میں
یہ آرزو ہے کہ کہتا ہوں جن کو میں مولا
وہ یاد آئیں تو پھر خود کو بھول جاؤں میں

☆☆☆

کرمِ تمام وصیِ رسولِ پاک کا ہے
نتیجہ اُن کی توجہ کا انہمام کا ہے
کب اتنی نورِ فشاں تھی جبینِ روحِ الٰہیں
یہ سب کرشمہ دیا ربِ نجف کی خاک کا ہے

☆☆☆

کہے یہ کون سرِ راہِ کھکشاں نہ ملا
غلط ہے یہ بھی کہ بالائے آسمان نہ ملا
وہ چاند تاروں کے چہرے ہوں یا جبینِ نلک
کرمِ گُسارِ غبارِ نجف کہاں نہ ملا

☆☆☆

فضائے روحِ دل آویز ہوتی جاتی ہے
جو چیز ہے وہ طرب خیز ہوتی جاتی ہے
کرمِ گُسار ہے چونکہ شعاعِ نورِ علیٰ
چراغِ فکر کی کو تیز ہوتی جاتی ہے

☆☆☆

رہ ہستی میں دانائی کے کاشانے نہیں ملتے
 جہانِ حق سے فکر و فن کے نذرانے نہیں ملتے
 نہیں تسلیم کرتے جو علیؑ کو ساقی کوثر
 شرابِ معرفت کے اُن کو پیمانے نہیں ملتے

☆☆☆

وہ شمعِ خرافات کے پروانے نہیں ہیں
 اُن لوگوں کے دل کعبے ہیں بت خانے نہیں ہیں
 جو ہوش گنوا بیٹھے ہیں رستے میں نجف کے
 وہ اہلِ خرد ہیں کوئی دیوانے نہیں ہیں

☆☆☆

انہیں کبھی خبرِ پیش و پس نہیں ہوتی
 اور ان کی تابہ فلک دسترس نہیں ہوتی
 نہ ہوتا نورِ علیؑ نورِ چہرہ جبریل
 نجف کی خاک جبیں سے جو مس نہیں ہوتی

☆☆☆

دماغ و دل میں حقائق کا راج چاہتا ہے
 جہانِ حق سے وفا کا خراج چاہتا ہے
 مریضِ الفتِ سرتاجِ اولیاء بن جا
 گر اپنی کم نظری کا علاج چاہتا ہے

☆☆☆

وہ چاہے صاحبِ اقلیم و تاج و تخت ہوتا ہے
 مگر دل اُس کا پتھر سے زیادہ سخت ہوتا ہے
 علیؑ کے عشق کی دولت نہیں ملتی جسے افسر
 وہی سب سے زیادہ دہر میں بدبخت ہوتا ہے

☆☆☆

کب ایسا کام کوئی ہوشیار کرتا ہے
 غلط جو راہ ہے وہ اختیار کرتا ہے
 وہ گننے بیٹھا ہے قطروں کو بحر کے گویا
 جو خوبیوں کو علیؑ کی شمار کرتا ہے

☆☆☆

نثار اسی پہ تو عقلِ سلیم ہوتی ہے
جو اُس پہ ہو وہی منزلِ عظیم ہوتی ہے
ہو جس کے دونوں سروں پر خدائے پاک کا گھر
وہی تو راہ ہے جو مستقیم ہوتی ہے

☆☆☆

میری ہی طرح وہ بھی سرفراز رہے ہیں
بالائے فلک زمزمہ پرداز رہے ہیں
جب مدحتِ حیدر میں زباں کھولی ہے میں نے
جبریل امیں میرے ہم آواز رہے ہیں

☆☆☆

آزہان پہ آفاق نئے کھول رہے ہیں
پیہم نئے انداز سے پر قول رہے ہیں
مدحت میں علیٰ کی تیری کاوش نہیں افسر
یہ حضرتِ جبریل امیں بول رہے ہیں

☆☆☆

خَم اُس کے در پہ جبیںِ نیاز کرتی ہے
اور اپنے آپ کو یوں سرفراز کرتی ہے
وہ قلب کھلتا ہے جس میں علیٰ کے عشق کا پھول
بہارِ خلدِ بریں اُس پہ ناز کرتی ہے

☆☆☆

جس پہ اللہ کا مخصوص کرم ہوتا ہے
بس وہی عارفِ مولودِ حرم ہوتا ہے
جب رہِ مدحتِ حیدر سے میں کرتا ہوں رجوع
رفتیں ہوتی ہیں اور میرا قدم ہوتا ہے

☆☆☆

وہ ہے گر آفتاب تو یہ ماہتاب ہے
اُس کی کوئی مثال نہ اس کا جواب ہے
کیا پوچھتے ہو احمد و حیدر کا مرتبہ
اک ان میں شہرِ علم ہے اک اُس کا باب ہے

☆☆☆

جو سب سے منفرد ہو وہ شہباز چاہیے
 طائر بھی کوئی صاحبِ اعجاز چاہیے
 یہ ہے فضائے علمِ علیؑ کے واسطے
 روحِ الایمیں کی طاقت پرواز چاہیے
 ☆ ☆ ☆

تجلیوں کو نئی کائنات دیتا ہوں
 اور اک جدید نظامِ حیات دیتا ہوں
 جبیں پہ جب بھی سجاتا ہوں خاکِ راہِ نجف
 میں آفتابِ درخشاں کو مات دیتا ہوں
 ☆ ☆ ☆

مرحِ ولیؑ میں عدل کا اثبات چاہیے
 جس بات میں ہو وزن وہی بات چاہیے
 شایانِ بابِ علم نہیں ہے مرا تجوید
 اس کے لیے جبینِ سماوات چاہیے
 ☆ ☆ ☆

بڑے ادب سے حریمِ شرف میں آیا ہوں
 شریک ہو کے فرشتوں کی صف میں آیا ہوں
 ثارِ خلد ہوئی ہے ہر اک قدم پہ مرے
 میں سر کے بل جو دیارِ نجف میں آیا ہوں
 ☆ ☆ ☆

مئے شکست کا ساغرِ پلا کے رکھ دوں گا
 میں خاک میں ترے ارماں ملا کے رکھ دوں گا
 جو مجھ کو روکا تو پھر ”یا علی مدد“ ہی سے میں
 درِ نفاق کی چڑھیں ہلا کے رکھ دوں گا
 ☆ ☆ ☆

اہل حق کے لب پہ تو صلِّ علیؑ آ جائے گا
 یاد ان کو منظرِ قالوا بلیٰ آ جائے گا
 جیسے ہی منہ سے مرے نکلے گا یا مولا علیؑ
 قلعہِ باطل میں فوراً زلزلہ آ جائے گا
 ☆ ☆ ☆

لئے ساتھ میں روحِ ایمان جاؤں
 سوئے باغِ جنت بصدِ شانِ جاؤں
 علیؑ ولیِ دل یہی چاہتا ہے
 تری ہر ادا پہ میں قربان جاؤں

☆☆☆

تیرے ہمراہ ترا دل جو مسلمان ہو جائے
 اہلِ اسلام سے تو صاحبِ ایماں ہو جائے
 عشقِ حیدر کا جو چمکے ترے دل میں سورج
 بزمِ افکار میں یک لخت چراغاں ہو جائے

☆☆☆

جاں فدا نائبِ سلطانِ اُمم پر کر دے
 دل نچھاور شہِ مرداں کے قدم پر کر دے
 پوری ہو جائے گی عمرِ ابدی کی خواہش
 خود کو قربان تو مولودِ حرم پر کر دے

☆☆☆

تیری جانب سے کرم کی جو گزارش ہو جائے
 تجھ پہ خاصانِ الہی کی نوازش ہو جائے
 لو لگالے تو اگر نورِ علیؑ سے اے دوست
 تیرے افکار پہ انوار کی بارش ہو جائے

☆☆☆

حرمِ رفعتِ حیدر کا جب در باز کرتا ہوں
 تو اپنی خوبی تقدیر پہ میں ناز کرتا ہوں
 اُنہی کے پاس مجھ کو ڈھونڈ لیں اہلِ ولا افسر
 میں جبریلِ امیں کے ساتھ ہی پرواز کرتا ہوں

☆☆☆

میں بابِ علم پہ مرنے کا شوق رکھتا ہوں
 خدا کا شکر کہ پاکیزہ ذوق رکھتا ہوں
 وہ جس کے عشق کی قلبِ ملک میں ہے زنجیر
 گلے میں اس کی غلامی کا طوق رکھتا ہوں

☆☆☆

پسند اُن کو بھی اوصاف بس حمیدہ ہیں
وہ مجھ سے بڑھ کے خرد مند و سن رسیدہ ہیں
علیٰ کو اپنا ولی وہ بھی کرتے ہیں تسلیم
فرشتے جتنے ہیں سب میرے ہم عقیدہ ہیں

☆☆☆

اک مکاں میں جیسے ہو اہلِ مَخْن کی انجمن
اور ہو آراستہ ارباب فن کی انجمن
حیدر صفدر کو دیکھیں خوبیوں کے رخ سے آپ
فرد کا تو فرد ہے اور انجمن کی انجمن

☆☆☆

کارِ تخریب کو تعمیر بنا دیتے ہیں
دم میں بگڑی ہوئی تقدیر بنا دیتے ہیں
خاکِ بے مایہ کو مولائے دو عالم کے غلام
ٹھوکریں مار کے اکسیر بنا دیتے ہیں

☆☆☆

اگر شعور مودت کا تجھ کو ٹھیک رہے
تو مستقل تجھے ملتی کرم کی بھیک رہے
علیٰ علیٰ کی صدا کر دے سنگ کو پانی
زباں کے ساتھ اگر روح بھی شریک رہے

☆☆☆

ہے جو بے عقل تو دولت کا پجاری بن جا
ورنہ ادراک کا اک چشمہ جاری بن جا
تاج اور تخت کی خواہش کے لگا کر ٹھوکر
تو در شہر معارف کا بھکاری بن جا

☆☆☆

جیسے رواں ہوں نور کے دھارے ہزارہا
رقصاں ہوں علم و فن کے شرارے ہزارہا
حیدر میں خوبیاں ہیں کچھ اس طرح جیسے ہوں
دامن میں ککشاں کے ستارے ہزارہا

☆☆☆

سر کے بل رہ گزرِ عشق میں چل کر رکھ دے
یا علیٰ کہہ کے درِ علم پہ تو سر رکھ دے
یہ سلیقہ جو میسر ہو تو پھر جب چاہے
دشمنِ حق کی رگِ جاں پہ تو نشتر رکھ دے

☆☆☆

عشقِ معصوم کے جذبات جو پیدا ہو جائیں
اہلِ افلاک تری ذات پہ شیدا ہو جائیں
رابطہ ہو خاص جو حیدر سے تو یکدم تجھ پر
عرش اور فرش کے اسرار ہویدا ہو جائیں

☆☆☆

طعنہ زن لب بھی تو محرومِ تکلم ہو جائے
مستقل طور پر دور اس سے تبسم ہو جائے
صدقِ دل سے تو پکارے شہِ مرداں کو اگر
برپا اغیار کی محفل میں تلاطم ہو جائے

☆☆☆

کسی لمحے نہیں دن رات عطا کرتے ہیں
لطفِ بے پایاں کی سوغات عطا کرتے ہیں
تم سمجھتے ہو جنہیں کوچہ حیدر کے فقیر
وہ شہنشاہوں کو خیرات عطا کرتے ہیں

☆☆☆

جو تاجدارِ ولایت پہ جان دینے لگے
تو خود بلا تجھے بڑھ کر امان دینے لگے
پڑھے نمازِ محبتِ علیٰ کی دل سے اگر
رُواں دُواں تیرے تن کا اذان دینے لگے

☆☆☆

کب کسی پست گزرگاہ پہ رک جاتا ہوں
اوج پر صورتِ ارواحِ مُسبک جاتا ہوں
خود کو پاتا ہوں حقیقت میں سرِ بلغِ بہشت
درِ حیدر پہ تصور میں جو جھک جاتا ہوں

☆☆☆

موت بھی آئی تو پیغامِ بقا ہو جائے گی
جو سزا ہے وہ مرے حق میں جزا ہو جائے گی
عشقِ حیدر پر نہ دے مجھ کو قضا کی دھمکیاں
یہ نماز ایسی نہیں ہے جو قضا ہو جائے گی

☆☆☆

زیست کی کشتی بھنور سے سُوئے ساحل جائے گی
روح کو چین آئے گا دل کی کلی کھل جائے گی
شاہِ مرداں کی محبت میں اگر مارا گیا
حد سے بڑھ کر جان کی قیمت مجھے مل جائے گی

☆☆☆

تھر تھرائے ہوئے سب اُن کے در و بام رہیں
اور وہ خود خائف و لرزاں سحر و شام رہیں
یا علیٰ کہنے کا گر تجھ کو سلیقہ آ جائے
نام سے ترے عدد لرزہ براندام رہیں

☆☆☆

روح کو لطفِ عقیدت بخدا آ جائے
دونوں باتیں جو ہوں پوری تو مزا آ جائے
ایک تو سجدہ میسر ہو درِ حیدر کا
دوسرے سر کو جھکاتے ہی قضا آ جائے

☆☆☆

جو ہے رسولؐ کا وہی اس کا خمیر ہے
یہ بھی اُنہی کی طرح کا روشن ضمیر ہے
جھکنے پہ بھی علیؑ کی نہ کم ہوں گی رفعتیں
یہ ہے وزیر ایسا جو خود بھی امیر ہے

☆☆☆

سنوارتا ہوا اپنا نصیب جاتا ہوں
تو جبرئیل کا بن کر رقیب جاتا ہوں
دکھائی دیتی ہے نزدیک اُتی ہی جنت
درِ علیؑ کے میں جتنا قریب جاتا ہوں

☆☆☆

لئے جلو میں حسیں کائنات جاتی ہے
 دکھاتی، منظرِ حُسنِ حیات جاتی ہے
 جہاں میں جائیں گے ہم اس طرح علی کے ساتھ
 کسی امیر کی جیسے برات جاتی ہے
 ☆ ☆ ☆

ہمکنار اُس مُشک سے قبلہ کا نافہ ہو گیا
 جس کی قدر افزائی سے عاجز قیافہ ہو گیا
 پیدا ہونے سے وہاں شانِ علیؑ تو کیا بڑھی
 بلکہ خود کعبہ کی عزت میں اضافہ ہو گیا
 ☆ ☆ ☆

جو نہ پایا ہو کسی نے وہ شرف پایا ہے
 حق سے اک فخرِ بزرگانِ سلف پایا ہے
 جس کی قیمت کے تعین سے ہیں عقلیں عاجز
 صدف کعبہ نے وہ دُرِّ نجف پایا ہے
 ☆ ☆ ☆

اُس کے لیے کلامِ خدا میں وعید ہے
 اور منتظر اسی کا عذابِ شدید ہے
 رکھتا ہے اپنے دل میں جو بغضِ ابوتراہ
 اُس شخص کی جہاں میں مٹی پلید ہے
 ☆ ☆ ☆

شفا کی خاک سے تم آئیں تظہیر لکھ دینا
 یہی ہے بس مرا سرنامہ تقدیر لکھ دینا
 نہ لکھنا لوحِ تربت ہی پہ بس دیوانہ حیدر
 کفن پر بھی مرے یارو یہی تحریر لکھ دینا
 ☆ ☆ ☆

جو لازوال ہو حاصل میں وہ کمال کروں
 حقیقتوں سے مَزنِ رخِ خیال کروں
 ہے میری اول و آخر بس اک یہی خواہش
 کہ بابِ علم پہ سجدہ میں انتقال کروں
 ☆ ☆ ☆

مولا علیؑ کی دل سے اگر آرزو کرے
یہ شوقِ روزِ حشر تجھے سُرخرو کرے
پھر تو نہ جستجو کرے باغِ بہشت کی
باغِ بہشت آپ تری جستجو کرے
☆☆☆

خود کو عرفان کی منزل سے گزارے جاؤں
دل میں چڑھتے ہوئے سورج کو اتارے جاؤں
شوقِ گر کوئی مجھے ہے تو یہی ہے افسر
اپنے مولا کو مسلسل میں پکارے جاؤں
☆☆☆

کوئی خاطر جو راہِ مکتبِ معصوم لیتا ہے
تو لطفِ معرفت اُس کا دلِ محروم لیتا ہے
جو بابِ شہِ حکمت پر جھکاتا ہے جہیں اپنی
جانِ علمِ پیشانی کو اُس کی چوم لیتا ہے
☆☆☆

علیؑ سے عشق ہے اور اُن کے دشمن سے کدورت ہے
تو یہ اے دوست تیری مغفرت کی خاص صورت ہے
ہر اک منزل پہ اس پونجی کو رکھیو خانہِ دل میں
رہِ حق کے مسافر کی یہ بنیادی ضرورت ہے
☆☆☆

اربابِ حق آگاہ میں ممتاز ہوا ہوں
پہنچا ہوں سرِ عرش وہ شہباز ہوا ہوں
کچھ شک نہیں اس میں کہ یدِ اللہ کے در پر
میں جتنا جھکا اُتنا سرِ افراز ہوا ہوں
☆☆☆

گرچہ وہ پاس مرے بن کے رقیب آتا ہے
اور ہمراہ لیے حُسنِ عجیب آتا ہے
جس قدر جھکتا ہوں میں بابِ علومِ حق پر
اُتنا ہی چرخِ بریں میرے قریب آتا ہے
☆☆☆

سبیلِ حق میں ہستی کا اگر انفاق ہو جائے
نگاہوں میں قیامِ رفعتِ آفاق ہو جائے
سفینہ پار لگ جائے ہماری زندگی کا
علیٰ کے عشق میں حاصل جو استغراق ہو جائے
☆☆☆

ہے بحرِ نورِ قلبِ قلندر لئے ہوئے
ذرہ ہے روشنی کا سمندر لئے ہوئے
انوارِ مرتضیٰ سے توّسل جو ہے تو میں
اک ککشاں ہوں سینے کے اندر لئے ہوئے
☆☆☆

آخری وقتِ مرا بزمِ شرف میں آئے
خاک ہونے کو گہرا اپنے صدف میں آئے
عمر تو میری کئی عشقِ علیٰ میں افسر
کیا ہی اچھا ہو اگر موتِ نجف میں آئے
☆☆☆

تو علاج اپنے مرض کا کوئی شافی کر لے
حاصل اربابِ شریعت سے معافی کر لے
دل میں حیدر کو بسا حد سے زیادہ اے دوست
ہو سکے جتنی گناہوں کی تلافی کر لے
☆☆☆

جہانِ جبر و استبداد سے روپوش ہو جائے
بھلا کر ہوش کو اپنے مجسم ہوش ہو جائے
وہ کتنا صاحبِ تقدیر ہے جو یا علیٰؑ کہہ کر
زمانے میں ہمیشہ کے لیے خاموش ہو جائے
☆☆☆

نہ فقط فہمِ حقیقت کی مہارت پائی
بلکہ اللہ سے ایماں کی حرارت پائی
جس نے آباد کیا عشقِ علیٰؑ سے دل کو
اُس نے دنیا ہی میں جنت کی بشارت پائی
☆☆☆

اپنے ہی ہوش کو مدہوش نہیں کر سکتے
 شمعِ عرفان کو خاموش نہیں کر سکتے
 بھول سکتے نہیں ہم حیدرِ صفا کو کبھی
 محسنِ حق کو فراموش نہیں کر سکتے

☆☆☆

دل میں جو عشقِ بندہ مولا صفات ہے
 ہر شے پہ حکمران قلندر کی ذات ہے
 محسوس مجھ کو ہوتا ہے اکثر خدا گواہ
 جیسے یہ کائنات مری کائنات ہے

☆☆☆

وہ روندتے ہوئے حکمت کے پھول جاتے ہیں
 خرد کے توڑ کے زریں اصول جاتے ہیں
 علیؑ کے حسن کو وہ یاد رکھ نہیں سکتے
 جو لوگ اپنی حقیقت کو بھول جاتے ہیں

☆☆☆

ساحل سے ہے غرض نہ سفینے سے کام ہے
 مرنے کی آرزو ہے نہ جینے سے کام ہے
 رکھے ہوئے ہیں۔ بادہ حُبِ علیؑ کے جام
 اور ان کے مستقل مجھے پینے سے کام ہے

☆☆☆

بزمِ رضائے رب میں وہی باریاب ہے
 حاصل اُسی کو حد سے زیادہ ثواب ہے
 اوج ابوتراب کے کامل شعور میں
 ناکام جو بشر ہے وہی کامیاب ہے

☆☆☆

شگفتہ باغِ ولایت کا پھول سمجھے ہیں
 انہیں وفا کا مجسمِ اصول سمجھے ہیں
 سمجھ سکا نہ کوئی انکا مرتبہ افسر
 علیؑ کو صرف خدا و رسول سمجھے ہیں

☆☆☆

جو محو منقصد آلِ پاک ہوتا ہے
 اسی کا دامنِ امید چاک ہوتا ہے
 شہید ہو نہیں سکتا کبھی عدوے علی
 وہ اپنے ہاتھ سے خود ہی ہلاک ہوتا ہے

☆☆☆

جو روح پاک ہے وہی اس کی کنیر ہے
 مومن کو اپنی جان سے بڑھ کر عزیز ہے
 اربابِ حق سے چھٹتی نہیں بعد مرگ بھی
 یہ عشقِ مرتضیٰ بڑی انمول چیز ہے

☆☆☆

دل کی دھڑکن کو ہمیشہ تیز رہنا چاہیے
 عشق کا دریا تلاطم خیز رہنا چاہیے
 بادہ حبِ علیؑ سے اپنا ساغر ہر گھڑی
 باوجودِ مے کشی لبریز رہنا چاہیے

☆☆☆

ایک بادہ نوشِ مرکزِ انوار ہو گیا
 سب بے خبر رہے وہ خبردار ہو گیا
 پی کر شرابِ الفتِ مولائے کائنات
 بے ہوش جو ہوا وہی ہشیار ہو گیا

☆☆☆

کاندھے پہ جس کے بارِ مئے مشک بو رہا
 یعنی شرابِ عشقِ علی کا سبو رہا
 ہاتھ آئی صرف اُس کے ہی باغِ ارم کی مے
 یعنی بروزِ حشر وہی سُرخرو رہا

☆☆☆

درِ علوم و معارف کے پاس بُجھتی ہے
 سنا کے قصہ شکر و سپاس بُجھتی ہے
 جو اس جہان میں جو یائے حق ہیں اُن کی فقط
 شرابِ الفتِ حیدر سے پیاس بُجھتی ہے

☆☆☆

زندگی سے انتقامِ دامنِ محروم لیں
 لذتِ کیفیتِ خوش گامیِ معصوم لیں
 اُن لبوں کی خوش نصیبی کی نہیں ہے انتہا
 جو۔ علیٰ مرتضیٰ کے نقشِ پا کو چوم لیں

☆☆☆

حق شناسی کی تجھے اک اک ادا مل جائے گی
 گر کرے گا غور تو شانِ خدا مل جائے گی
 ابتدائے زندگی میں میرے مولا کی تجھے
 الفتِ معبود کی ہر انتہا مل جائے گی

☆☆☆

گرمیِ ذوقِ نظارہ سرد ہو کر رہ گئی
 شاخ جو سرسبز تھی وہ زرد ہو کر رہ گئی
 تھا کفِ پائے علیٰ کا نقش اتنا پُرکشش
 دل کشیِ باغِ جنت گرد ہو کر رہ گئی

☆☆☆

جو کوئی انساں ہے اور اسلام کا فرزند ہے
 اس کے استقبال کا باغِ جناں پابند ہے
 اور تو سب لوگ دنیا میں ہیں خواہش مندِ خلد
 جو علیٰ والے ہیں ان کی خلد خواہش مندِ ہے

☆☆☆

خدا شناسی و حق آشنائی کہتے ہیں
 ولی کے ذوق کی جلوہ نمائی کہتے ہیں
 وہ ہے ولیِ محمدؐ کی رفعتِ کردار
 زبانِ حق میں جسے پارسائی کہتے ہیں

☆☆☆

ہمکنارِ فتحِ اس کی جنگ ہو سکتی نہ تھی
 دیکھ کر اس کو یہ دنیا دنگ ہو سکتی نہ تھی
 اس نے چومے ہیں کفِ پائے علیٰ ورنہ حضور
 یہ دھنک اتنی کبھی خوش رنگ ہو سکتی نہ تھی

☆☆☆

ہر چند نثارِ رخِ معصوم رہی ہے
خوش رنگی کی معراج سے محروم رہی ہے
ہے نقشِ کف پا مرے مولا کا یقیناً
بُھک کر جسے یہ قوسِ قزح چوم رہی ہے

☆☆☆

منکشف تر رمزِ بود و ہست ہوتی جائے گی
مستقل ہشیارِ چشمِ مست ہوتی جائے گی
رفعتِ کردارِ حیدر پر کریں گے جتنا غور
آسمانوں کی بلندی پست ہوتی جائے گی

☆☆☆

ہاتھ اُس کے علم و حکمت کا خزانہ آ گیا
زندہ رہنے کا زمانے میں قرینہ آ گیا
شخصیت کا حیدرِ صفر کی ہے ادنیٰ یہ فیض
جس نے ان پر جان دے دی اس کو جینا آ گیا

☆☆☆

اُس نے بخشش کی خبر مجھ کو بہ قلبِ شاد دی
دفعاً مداحِ حیدر کو سخن کی داد دی
عرصہِ محشر میں میرے پوچھنے سے پیشتر
خازنِ جنت نے مجھ کو خود مبارک دی

☆☆☆

جستجو میں اُس کی کب شرمندگی مل جائے گی
ہاں نئے انداز کی تابندی مل جائے گی
فلفہ ہے بس میرے مولا کی الفت کا یہی
جو مرے گا ان پہ اس کو زندگی مل جائے گی

☆☆☆

با ادب کہتی ہوئی بادِ بہاری جائے گی
شخصیتِ عزت سے اکِ اکِ باری باری جائے گی
جشن کا ہوگا سماں آمد پہ اُن کی خلد میں
شان سے زندانِ حیدر کی سواری جائے گی

☆☆☆

ہے غلط بالکل کہ وہ آبِ فضا کا عکس ہے
اور نہ وہ آئینہ ارض و سما کا عکس ہے
جس کو سب قوسِ قزح کے نام سے کرتے ہیں یاد
وہ میرے مولا کے دامانِ عبا کا عکس ہے

☆☆☆

بیان کرتا ہوا مرتضیٰ کی شان جھکا
گیا رکوع میں اور صورتِ کمان جھکا
درِ علومِ الہی پہ بارہا افسر
برائے سجدہ تعظیم آسمان جھکا

☆☆☆

اس کی تجلیات کا وہ رنگ بھی نہیں
وہ طور وہ طریقہ نہیں ڈھنگ بھی نہیں
یہ کیا کرے گا مولا علیٰ کا مقابلہ
سورج تو ان کے نور کا پانسگ بھی نہیں

☆☆☆

نہ تیرے کان میں اہلِ جفا کا شور آئے
نہ زیر کرنے تجھے کوئی شاہ زور آئے
علیٰ کا بندہ بے دام بن جو ہے خواہش
کہ ہاتھ میں ترے عالم کی باگ ڈور آئے

☆☆☆

منفرت کی وہ مجھے لا کے سند تک دے گا
اپنے مولا کے پرستار کو بے شک دے گا
میں نہیں جاؤں گا لینے درِ جنت کی کلید
آکے رضوان میرے دروازہ پہ دستک دے گا

☆☆☆

پہلے قدموں میں محبت کی نگاہیں ڈال دیں
بعد اُس کے حکمت و دانش کی راہیں ڈال دیں
بابِ شہرِ آگہی پر جیسے ہی رکھی جبیں
علم نے فوراً مری گردن میں باہیں ڈال دیں

☆☆☆

پنے حصولِ سکون و قرار کھینچا ہے
وفا کا نقشِ بصد اعتبار کھینچا ہے
ستائے کس طرح دشمن کہ اپنے چاروں طرف
علیٰ کے نام کا میں نے حصار کھینچا ہے

☆☆☆

گردوں کو ادب سے نگراں دیکھ رہا ہوں
خُمِ بلکہ جبینِ دو جہاں دیکھ رہا ہوں
چوکھٹ ہے علیٰ کی یہ یقیناً جو یہاں میں
جبریل کے سجدوں کے نشان دیکھ رہا ہوں

☆☆☆

حقیقت آشنا دل کی کمائی ہوتی جاتی ہے
بقا انجام اُن کی عمرِ فانی ہوتی جاتی ہے
جو انساں مرتے جاتے ہیں علیٰ کی راہِ الفت میں
فد اُن پر حیاتِ جاودانی ہوتی جاتی ہے

☆☆☆

منفرد انجمنِ آرائی نظر آتی ہے
ایک ایک حور تماشائی نظر آتی ہے
میں سرِ دشتِ نجف آ گیا جب تو مجھ کو
باغِ فردوس کی رعنائی نظر آتی ہے

☆☆☆

قابلِ رشکِ بصیرت وہ بصارت کر لے
پیدا تحصیلِ محاسن میں مہارت کر لے
جو یہ چاہے کہ پڑھیں اس کی نگاہیں بھی نماز
وہ رخِ حیدرِ صفدر کی زیارت کر لے

☆☆☆

یک لخت جس طرح گلِ حُسنِ عمل کھلے
بے ساختہ بروئے ہمہ بر محل کھلے
خوشبو سے اُس بشر کی معطر ہے میرا دل
آمد سے جس کی کعبے کے دل کا کنول کھلے

☆☆☆

پڑھ کر دُروہ کم نظری کو بھگایا ہے
 سوئے ہوئے شعور کو اپنے جگایا ہے
 پنہاں حقیقتیں مجھے آئیں نہ کیوں نظر
 خاکِ نجف کا آنکھوں میں سُرمہ لگایا ہے

☆☆☆

شوق کے ہاتھوں پریشان ہوا جاتا ہے
 اور تصدق علی الاعلان ہوا جاتا ہے
 اس قدر بھائی ہے رنگینی صحرائے نجف
 باغِ فردوس کا قربان ہوا جاتا ہے

☆☆☆

ہو گئی حسنِ حقیقت کی کہانی روشن
 نسبتاً اور بھی راہِ ہمہ دانی روشن
 جلوہ روئے علیؑ دل میں سلایا جتنا
 ہو گئے اتنے ہی قرآن کے معانی روشن

☆☆☆

آغوش میں جو بندہ یزداں صفات ہے
 قبضہ میں گویا مملکتِ شش جہات ہے
 بیتِ خدا کے دل کی کلی کیوں کھلے نہ آج
 پاس اُس کے کائنات کی کل کائنات ہے

☆☆☆

مت، راہِ اشتیاق میں قدموں کو سُست کر
 بیدار رکھ دماغ کو اور دل کو چُست کر
 مولودِ کعبہ جو ہے اُسے مان کر امام
 اپنی نمازِ عشق کا قبلہ درست کر

☆☆☆

علیؑ کا نام مجھے جان سے بھی پیارا ہے
 غروب ہو نہ سکے جو یہ وہ ستارہ ہے
 چُھڑا سکے گا کوئی مجھ سے کس طرح یہ نام
 کہ مجھ کو اس کے لیے موت بھی گوارا ہے

☆☆☆

ملک پاکیزگی فکر کی شاہی مل جائے
اور شاہی بھی تجھے لا متناہی مل جائے
آنکھ میں خاکِ نجف کا جو لگالے سرمہ
تجھ کو بھی نعمتِ شائستہ نگاہی مل جائے

☆☆☆

اور ہے احوال کی خوبی زبونی اور ہے
ظاہری شان اور حُسنِ اندرونی اور ہے
اور ہیں افکار کی پستی کے افسانہ نویس
اور خطیبِ منبرِ اوجِ سلوئی اور ہے

☆☆☆

روئے تخریب کا دلدادہ نہیں ہو سکتا
اس قدر وہ ورقِ سادہ نہیں ہو سکتا
ترک کرنے کے لیے عشقِ علیؑ کو مومن
کسی قیمت پہ بھی آمادہ نہیں ہو سکتا

☆☆☆

گو منفرد امیر تھے اور خوش نصیب تھے
وہ اس جہاں میں فقر کے لیکن نقیب تھے
عمر اپنی پوری نانِ جویں پر گزار دی
مولا ہمارے کتنے عجیب و غریب تھے

☆☆☆

بصدِ فہم و سکون و صبر و اطمینان دیتا ہوں
میں اپنے روئے ایماں کو نرالی شان دیتا ہوں
یہی تو ہے ثبوتِ زندگی جاوداں میرا
کہ میں حُسنِ علیؑ مرتضیٰ پر جان دیتا ہوں

☆☆☆

خوں سے پُر اپنے ستم گر کے پیالے کر دوں
اور وفاداروں میں تقسیم اجالے کر دوں
ہے یہ ارماں کہ رگِ جاں کو علیؑ کی خاطر
دوڑ کر خنجرِ قاتل کے حوالے کر دوں

☆☆☆

اعجاز نہ ہو جس میں وہ قرآن نہیں ہوتا
 معیوب نمائندہ یزداں نہیں ہوتا
 ہوتی نہیں جس کو شہِ مرداں سے محبت
 وہ شخص کبھی صاحبِ ایماں نہیں ہوتا

☆☆☆

رتبہ حیدرِ صفدر کو وہی جانتا ہے
 وہی دنیا میں انہیں حق کا ولی مانتا ہے
 ہو گئی معرفت احمدِ مرسل جس کو
 بس وہی ذاتِ ید اللہ کو پہچانتا ہے

☆☆☆

تو جو فرمودہ معبود پہ عامل ہو جائے
 الفتِ حیدرِ کرار کا حامل ہو جائے
 حق شناسی کا تجھے فیض ملے پھر اتنا
 کہ تو عارف ہی نہیں عارفِ کامل ہو جائے

☆☆☆

اگر اس نور سے معمور وہ اک بار ہو جائے
 تو دنیا کے لیے صد مطلع انوار ہو جائے
 ہو صحت یاب کُلّی طور پر روحِ عمل تیری
 علیٰ کے عشق میں گر دل تیرا بیمار ہو جائے

☆☆☆

نظرِ حُسن میں اک حُسنِ جلی ہوتا ہے
 اُس کا تو تابعِ مہمل بھی ولی ہوتا ہے
 پورے ایمان کی مل جاتی ہے اُس سے دولت
 حق نما کتنا یہ اک لفظِ علیٰ ہوتا ہے

☆☆☆

جس کا دل عاشقِ سلطانِ اُمم ہوتا ہے
 وہی وارفتہ مولودِ حرم ہوتا ہے
 بالعموم اس کو ہی ملتی ہے مئے حُبِّ علیٰ
 جس پہ اللہ کا مخصوص کرم ہوتا ہے

☆☆☆

کہو گر غور تو حُسنِ معافی اُس میں سارا ہے
یہ اندازِ نظر اہلِ خرد کو دل سے پیارا ہے
علیٰ کو شیرِ حق کہنا خردمندوں کی نظروں میں
بڑا موزوں، نہایت خوب صورت استعارہ ہے

☆☆☆

مرتبہ ایک تجھے ارفع و اعلیٰ مل جائے
رشک جس پر کرے سورج وہ اُجلا مل جائے
لکھ دے تحریرِ غلامی تو ولیِ حق کو
گر یہ خواہش ہے کہ جنت کا قبلا مل جائے

☆☆☆

ہمیشہ حسنِ عقیدت سے کام لیتا ہوں
شرابِ الفتِ حیدر کا جام لیتا ہوں
رہِ عمل میں قدم جب بھی ڈگمگاتا ہے
علیٰ کے دامنِ اقدس کو تھام لیتا ہوں

☆☆☆

کیا کوئی سمجھے گا اِس کو کہ کہاں رہتا ہوں
ہے جہاں نور کی برسات وہاں رہتا ہوں
اُس کو اربابِ وفا کہتے ہیں صحرائے نجف
آسمان جس کی زمیں ہے میں وہاں رہتا ہوں

☆☆☆

اُس کی آنکھوں کو حقیقت میں بصارت مل گئی
سینہِ مُردہ کو ایماں کی حرارت مل گئی
جس کے دل میں آ بسی حُبِ علیٰ مرتضیٰ
یوں سمجھئے اس کو جنت کی بشارت مل گئی

☆☆☆

میزانِ حق میں عیب و ہنر تولتا ہوا
زندہ حقیقتوں کے گہر رُولتا ہوا
دیکھا علیٰ کو جس نے بھی مصروفِ گفتگو
قرآن اُس کو آیا نظر بُولتا ہوا

☆☆☆

جیسے دُرودِ اسمِ رسولِ خدا کے ساتھ
مربوط ہے یہ نامِ شہِ لافتیٰ کے ساتھ
آتا نہیں یہاں کسی فردِ بشر کا نام
لفظِ علیٰ ہی چتا ہے مشکل کشا کے ساتھ

☆☆☆

جس قدر درکا تھی اتنی بڑائی مل گئی
گویا ہفت اقلیم کی فرمانروائی مل گئی
ہو گیا دنیا کی ہر اک چیز سے میں بے نیاز
عشقِ حیدر کیا ملا ساری خدائی مل گئی

☆☆☆

آلِ نبی و فخرِ صحابہ آئے
حسینِ خوش اطوار کے بابا آئے
اترے جو علیٰ اُس میں تو بولا کعبہ
صد شکر مرے قبلہ و کعبہ آئے

☆☆☆

علیٰ کے ہجر میں جو محوِ یاس رہتا ہے
وہ دور ہوتے ہوئے ان کے پاس رہتا ہے
شگفتگیِ اِرم ہے اُسی کی قسمت میں
جو دلِ فراقِ نجف میں اداس رہتا ہے

☆☆☆

کسی لطیف شجر کا ثمر نہیں ہوتا
اور اپنی اصل سے وہ باخبر نہیں ہوتا
جو اپنے دل میں رکھے دشمنیِ شاہِ نجف
اُس آدمی کا نسب معتبر نہیں ہوتا

☆☆☆

دیں پناہی، حق رسی، صدق آشنائی، مل گئی
مثلِ احمدِ خلق کی فرمانروائی مل گئی
خوبیاں اتنی ملیں حیدر کو جب اللہ سے
پھر تعجب کیا اگر مشکل کشائی مل گئی

☆☆☆

والی اُسے کہتے ہیں ولی کہتے ہیں
مجموعہ آیاتِ جلی کہتے ہیں
کہتے نہیں ہم لوگ علیؑ کو اللہ
اللہ کو البتہ علیؑ کہتے ہیں

☆☆☆

اُسے شعورِ فزوں از قیاس ہوتا ہے
جو لازمی ہے وہ فن اُس کے پاس ہوتا ہے
وہی سمجھتا ہے دَرِ نجف کی قیمت و قدر
جو اس جہان میں گوہر شناس ہوتا ہے

☆☆☆

کم ظرف کوئی مرد قلندر نہیں ہوتا
تنگی کا گزر بحر کے اندر نہیں ہوتا
کیوں قلب نہ ہو عاشقِ حیدر کا کشادہ
وسعت نہ ہو جس میں وہ سمندر نہیں ہوتا

☆☆☆

پایاب کبھی کوئی سمندر نہیں ہوتا
بے عشقؑ دید اللہ قلندر نہیں ہوتا
رکھتا نہیں جو الفتِ حیدر کا خزانہ
وہ شخص نصیبے کا سکندر نہیں ہوتا

☆☆☆

قیمت کی احتیاج نہ بیعانہ چاہیے
ہاں جذبہِ خلوص کا نذرانہ چاہیے
بہر شرابِ عشقِ علیؑ ولی فقط
قلبِ وفا شناس کا پیانہ چاہیے

☆☆☆

جس میں ہوں سارے محاسن وہ ولی ہوتا ہے
حائلِ ندرتِ اوصافِ جلی ہوتا ہے
حُسن کے ایک بھی رخ سے نہیں ہوتا محروم
خوبیاں جس میں ہوں ساری وہ علیؑ ہوتا ہے

☆☆☆

فضا جذبات کو کچھ اور دل آویز ملتی ہے
 نظر جو شاخ آتی ہے وہی گلریز ملتی ہے
 علیؑ کے عشق پر لگتا ہے جب بھی کفر کا فتویٰ
 میرے رخشِ وفا کو اور بھی مہمیز ملتی ہے
 ☆☆☆

بن جائے وہ غذائے جہنم جو غیر ہو
 اجباب کے نصیب میں جنت کی سیر ہو
 رہتی ہے میرے لب پہ ہمیشہ لکھی دعا
 یا رب علیؑ کے چاہنے والوں کی خیر ہو
 ☆☆☆

اب طاقِ دل میں شوق کی صورت نہیں رہی
 اچھی لگے جو دل کو وہ صورت نہیں رہی
 حُبِ علیؑ کے بعد کسی چیز کی مجھے
 سچ پوچھے تو کوئی ضرورت نہیں رہی
 ☆☆☆

جو فرضِ منہی ہے خوب اسے پہچان کر نکلے
 اور اپنی جان کی بازی لگانے جان کر نکلے
 لگے جب کفر کے فتوے تو جو حیدر کے تھے عاشق
 رہ عشقِ ولی میں اور سینہ تان کر نکلے
 ☆☆☆

آفاق کے محدود نظارے نہیں ہوتے
 مسدود کبھی نور کے دھارے نہیں ہوتے
 حیدر کے محاسن کا ہو کس طرح احاطہ
 جو گہن لئے جائیں وہ ستارے نہیں ہوتے
 ☆☆☆

چشمِ حق میں اک مقامِ عارفانہ مل گیا
 ختم جو ہوتا نہیں وہ آب و دانہ مل گیا
 دولتِ عشقِ علیؑ قبضہ میں جس کے آگئی
 سب خزانوں سے بڑا اس کو خزانہ مل گیا
 ☆☆☆

شائستگی فکر سر بزم چاہیے
 اور رزگمہ میں حوصلہ رزم چاہیے
 تیغ انگنی کے واسطے سچ تو یہ ہے کہ بس
 شیرِ خدا سا مردِ اولیٰ العزم چاہیے
 ☆ ☆ ☆

اک طرح دشمن کی بیماری کا چارہ کر گئیں
 اور یٰدِ اللہ کی جانب بھی اشارہ کر گئیں
 جنگ کرنے جو بھی آیا سامنے فوراً اسے
 بولتے قرآن کی ضرپیں پارہ پارہ کر گئیں
 ☆ ☆ ☆

عداوت سے وہ درسِ حوصلہ افزائی لیتے ہیں
 تو ویرانوں سے کارِ انجمن آرائی لیتے ہیں
 محبت پر علیؑ کی جب کوئی مطعون کرتا ہے
 مرے جذبے نئے انداز سے انگڑائی لیتے ہیں
 ☆ ☆ ☆

اُس کو ساری دولتِ حق آشنائی مل گئی
 خوش نگاہی، پاک بازی، پارسائی مل گئی
 جس نے دنیا ترک کر دی بابِ حکمت کے لئے
 اس کو زندانِ جہالت سے رہائی مل گئی
 ☆ ☆ ☆

بندہِ مخصوصِ حق ہیں منفرد انساں ہیں
 مشرِ خاموش ہیں اور بولتے قرآن ہیں
 حیدرِ صفرِ بقولِ حضرت ختمِ المرسل
 سر سے لے کے پیر تک ایمان ہی ایمان ہیں
 ☆ ☆ ☆

وہاں تاریکیِ پیہم کا بسیرا دیکھا
 اور بے علمی کو ڈالے ہوئے ڈیرا دیکھا
 رہی جس دل کی فضا حُبِ علیؑ سے خالی
 اُس میں ہر سمت گھٹا ٹوپ اندھیرا دیکھا
 ☆ ☆ ☆

تغیر آشنا افلاس کا احوال ہو جائے
 نکل آئے تو پستی سے بلند اقبال ہو جائے
 فراست سے اگر لے کام تو میری طرح تو بھی
 علیٰ کے عشق کی دولت سے مالا مال ہو جائے

☆☆☆

مشقہ اُس شخص کی حق آشنائی ہو گئی
 ہر عمل میں اُس کے پیدا پارسانی ہو گئی
 دُور اس سے ہو گئیں کردار کی سب خامیاں
 جس کی بابِ شہرِ حکمت تک رسائی ہو گئی

☆☆☆

اُسی کا طرزِ فکر تو عاقلانہ ہے
 وہیں تو معرفت و علم کا ٹھکانہ ہے
 ہے جس دماغ میں روشن چراغِ حُبِ علیٰ
 اسی میں ندرتِ افکار کا خزانہ ہے

☆☆☆

حقیقتاً جسے حق سے شعور ملتا ہے
 اُسے کمالِ بصیرت ضرور ملتا ہے
 چراغِ حُبِ علیٰ جس کے دل میں روشن ہو
 قدم قدم پہ اُسے سیلِ نور ملتا ہے

☆☆☆

عبد میں معبود کی جب رونمائی ہو گئی
 عام پھر کیفیتِ حق آشنائی ہو گئی
 سامنے آئے علیٰ تو کورِ چشموں کے سوا
 اُن کی صورت پر فدا ساری خدائی ہو گئی

☆☆☆

تو جو رفعت سے ہو مربوط تو اعلیٰ ہو جائے
 تجھ کو بھی معرفتِ عالمِ بالا ہو جائے
 اُس میں گر آئے نکل حُبِ علیٰ کا سورج
 گوشہ گوشہ میں تیرے دل کے اجالا ہو جائے

☆☆☆

لب پہ جب نام شہنشاہِ حنین آتا ہے
نورِ حق دل میں بصد زینت و زین آتا ہے
اُس کا الفاظ میں اظہار نہیں ہو سکتا
یا علیؑ کہنے سے جو روح کو چین آتا ہے

☆☆☆

یاد مجھ کو پھر روشِ اپنی پرانی آ گئی
اک نئی دریائے الفت میں روانی آ گئی
دفعتاً تازہ ہوا حُبِ علیؑ کا ولولہ
کفر کے فتوؤں سے ایمان پر جوانی آ گئی

☆☆☆

بیٹا ابو طالب کا حسنین کا بابا ہے
ہے آلِ محمدؐ کی اور فخرِ صحابہ ہے
حیدر جسے کہتے ہیں گر غور کرو تو وہ
قبلہ کا تو قبلہ ہے اور کعبے کا کعبہ ہے

☆☆☆

اپنا ہو کہ بیگانہ دیوانہ کہ فرزانہ
کہتا نہ کوئی اُس کو توحید کا کاشانہ
حیدر کا زچہ خانہ بنتا نہ اگر افسر
”رہ جاتا یونہی کعبہ بت خانے کا بت خانہ“

☆☆☆

قدم قدم پہ اُسے خلد سے قریب کرے
ہر ایک صاحبِ ادراک کا رقیب کرے
اُسی کا حق ہے جو کھلائے مردِ خوش قسمت
خدا علیؑ کی محبت جسے نصیب کرے

☆☆☆

دین میں اس کو نمایاں سحر و شام رکھا
خاص اعزاز سے دنیا میں سرِ عام رکھا
شکلِ انساں میں ایمان ہوا جب ظاہر
اس کا خود قادرِ مطلق نے علیؑ نام رکھا

☆☆☆

زہن اُس شخص کا پیار ہے ناکارہ ہے
 کلمہ گو سہی پر جہل کا وہ مارا ہے
 جو در علم کو رکھتا نہیں منظورِ نظر
 مذہبی طور پہ وہ آدمی آوارہ ہے

☆☆☆

یونہی یہ معترض بے شعور جائز ہے
 کہ جس طرح سے شرابِ طہور جائز ہے
 اگرچہ دوسری باتوں میں ہے وہ ناجائز
 علیؑ کے عشق میں لیکن غرور جائز ہے

☆☆☆

جو ان کا دوست ہے وہ صاحبِ ادراک ہوتا ہے
 جو دشمن ہے وہ از روئے خرد ناپاک ہوتا ہے
 علیؑ کے بغض کا آغاز جس کے دل میں ہو افسر
 ہر ایسے شخص کا انجام عبرت ناک ہوتا ہے

☆☆☆

جو تو دل سے غلامِ حیدرِ کرار ہو جائے
 تیری تقدیرِ خفتہ یک بیک بیدار ہو جائے
 اسی کو صحتِ افکار ملتی ہے فقط ہمد
 علیؑ کے عشق میں جو آدمی بیمار ہو جائے

☆☆☆

درِ حق سے سندِ ناصیہ فرسائی لی
 لبِ جبریل سے دادِ سخن آرائی لی
 بن گئی قوسِ قزح مدحِ علیؑ کی فوراً
 جذبہ دل نے مرے جیسے ہی انگڑائی لی

☆☆☆

مردہ دل کے لیے پیغامِ حیات آتا ہے
 لئے ہمراہ عزائم کی برات آتا ہے
 یا علیؑ کہنا ہی اک ایسا عمل ہے جس سے
 ڈگمگاتے ہوئے قدموں میں ثبات آتا ہے

☆☆☆

مئے عرفاں سے جو پُر ہے وہ پیمانہ بنایا ہے
 خدائے کم یلید کا خاص کاشانہ بنایا ہے
 ملے خلّت کا تمغہ کیوں نہ ابراہیم کو افسر
 انہوں نے میرے مولا کا زچہ خانہ بنایا ہے

☆☆☆

کوئے شہرِ نبوی مصر کا بازار بنے
 مالکِ ارض و سما اُس کا پرستار بنے
 شبِ ہجرت ہے فقط خوابِ علیؑ کی تعبیر
 یعنی وہ سونا خدا جس کا خریدار بنے

☆☆☆

اس کا قائل جو بھی ہے اُس کی نرالی شان ہے
 اس میں مضمحل زندگی ہے زندگی کی آن ہے
 اے عزیزِ من میں اس نعرہ کو کیسے چھوڑ دوں
 یا علیؑ کہنا تو میرے دین کی پہچان ہے

☆☆☆

ہمیشہ دولتِ ایماں سے ہمکنار رہا
 محبتِ شہِ مرداں میں بے قرار رہا
 بدل سکے نہ مظالم ہمارے دل کی فضا
 علیؑ کے عشق کا موسم سدا بہار رہا

☆☆☆

یہ قولِ حق شبِ ہجرت سنائی دیتا ہے
 اور ایک دعوتِ حق آشنائی دیتا ہے
 وہی ہے نائبِ احمد جو کافروں تک کو
 تمام رات پیہر دکھائی دیتا ہے

☆☆☆

نبیِ عام سے پیغمبرِ جلیل بنے
 وجودِ حق کی بڑی مستند دلیل بنے
 یونہی نہیں ہوئے اتنے عظیم ابراہیم
 بنایا مولدِ حیدر تو وہ خلیل بنے

☆☆☆

پل بھر میں انتہائی بلندی پہ چڑھ گئی
اور ہر قدم پہ سورہِ وَاٰفَتْحِ پڑھ گئی
خندق کے روز شیرِ الہی کی ایک ضرب
رتبہ میں دو جہاں کی عبادت سے بڑھ گئی

☆☆☆

یہ ہی نہیں کہ زینتِ میدانِ حرب تھی
دھوم اُس کے مرتبہ کی سرِ شرق و غرب تھی
جو دو جہاں کی جملہ عبادت سے ہو سوا
خندق میں وہ علیؑ کی فقط ایک ضرب تھی

☆☆☆

معتزفِ توحید کا وہ بندہ یزداں نہیں
منکرِ اسلام ہے اور قائلِ قرآن نہیں
ہیں سراپا جب علیؑ ایمان تو ظاہر ہے پھر
جس کے یہ صاحب نہیں وہ صاحبِ ایماں نہیں

☆☆☆

خوف سے ہر اک قدم ظالم کا بھاری ہو گیا
اس لیے کہ موت کا فرمان جاری ہو گیا
بیتِ شیرِ الہی دیکھتے کے ساتھ ہی
پیکرِ مرحب پہ اک لرزہ سا طاری ہو گیا

☆☆☆

ہے جو بالکل منفرد وہ بادشاہی مل گئی
راست بازانِ جہاں کی کجکلاہی مل گئی
کیا یہ کم خوبی ہے کہ حیدر کو بعدِ مصطفیٰ
خاندانِ اولیاء کی سربراہی مل گئی

☆☆☆

وہ بے نیاز جس کو بھی یہ فخر و ناز دے
کر دے بلند رتبہ مقامِ فراز دے
چاہے جسے بنا دے علیؑ کا غلام خاص
مختارِ کُل ہے وہ جسے چاہے نواز دے

☆☆☆

میدانِ حرب و ضرب کا واحد وہ مرد ہے
 بیت سے اُس کی، چہرہ خورشید زرد ہے
 حیدر کی ایک ضرب ہے وہ جس کے سامنے
 مجموعہ عبادتِ کونین گرد ہے

☆☆☆

جانبِ دوزخ رواں ہر ایک مردِ بد ہوا
 تیغِ حیدر سے دو ٹکڑے دشمنِ احمد ہوا
 حیدری ضربت کے ہیں ادنیٰ سے یہ سارے شکار
 مرحب و عنتر ہوئے، عمر و ابن عبدود ہوا

☆☆☆

دفعتاً برباد عزت اُن کی ساری ہو گئی
 کافری آمادہ سجدہ گزاری ہو گئی
 کیوں نہ ہوں کعبہ کے بت گر زمیں پر سجدہ ریز
 بیتِ شیرِ خدا جو اُن پہ طاری ہو گئی

☆☆☆

یہ کبھی بیزار و نفرت خیز ہوتا ہی نہیں
 خیر کا عادی ہے شر انگیز ہوتا ہی نہیں
 میرے دل میں حُبِ حیدر کی ہے گنجائش بہت
 یہ وہ پیانہ ہے جو لبریز ہوتا ہی نہیں

☆☆☆

حاصل اُسے مدارجِ ایمان ہی نہیں
 اُس پر عیاں حقیقتِ قرآن ہی نہیں
 ایمانِ کل سے جس کا تعلق نہیں کوئی
 وہ آشنائے لذتِ ایمان ہی نہیں

☆☆☆

جہالت آشنا ذہنوں پہ وہ قربان ہوتا ہے
 اُسے سرمایہ باطل عزیز از جان ہوتا ہے
 علیٰ کے مرتبہ کا ہو نہیں سکتا کبھی قائل
 وہ جس کی فکر میں تہذیب کا فقدان ہوتا ہے

☆☆☆

جو تجھ کو حاملِ فکر و شعور رہنا ہے
جسیں جھکائے نبی کے حضور رہنا ہے
تو شخصیت سے علی کی قریب تر ہو جا
اگر عذابِ الہی سے دور رہنا ہے

☆☆☆

ہر ذرہِ نجم بن گیا وہ ککشاں بنی
نورانیت کی ہوش ربا داستاں بنی
تیرہ رجب کو نکلا جو کعبہ کی اوٹ سے
اُس چاند کی چمک سے زمیں آسماں بنی

☆☆☆

رونقِ محفل بنا اور جانِ محفل ہو گیا
واقعی ہر حیثیت سے اب میں کامل ہو گیا
گود میں پا کر علیٰ کو بولا یہ کعبہ کو آج
خود کو میں قبلہ کہلانے کے قابل ہو گیا

☆☆☆

تیرے باعث صاحبِ اجلال و صولت ہو گیا
مالکِ عِز و وقار و حُسن و دولت ہو گیا
بن کے مولد اُن کا حیدر سے کہا کعبہ نے یہ
قبلہ کونین میں تیری بدولت ہو گیا

☆☆☆

وحی کیا چیز ہے قرآن کسے کہتے ہیں
کون مومن ہے مسلمان کسے کہتے ہیں
کُلّ ایماں سے نہیں آپ کا جب ربط کوئی
آپ کیا جانیں کہ ایمان کسے کہتے ہیں

☆☆☆

حیثیتِ میری جو تھی بہتر سے بہتر ہو گئی
اُوج وہ مجھ کو ملا کہ تیری ہمسر ہو گئی
اُترے کعبہ میں علیٰ تو چرخ سے بولی زمیں
مرتبہ میں آج میں تیرے برابر ہو گئی

☆☆☆

گر نظر آئے کوئی نفسِ پیمبر لائے
اپنے کاندھوں پر نہیں سر پر بٹھا کر لائے
رفعتِ علم و عمل میں ندرتِ گفتار میں
ہے اگر کوئی تو حیدر کے برابر لائے

☆☆☆

اک مکمل ضابطہ مدِّ مقابل ہو گیا
جب تو پڑمردہ رخِ اربابِ باطل ہو گیا
خانہِ معبود میں حیدر تو کیا پیدا ہوئے
صورتِ انسان میں قرآن نازل ہو گیا

☆☆☆

محبوب تھی جو شے وہی دراصل آگئی
کعبہ کے کان میں خبرِ وصل آگئی
وارد ہوئے علیؑ ولی اس میں دفعتاً
فصلِ بہار آج بلا فصل آگئی

☆☆☆

کوئی ہے عراق ہے کہ شامی لکھ دے
دے کر علم حق کو سلامی لکھ دے
حریتِ افکار ملے تجھ کو ابھی
حیدر کو اگر خطِ غلامی لکھ دے

☆☆☆

کام اپنے کرم ہی سے فقط لیجئے گا
یعنی ہمیں مایوس نہیں کیجئے گا
مولا یہ یقین ہے کہ سرِ محشر آپ
فردوس کا پروانہ ہمیں دیجئے گا

☆☆☆

نظر کے سامنے گر منزلِ بلند آئے
تو کیوں نہ جوش میں عرفان کا سمند آئے
جب اُس کا دیکھنا معبود کی عبادت ہے
علیؑ کا چہرہ ہمیں کیوں نہ پھر پسند آئے

☆☆☆

عالم میں تھے سرایا تجملِ رسولِ پاکؐ
ایمان و آگہی کا تمولِ رسولِ پاکؐ
اور اس جہانِ زیست میں از فرق تا قدم
مولائے کائنات تھے بالکل رسولِ پاکؐ

☆☆☆

حقیقت جو ہے وہ بالکل نہیں اس سے جدا لگتی
ہے بس اہلِ وفا کو اس میں ہی شانِ وفا لگتی
نبی نے جس کو فرمایا وہی ہے جانشینِ اُن کا
کہیں گے ہم یہی، پوچھو جو تم، ہم سے خدا لگتی

☆☆☆

تو خود کو سمجھتا ہے جو خوش ذوق پہن لے
با جذبہِ اخلاص و بصد شوق پہن لے
مل جائے تجھے نعمتِ آزادی افکار
حیدر کی غلامی کا اگر طوق پہن لے

☆☆☆

قرارِ روح و دل و جسم و جاں ملے نہ ملے
کسی بھی سمت سے کوئی اماں ملے نہ ملے
نجف کی خاک کا ذرہ ہوں مجھ کو کیا پرواہ
دیارِ خلد میں کوئی مکاں ملے نہ ملے

☆☆☆

میانِ منزلِ روزِ جزا بھگتنی ہے
پڑے گی جو بھی بحکمِ قضا بھگتنی ہے
ہمیں تو ملنا ہے اجرِ محبتِ حیدر
عدد کو اپنے کئے کی سزا بھگتنی ہے

☆☆☆

کلا کے زمانے سے خوش اسلوب گیا ہوں
اور ہو کے خدا والوں میں محسوب گیا ہوں
کوثر کا کنارہ مرے ہاتھ آئے نہ کیونکر
ہیں عشقِ یداللہ میں جو ڈوب گیا ہوں

☆☆☆

مولا کے ہر مانگ پہ اس کی نگاہ ہے
وہ حق عاشقانِ ولایت پناہ ہے
جنت ہے جس کا نام عزیزانِ محترم
حیدر کے وہ غلاموں کی تفریح گاہ ہے

☆☆☆

جو بات کہہ رہا ہوں میں نتیجہ شعور ہے
بنے ہیں جس سے مرتضیٰ وہ کبریا کا نور ہے
ہے اس قدر خبر مجھے اور اتنا جانتا ہوں میں
علیٰ تو ہوں نہ ہوں خدا، خدا علیٰ ضرور ہے

☆☆☆

صورت مجھے تسکیں کی دکھائی دی ہے
آواز بھی ہاتف کی سنائی دی ہے
بننا نظر آیا ہے مجھے کام اپنا
جب نام کی حیدر کے دہائی دی ہے

☆☆☆

بلا سے، شاخ کوئی اب ہلے ہلے نہ ہلے
اور اس میں پھول طرب کا کھلے کھلے نہ کھلے
شرابِ حُبِ علیٰ پی چکے سب اہلِ ولا
اب اُن کو بادہ کوثرِ طے نہ طے

☆☆☆

وہ لطف وسعت بحرِ علوم لیتے ہیں
پھر اُس کی حق سے جزا بالعموم لیتے ہیں
مئے اِرم کی اُنہیں آرزو نہیں رہتی
علیٰ کے نقشِ قدم کو جو چوم لیتے ہیں

☆☆☆

جو سچ بتاؤں تو ربِ علیٰ ہی حافظ ہے
جہاں میں مالکِ روز جزا ہی حافظ ہے
عدوے مصحفِ ناطق ہے گر کوئی حافظ
تو اس کے علم و عمل کا خدا ہی حافظ ہے

☆☆☆

گرچہ رہ رو پہ بہت وقت کٹھن آتا ہے
اور ہر لمحہ لئے رنج و مہن آتا ہے
سیدھی جاتی ہے مگر رہگزرِ عشقِ علیؑ
اس کے آخر ہی میں جنت کا چمن آتا ہے

☆☆☆

نمایاں یا علیؑ اپنا جمال رکھئے گا
ہماری سمت رخ بے مثال رکھئے گا
بروزِ حشر نہ رہ جائیں دید سے محروم
ہم آپ کے ہیں ہمارا خیال رکھئے گا

☆☆☆

منِ جانبِ حق کوئی نوشتہ نہیں رکھتا
اور دے جو گواہی وہ فرشتہ نہیں رکھتا
وہ کفرِ مکمل ہی کا ہوگا کوئی شیدا
ایمانِ مجسم سے جو رشتہ نہیں رکھتا

☆☆☆

اس کے علاوہ کب کوئی تدبیر چاہیے
بس ایک ہی یہ خوبی تقدیر چاہیے
جنت میں داخلہ کے لیے اے عزیزِ من
مولا علیؑ کے ہاتھ کی تحریر چاہیے

☆☆☆

خوشا نصیب کہ اہلِ ولا سمجھتے ہیں
مقام و مرتبہ مرتضیٰ سمجھتے ہیں
جو پی چکے مئے عشقِ علی کے جامِ اے دوست
وہ رند بادہ کوثر کو کیا سمجھتے ہیں

☆☆☆

جو کہہ رہی ہے حق کی انا کر رہا ہوں میں
باطل کے حامیوں کو فنا کر رہا ہوں میں
دھڑکن منافقین کے دل کی نہ کیوں ہو بند
مولا علی کی کھل کے ثناء کر رہا ہوں میں

☆☆☆

پختلی کا راز طشت از بام ہو کر رہ گیا
 قلعہ سنگیں شکستہ جام ہو کر رہ گیا
 شیر یزداں نے کیا جب اس پہ حملہ یک بیک
 باب خیبر لرزہ براندام ہو کر رہ گیا

☆☆☆

وصف سارے میرے مولا کے رقم ہو جائیں
 منتشر جتنے ہیں اجزا وہ بہم ہو جائیں
 کئے جاؤں گا فضائل میں علیؑ کے تحریر
 چاہے یہ دونوں میرے ہاتھ قلم ہو جائیں

☆☆☆

صاف آئینہ ایمان کئے جاؤں میں
 جمع سرمایہ عرفان کئے جاؤں میں
 یا علیؑ اب تو مری ایک ہی خواہش ہے فقط
 دل و جاں آپ پہ قربان کئے جاؤں میں

☆☆☆

فروزاں اپنے کرم کا سراج رکھئے گا
 ہمارے فرق پہ جنت کا تاج رکھئے گا
 ہر ایک دوست کو پہنچا کے خلد میں مولا
 تمام چاہنے والوں کی لاج رکھئے گا

☆☆☆

وہی تو جامِ مے خوشگوار پیتا ہے
 اور اپنے جامہِ عَزَّ و شرف کو سیتا ہے
 نہ پوچھو بازیِ ایمان جیتی ہے کس نے
 علیؑ پہ مرتا تھا جو آدمی وہ جیتا ہے

☆☆☆

بلند جو ہوں وہ پستی سے مَس نہیں رکھتے
 جو گل ہوں وہ طلبِ خار و خس نہیں رکھتے
 سوا ہو تختِ سلیمانؑ سے بوریا جن کا
 وہ اقتدار کی دل میں ہوس نہیں رکھتے

☆☆☆

باطل اگر ہے آپ کو مرغوب جائے
بن کر جہاں سے بندہ معتوب جائے
مت بیٹھے سفینہ آل رسول میں
ہے ڈوبنے کا شوق تو پھر ڈوب جائے


☆☆☆

جو کام آئے ہر اک منزل پہ وہ سوغات ملتی ہے
بلا چون و چرا، شام و سحر، دن رات ملتی ہے
در آل محمد سے بصد لطف و کرم افسر
زمانے کو شعور خیر کی خیرات ملتی ہے

☆☆☆

حق کے معیار پہ جو فرد تھا پورا اترا
بر خلاف روش ملت شوری اترا
مدحتِ نچتن پاک میں جب تو افسر
عرش سے لے کے ملک دھر کا سورہ اترا

☆☆☆



ادا فریضہ خدمت بہ شوق و ذوق کریں
پسند دل سے اطاعت کا اُن کی طوق کریں
وہ اہل بیتِ محمدؐ ہیں صرف اے افسر
ملائکہ جنہیں جھک کر سلامِ شوق کریں
☆☆☆

کئے میں بیٹھ جا کہ مدینے میں بیٹھ جا
شوقِ نجات لے کے تو سینے میں بیٹھ جا
بچنا ہے گر تلاطمِ میدانِ حشر سے
آلِ رسولِ حق کے سفینے میں بیٹھ جا
☆☆☆

آل کا جس کے لیے آج بہم سالیہ ہے
کل اسی کے لیے خالق کا کرم سالیہ ہے
جس پہ سالیہ ہے یہاں آلِ عبا کا افسر
انبیاء کا وہی فردوس میں ہمسالیہ ہے
☆☆☆

انہی کے زیرِ نگین ہر دیار لگتا ہے
وہ ان کا عمد ہے جو استوار لگتا ہے
بچائیں گے تجھے طوفان سے اہل بیت رسول
انہی کا ہے وہ سفینہ جو پار لگتا ہے
☆☆☆

وہ دور کر کے سب اپنے عیوب جاتا ہے
کہ سوئے منزل فتحِ قلوب جاتا ہے
اُسی کی ناؤ تو لگتی ہے جا کے ساحل پر
جو عشقِ آلِ محمدؐ میں ڈوب جاتا ہے
☆☆☆

نجس اذہان کی کچھ ہمت افزائی نہیں ہوتی
برائے منکرِ حق بزمِ آرائی نہیں ہوتی
در آلِ محمدؐ پر جلی حرفوں میں لکھا ہے
یہاں نلپاک ذہنوں کی پذیرائی نہیں ہوتی
☆☆☆

حق شناسانِ درِ خاصہ باری نکلے
اپنے احوال پہ کرتے ہوئے زاری نکلے
جن کو سب لوگ سمجھتے تھے فرشتے افسر
وہ در آل محمد کے بھکاری نکلے

☆☆☆

اُس کو روشِ حق کسی پہلو نہیں آتی
انصاف کی ہاتھ اس کے ترازو نہیں آتی
جو داخلِ گلزارِ مودت نہیں ہوتا
اُس شخص سے ایمان کی خوشبو نہیں آتی

☆☆☆

ثناء میں ان کی مکمل جو بیت ہو جائے
نثارِ خلدِ مشیت سمیت ہو جائے
بلائیں لے ترے رخ کی جہانِ عمرِ ابد
جو تو فدائے غمِ اہل بیت ہو جائے

☆☆☆

اُس شخص سے حق ناخوش و آزرہ ہے
قانونِ خدا اُس کا ستم خوردہ ہے
کرتا نہیں جو آلِ محمد سے وفا
زندہ بھی نظر آئے تو وہ مردہ ہے

☆☆☆

نہ صرف ذہن سے رفعِ شکوک کرتے ہیں
عطا گدا کو شکوہِ ملوک کرتے ہیں
ہیں اہل بیت وہ محسن جو دشمنوں تک سے
خود اُن کے ظرف سے بڑھ کر سلوک کرتے ہیں

☆☆☆

مت جھوٹے رہبروں کا قبیلہ بنائے
اک مرکزِ صفاتِ جمیلہ بنائے
دربارِ کبریا میں رسائی کا گر ہے شوق
آلِ نبی کو اپنا وسیلہ بنائے

☆☆☆

آفاقِ جہانِ ہمہ دانی نہیں ملتے
قرآن کے اسرار نہانی نہیں ملتے
جو آلِ محمدؐ سے گریزاں رہیں اُن کو
الفاظ تو ملتے ہیں معافی نہیں ملتے

☆☆☆

گروہِ اہل حق میں ہو کے وہ محسوب جاتا ہے
جہاں سے بن کے حق کا بندہ محبوب جاتا ہے
یہ بحرِ بے کنارِ عشقِ اہل بیتؑ ہے افسر
وہی بس پار لگتا ہے جو اس میں ڈوب جاتا ہے

☆☆☆

آدمی کے پاس چاندی ہو نہ سونا چاہیے
اور نہ سونے کے لیے اُس کو بچھونا چاہیے
زندگی کے مرحلہ میں ساتھ ہو کچھ یا نہ ہو
ہاتھ میں دامنِ اہل بیتؑ ہونا چاہیے

☆☆☆

خدا شناس جو ہو وہ دماغ ملتا ہے
ہر ایک گام پہ روشن چراغ ملتا ہے
ہیں اہل بیتِ محمدؐ ہی رہنمائے جہاں
انہی سے منزلِ حق کا سراغ ملتا ہے

☆☆☆

انوار نہ ہوتے خس و خاشاک نہ ہوتے
ہوتی نہ زمیں اور یہ افلاک نہ ہوتے
ملتے نہ کہیں شش جہت عالم امکان
دنیا میں اگر پختنِ پاک نہ ہوتے

☆☆☆

جو ساتھ دے پیم وہ خزینہ نہ ملے گا
لطف و کرم شاہِ مدینہ نہ ملے گا
کشتی سے نہ کر آلِ محمدؐ کی کنارہ
پھر تجھ کو کوئی ایسا سفینہ نہ ملے گا

☆☆☆

بشر کی مغفرت کا اُس میں پوشیدہ اشارہ ہے
وہ بخشش کا بہت مضبوط و مستحکم سہارہ ہے
جو اہل بیتِ احمد ہیں وہ ہیں اک ایسی کشتی جو
سفینہ کا سفینہ ہے کنارے کا کنارہ ہے

☆☆☆

علوم جس طرح محفوظ ہیں مدینہ میں
جواہرات ہیں سارے اسی خزانہ میں
سوارِ کشتی آلِ نبی نہیں ہم ہی
جنابِ نوحؑ بھی ہیں خود اسی سفینے میں

☆☆☆

حرمِ قربتِ پروردگار میں پہنچا
نبی ہیں سارے جہاں اُس دیار میں پہنچا
نصیب جس کو ہوا قربِ اہلِ بیتِ نبی
وہی تو رحمتِ حق کے جوار میں پہنچا

☆☆☆

پُر سکوں یہ روشِ گردشِ حالات کہاں
یہ تیقن کی فضا میں یہ عنایات کہاں
یوں تو اس بحرِ جہاں میں ہیں سفینے لاکھوں
کشتی آلِ محمدؐ کی مگر بت کہاں

☆☆☆

سر جھکائے در آل پر آئے
نعمتِ خلدِ معبود سے پائے
اور منظور گر یہ نہیں ہے تو پھر
آپ دوزخ میں تشریف لے جائے

☆☆☆

نعمت ہو جس پہ کوئی یہ وہ ماندہ نہیں
اس میں کوئی اصول نہیں قاعدہ نہیں
بے حُبِ اہلِ بیتِ جہاں میں تمام عمر
پڑھتے رہو نماز کوئی فائدہ نہیں

☆☆☆

زمیں پہ عرش سے پیغامِ کردگار اُترا
 علوم و حکمت و دانش کا شاہکار اُترا
 کلامِ حق کی ہیں تجسیمِ چودہ معصومین
 اب آپ سوچ لیں قرآن کتنی بار اُترا

☆☆☆

نصیبِ ازل سے اسے منزلتِ جلیلہ ہے
 جدا تمام زمانہ سے یہ قبیلہ ہے
 جو دمِ زدن میں ملا دے خدا سے بندہ کو
 نبی کی آل ہی وہ منفرد وسیلہ ہے

☆☆☆

کبھی یثرب تو کبھی کرب و بلا پہنچا ہوں
 اور کبھی نزدِ درِ عقدہ کُشا پہنچا ہوں
 الفتِ آل کے جاوے پہ چلا ہوں جب بھی
 دمِ زدن میں درِ فردوس پہ جا پہنچا ہوں

☆☆☆

سخن بنا ہے تو اہلِ سخن کے صدقے میں
 چمن کھلا ہے بہارِ چمن کے صدقے میں
 ہے ایک یہ بھی تو سرکارِ دو جہاں کی حدیث
 کہ شش جہات بنے پنچتن کے صدقے میں

☆☆☆

خود میں بھی صفت کوئی جمیلہ نہیں رکھتا
 اور جس کی ہو بخشش وہ قبیلہ نہیں رکھتا
 محروم رہے گا چمنِ خلدِ بریں سے
 جو آلِ محمدؐ کا وسیلہ نہیں رکھتا

☆☆☆

وہ بزمِ اہلِ خرد کا جلیس ہوتا ہے
 عقیدہ اُس کا نہایت نفیس ہوتا ہے
 ولائے آل کی دولت ملے جسے وہ شخص
 غریب ہوتے ہوئے بھی رئیس ہوتا ہے

☆☆☆

فیضِ پنجتنِ پاک و اہلِ بیتِ ملے
رضائے خالقِ ارض و سما سمیت ملے
جو مدحِ آلِ محمدؐ میں تو کئے اشعار
ہر ایک بیت پہ جنت میں تجھ کو بیت ملے

☆☆☆

یوں حاملِ صفاتِ جمیلہ نہیں کوئی
اتنا بلند بامِ قبیلہ نہیں کوئی
خالق کی معرفت کے لیے اس جہان میں
جز اہلِ بیتِ پاک وسیلہ نہیں کوئی

☆☆☆

ہر دل کے لیے جلوہ نمائی نہیں ہوتی
ہر شیشے کی قسمت میں صفائی نہیں ہوتی
یہ بارگاہِ معرفتِ آلِ نبی ہے
یاں ہر کس و ناکس کی رسائی نہیں ہوتی

☆☆☆

پہاں اسی میں خیر کی کل کائنات ہے
یعنی ہزار باتوں کی یہ ایک بات ہے
دامانِ آلِ احمدؐ مختارِ تھام کر
جس راہ پر چلو وہی راہِ نجات ہے

☆☆☆

جبیں کا اُس کی نوشتہ دکھائی دیتا ہے
تو جبرئیل سے رشتہ دکھائی دیتا ہے
جو اہلِ بیتِ محمدؐ کا خاص خادم ہو
مجھے وہ شخص فرشتہ دکھائی دیتا ہے

☆☆☆

ہوں قدم اُن کے جہاں اُس کو فلک کہتے ہیں
بات یہ اہلِ سماوات تک کہتے ہیں
عام خدام جو ہیں آل کے وہ ہیں قدسی
خدامِ خاص جو ہیں ان کو ملک کہتے ہیں

☆☆☆

خم سر تسلیم پیش حکم داور کر دیا
اور خود کو ہمسر خورشید خاور کر دیا
کیسا وہ بالغ نظر ہے جس نے اہل بیتؑ کی
رشکِ قرآن صورتوں پر دل نچھاور کر دیا

☆☆☆

جو تیری موت ہے وہ بھی حیات بن جائے
تو مستحقِ فلاح و نجات بن جائے
جو کر لے حفظ تو قرآنِ عشقِ آلِ نبی
بگڑ چکی ہے جو تیری وہ بات بن جائے

☆☆☆

جو کیا ہے ظاہری اسلام نے، آ جائے گا
ہر منافق کا گریباں تھامنے آ جائے گا
جس نے چھپ کر بھی کیا ہے آلِ احمد پر ستم
وہ بروزِ حشر کھل کر سامنے آ جائے گا

☆☆☆

جو ہے عزیز وہی شے وصول کرتا ہے
عمل مطابق روح اصول کرتا ہے
جو عشقِ آلِ محمدؐ میں ڈوب کر ہوں ادا
خدا بس ایسی نمازیں قبول کرتا ہے

☆☆☆

جو مرتضوی اور حسینی حسنی ہے
اس بزمِ جہاں میں وہی قسمت کا دھنی ہے
بارہ ہیں امام اس کے تو معصوم ہیں چودہ
پھر اس پہ یہ خوبی ہے کہ وہ پہنچتی ہے

☆☆☆

سدا مرغوب جس کو عقل کا بطلان ہوتا ہے
وہی تو دشمنِ پیغمبرِ ذی شان ہوتا ہے
کبھی آلِ محمدؐ سے محبت کر نہیں سکتا
کہ وہ منجملہ ذریتِ شیطان ہوتا ہے

☆☆☆

جو حقیقت پر ہو مبنی وہ کہانی چاہیے
 ختم جو ہرگز نہ ہو وہ زندگانی چاہیے
 عمر اپنی عشق اہل بیت میں کیجئے بُر
 آپ کو گر زندگی جاودانی چاہیے

☆☆☆



وہ جس کا درِ علم پہ ڈیرا نہیں ہوتا
دور اُس کے مقدر کا اندھیرا نہیں ہوتا
جس پر نہ پڑیں مہرِ امامت کی شعاعیں
اس ذہن کی قسمت میں سویرا نہیں ہوتا

☆☆☆

گردش میں مئے عشق کے پیمانے رہیں گے
لب پر طلبِ حسن کے افسانے رہیں گے
ہو لاکھ کوئی شمعِ امامت کا مخالف
پروانے تو پروانے ہیں پروانے رہیں گے

☆☆☆

خدا کا شکر میرے لب پہ اقرارِ امامت ہے
اس اقرارِ امامت سے مرا ایمان سلامت ہے
سبکِ اس کو سمجھتے ہیں بہت افراد، حالانکہ
یہ انساں کے صحیح الفکر ہونے کی علامت ہے

☆☆☆

ہر ایک مرکزِ ادراک و استفادہ ہے
جمالِ ذوق کا پیکر ہے نورِ زادہ ہے
حسنِ حسینؑ ہی جیسے ہیں اس میں سارے امام
حسینؑ کتنا امامت کا خانوادہ ہے

☆☆☆

بصد یقین و بلا شک و ریب جانتا ہے
ہر ایک چیز کا وہ حُسن و عیب جانتا ہے
امام کھولے نہ کیوں کائنات کے اسرار
خدا کے فضل سے وہ علمِ غیب جانتا ہے

☆☆☆

ممنون ہیں فروع بھی اُس کے اصول بھی
روحیں بھی فیض یاب ہوئی ہیں عقول بھی
میرا ہر ایک امام زمانے میں علم کا
گلزار بھی ہے، شاخ بھی، خوشبو بھی، پھول بھی

☆☆☆

جسمِ ناری جو ہے اک طرح سے نوری ہو جائے
اور پھر خوبیِ انجامِ ضروری ہو جائے
تو اگر خلد کے شہزادوں کا بن جائے غلام
مغفرت کی جو تمنا ہے وہ پوری ہو جائے

☆☆☆

فرزندِ منفرد ہیں علیٰ و بتول کے
ہیں پاسباں نظامِ فروع و اصول کے
اک کردگارِ امن ہے اک داورِ جہاد
معجز نما ہیں دونوں نواسے رسول کے

☆☆☆

پسندِ دشتِ جہالت کی دھول فرمائیں
جنابِ شوق سے خونِ اصول فرمائیں
نہیں ہے عشق جو جنت کے شاہ زادوں سے
تو پھر عذابِ جہنم قبول فرمائیں

☆☆☆

ان جیسی نہیں ہے کسی انسان کی صورت
بے مثل ہیں یہ سورۃِ رحمن کی صورت
زہرا کے کسی چاند کا کرلیجے دیدار
دیکھی نہ ہو گر آپ نے قرآن کی صورت

☆☆☆

جو بھی تھے ازروئے دنیا پیارے پیارے واسطے
انکی خاطر رد کئے ہم نے وہ سارے واسطے
صدقِ دل سے کی اِرم کے شاہزادوں سے وفا
ہم ہیں جنت کے لیے جنت ہمارے واسطے

☆☆☆

نازِ بردارِ امین نظر آتے ہیں
عبدِ شہزادیِ کونین نظر آتے ہیں
لوگ کہتے ہیں کہ یہ سب ہیں فرشتے افسر
مجھ کو تو خادمِ حسین نظر آتے ہیں

☆☆☆

ہیں ان کے دونوں پسروں جہاں کی زینت و زین
 ہمارے علم کے پیکر ہیں مثل شاہِ حنین
 کتاب عرش سے زہرا کی گود میں اتری
 کبھی بصورتِ شہرہ کبھی بشکلِ حسینؑ


☆☆☆

چونکہ تھی پیشِ نظر حق کی حمایت، اتری
 اور دکھلائی ہوئی راہِ ہدایت اتری
 ہیں وہ بس احمد و زہرا و علیؑ و حسینؑ
 جن کی تعریف میں تطہیر کی آیت اتری

☆☆☆

تمیز کر کے خوبی و زشتی میں بیٹھ جا
 پہلوئے رہروانِ بہشتی میں بیٹھ جا
 ایسا نہ ہو کہ گھیر لے طوفانِ کوئی تجھے
 جلدی سے اہل بیت کی رشتی میں بیٹھ جا

☆☆☆



تابندہ ہے بہت جو امامت حسن کی ہے
دین خدا پہ خاص عنایت حسن کی ہے
تمہید کر بلا کی کریں گے یہ استوار
پہلے حسین سے بھی ضرورت حسن کی ہے

☆☆☆

جلی کچھ اور محمد کا نور فرمایا
خدا نے سارے اندھیرے کو دور فرمایا
تھیں جتنی ظلمتیں کافور ہو گئیں فوراً
حسن کے نور نے جس دم ظہور فرمایا

☆☆☆

بن کے دنیا میں نمائندہ ایزد آیا
خود آب وجد نے کہا فخر آب وجد آیا
اُس کو خالق سے ملی صورت زیبائے حسن
شکلِ انسان میں جب خلق محمد آیا

☆☆☆

گرچہ انداز حیات اُس کا بہت سادہ ہے
صورت ایسی ہے کہ اللہ بھی دل دادہ ہے
آپ کو فاطمہ زہرا یہ مبارک ہو کہ آج
آپ کی گود میں کونین کا شہزادہ ہے

☆☆☆

ہموار راستہ جو کیا انقلاب کا
باعث بنی تحفظِ اُمّ الکتاب کا
تاریخ جس کو دیتی ہے صلح حسن کا نام
دیباچہ ہے وہ کرب و بلا کی کتاب کا


☆☆☆

حق کے چراغ کا تری آنکھوں میں نور ہو
تحقیق کے تقاضوں پہ حاصل عبور ہو
یہ سب صفات ہوں تو تجھے جا کے پھر کہیں
شخصیتِ حسن کا مکمل شعور ہو

☆☆☆

دشمنِ جاں سے بھی یہ صلح پہ آمادہ ہے
 پیکرِ ضبط ہے اور صبر کا ولدادہ ہے
 منفرد کیوں نہ ہو شانِ حسنِ سبزِ قبا
 یہ امام ایسا ہے جو امن کا شہزادہ ہے

☆☆☆



وردِ زباں ہے صلِّ علیٰ جا رہا ہوں میں
سوئے دیارِ کرب و بلا جا رہا ہوں میں
کیفیتِ سفر سے مسلسل ہے واسطہ
بیٹھا ہوا ہوں پھر بھی چلا جا رہا ہوں میں

☆☆☆

جو پڑ چکے ہیں جگر میں وہ داغِ روشن کر
لگالے نور سے لو اور دماغِ روشن کر
اگر لحد کے اندھیرے کا خوف ہے تجھ کو
غمِ حسین کا دل میں چراغِ روشن کر

☆☆☆

جب تا بہ زباں نامِ حسین آتا ہے
ہمراہ لیے شیون و شین آتا ہے
میں تذکرہ شاہِ شہیداں سن کر
بے چین جو ہوتا ہوں تو چین آتا ہے

☆☆☆

ہمدرد اُس کا کوئی فرشتہ نہیں رہا
بخشش کا اُس کے حق میں نوشتہ نہیں رہا
مربوط ہو کے رہ گیا وہ اہلِ نار سے
جس کا غمِ حسین سے رشتہ نہیں رہا

☆☆☆

وہ بے جواز نہیں با جواز پڑھتی ہے
بہ اتباعِ رسولِ حجاز پڑھتی ہے
وضو جو کرتی ہے اشکِ عزا سے اے افسر
وہ آنکھ ہی تو وفا کی نماز پڑھتی ہے

☆☆☆

زورِ جلاؤ کا کچھ بھی نہ چلا کاٹ دیا
سرِ دشمن کو، سرِ دشتِ بلا کاٹ دیا
صبرِ شبیر نے دی ظلم کو اعدا کے شکست
یعنی مقتول نے قاتل کا گلا کاٹ دیا

☆☆☆

نگہ حق میں ترا مرتبہ اعلیٰ ہو جائے
اور حوالے ترے جنت کا قبلاہ ہو جائے
ہو اگر خاکِ شفا پہ ترا کمال ایماں
تیری بیماری کا دم بھر میں ازالہ ہو جائے

☆☆☆

معلوم بھی ہے تجھ کو کہ کیا چاہتا ہے تو
پیمانہ شرابِ بقا چاہتا ہے تو
دل میں بسالے مالکِ خاکِ شفا کا درد
گر واقعی مرض سے شفا چاہتا ہے تو

☆☆☆

اُس کی نظروں میں بُری بزمِ عزا ہوتی ہے
یہ وہ خدمت ہے جو محرومِ جزا ہوتی ہے
وہی بن جاتا ہے شہزادہ جنت کا عدد
جس کی قسمت میں جہنم کی سزا ہوتی ہے

☆☆☆

وہی فدائے فروع و اصول ہوتا ہے
اُسے مقامِ شہادت قبول ہوتا ہے
اُسی کو سچی مسرت ملی ہے دنیا میں
غمِ حسین میں جو دل ملول ہوتا ہے

☆☆☆

چین سے لمحہ کہاں کوئی بھلا کشتا ہے
ہو کے محصورِ بیابانِ بلا کشتا ہے
ہے بہت پیروی شاہِ شہیداں مشکل
اس میں ہر گام پہ خنجر سے گلا کشتا ہے

☆☆☆

بصدِ خلوص و بصدِ امتیاز اٹھاتے تھے
بہ پشتِ خویش میانِ نماز اٹھاتے تھے
مٹا کے خود کو بچلایا خدا کا اُس نے دیں
جہی تو نانا نواسے کے ناز اٹھاتے تھے

☆☆☆

کر کے نظر انداز بُرا اور بھلا جا
خواہش جو نہیں دل میں تو مت کرب و بلا جا
تو شوق سے اغیار کی بستی میں قدم رکھ
جانا ہے اگر تجھ کو جہنم میں چلا جا

☆☆☆

یہ جو بہارِ گلشنِ دینِ رسول ہے
اور آب و رنگِ باغِ فروع و اصول ہے
انصاف کی نگاہ سے دیکھے اگر کوئی
یہ سب حسین پاک کے قدموں کی دھول ہے

☆☆☆

یہ جو الہیات کے چہرہ پہ نور ہے
اور معرفت کی بزم میں کیف و سرور ہے
قرآنِ پاک و سیدِ لولاک کی قسم
یہ کربلا کے نور کا سارا ظہور ہے

☆☆☆

ایماندار ایسی کہ ایماں نواز ہے
خود حق ہے اور حق کے لیے کارساز ہے
اُس کو فقط نمازی سمجھنا نہیں درست
شبیرِ پاک باز مجسم نماز ہے

☆☆☆

لے کے جو بغضِ شہ کرب و بلا جاتا ہے
اک بُرے رخ کو سمجھ کر وہ بھلا جاتا ہے
کج روی چونکہ دکھاتا ہے سرِ راہِ حیات
اس لیے سیدھا جہنم میں چلا جاتا ہے

☆☆☆

دفعتاً خالی میں آنکھوں کے سبُو کرتا ہوں
پیشِ خوناً بہ رگمائے گلو کرتا ہوں
بعد میں پڑھتا ہوں میں مدحتِ حیدر کی نماز
پہلے اشکِ غمِ سرور سے وضو کرتا ہوں

☆☆☆

اس بات پر نہ صرف میرا اعتقاد ہے
بلکہ یہ قول واضح رب العباد ہے
اسلام جس کو کہتا ہے باغ بہشت وہ
شیر کی خریدی ہوئی جائیداد ہے

☆☆☆

جو بطنِ معانی تھا وہ پیدا نہیں ہوتا
اور طالبِ حق اس پہ یوں شیدا نہیں ہوتا
ہوتی نہ اگر کرب و بلا بزمِ جہاں میں
قربانی کا مفہوم ہویدا نہیں ہوتا

☆☆☆

مجلس میں جس کو دولتِ شغلِ بکا ملی
بیمار کر بلا سے اسی کو دوا ملی
جو حامیِ یزید بنا ہو گیا ہلاک
اُس کو شفا ملی جسے خاکِ شفا ملی

☆☆☆

پاکر تجھے علوم کی سرتاج ہو گئی
حاصل اب اُس کے شعبے کو معراج ہو گئی
محتاج تو نہیں رہا تاریخ کا حسین
تاریخ تیرے ذکر کی محتاج ہو گئی

☆☆☆

رخ ترا صورتِ خورشید دکلتا ہے حسین۔
بزمِ کونین میں تو واحد و یکتا ہے حسین۔
اس قدر وجہِ تحیر ہے ترا عزمِ صمیم
جو نبی ہے تجھے حیرت سے وہ تکتا ہے حسین۔

☆☆☆

پوشیدہ حجابوں میں سویرا نہ رہے گا
اطراف میں تاریکی کا ڈیرا نہ رہے گا
مظلوم سے ٹکراتے ہی مٹ جائے گی شاہی
نکلے گا جو سورج، تو اندھیرا نہ رہے گا

☆☆☆

خلوصِ عشق کا اظہار بر ملا کر دے
سپردِ نجنر و تیغ و تبر گلا کر دے
حسینیت کا یہی ہے مطالبہ تجھ سے
جہاں دمشق ملے اس کو کربلا کر دے

☆☆☆

منتخب میں نے کیا حق کا شناسا ساقی
ہے میرا مالکِ کوثر کا نواسہ ساقی
کر گیا دین کو سیراب لہو سے اپنے
کس قدر فیض رساں ہے مرا پیاسا ساقی

☆☆☆

آئے اس شان سے سر اپنا کٹانے والے
رہ گئے ششدر و حیران زمانے والے
کربلا سے یہی آتی ہے مسلسل آواز
اس طرح دیں کو بچاتے ہیں بچانے والے

☆☆☆

ماتا کہیں سکون نہ حق کی سپاہ کو
پامال کرتا کفر شریعت کی راہ کو
خونِ حسینِ پاک اک ایسا حصار ہے
جس نے پناہ دی ہے رسالت پناہ کو

☆☆☆

حیران کس لیے نہ ہو عرشِ بریں کا چاند
ہے آسمان کے چاند سے بہتر زمیں کا چاند
یثرب کی سرزمین پہ شکلِ حسین میں
آیا ہے تیسری کو نظر چودھویں کا چاند

☆☆☆



MAMODALY ALIBAY SONDAJEE

Marchandises Generales

Quincailleries

TSARALALANA-ANTANANARIVO

SOMASOC

ANTANANARIVO

(MADAGASCAR)

ہزار کرتی اثر پھر بھی بے اثر رہتی
 بہ اعتبارِ معانی وہ مختصر رہتی
 نہ دیکھ لیتی جو کردارِ حضرتِ عباسؑ
 محبت اپنی حقیقت سے بے خبر رہتی


☆☆☆

آنکھوں سے لگی اشکوں کے ساون کی جھڑی ہے
 اور جوڑے ہوئے ہاتھ بقا ساتھ کھڑی ہے
 لاج اس کی رکھی حضرتِ عباسؑ نے جس جا
 مدت سے محبت وہاں سجدہ میں پڑی ہے

☆☆☆

کل تھے قرارِ قلبِ امامت بنے ہوئے
 جانِ اذان و روحِ اقامت بنے ہوئے
 اور آج لوحِ عصر پہ عباسؑ نلدار
 تابندہ ہیں وفا کی علامت بنے ہوئے

☆☆☆



گرچہ اُس کا حُسنِ جانِ عالمِ احساس ہے
اور بڑی خوش رنگ شے یہ آسماں کے پاس ہے
پھر بھی اس قوسِ قزح کے ہم نہیں ہیں معترف
اس سے بڑھ کر پرکشش تو جذبہ عباس ہے

☆☆☆

بعد انداز و اوج و سرفرازی زیب دیتا ہے
برائے اہتمام چارہ سازی زیب دیتا ہے
کسی بھی نام کے ہمراہ وہ اچھا نہیں لگتا
فقط عباس ہے ہی کو لفظِ غازی زیب دیتا ہے

☆☆☆

بیانِ شوق کی تفسیر ہو نہیں سکتی
حدیثِ عشق کی تحریر ہو نہیں سکتی
خلوصِ حضرتِ عباس کی زمانے میں
کسی بھی لفظ سے تعبیر ہو نہیں سکتی

☆☆☆

دیکھ آے کوئی ساری خدائی نہیں ملتا
فرد ایسا پئے جلوہ نمائی نہیں ملتا
اس کے لیے درکار ہے شبیر کی تقدیر
ہر فرد کو عباسؑ سا بھائی نہیں ملتا

☆☆☆

با صد سلیقہ ہمہ دانی عطا کیے
موضوعِ نطق و شعلہ بیانی عطا کئے
آفاقِ مختصر ہیں محبت کے سامنے
غازی نے وہ وسیع معانی عطا کیے

☆☆☆

علیؑ کو فخرِ نوحؑ و آدمؑ و الیاسؑ کہتے ہیں
حسنؑ کو تاجدارِ امن سب حساس کہتے ہیں
حسینؑ ابنِ علیؑ ہے نامِ معراجِ شہادت کا
کمالِ ارتقائے عشق کو عباسؑ کہتے ہیں

☆☆☆

صدقِ دل سے سبِ حُسنِ دوا می دی ہے
 لکھ کے اک طرح کی تحریرِ غلامی دی ہے
 اَعْلَمُ حضرتِ عباسؑ کو روزِ عاشور
 با ادب ہو کے فرشتوں نے سلامی دی ہے



آلِ نبی کی جس کو محبت نہیں ملی
 اُس کو خدا شناسی کی نعمت نہیں ملی
 پیارِ کریم سے جو مخلص نہ ہو سکا
 اُس ذہن کو جہان میں صحت نہیں ملی
 ☆ ☆ ☆

ان میں خصوصیات بہت لا کلام ہیں
 یہ ہیں بلند مرتبہ عالی مقام ہیں
 سجاد اک تو آلِ نبی دوسرے وصی
 پھر تیسرے ولی بھی ہیں، چوتھے امام ہیں
 ☆ ☆ ☆

یہ فقط شغلِ عبادت ہی کا دلدادہ ہے
 ہر گھڑی سجدہ معبود پہ آمادہ ہے
 صرف سجاد ہے معصوم اک ایسا جس کی
 ماں بھی شہزادی ہے اور باپ بھی شہزادہ ہے
 ☆ ☆ ☆

درس وحدانیتِ ذاتِ خدا دیتا ہے
 دولتِ معرفتِ ملکِ بقا دیتا ہے
 ایسا معصوم ہے یہ شام کے زنداں کا اسیر
 جو جفا سبہ کے بھی تعلیمِ وفا دیتا ہے
 ☆ ☆ ☆

بہارِ خلد میں کرتے ہوئے شمول کھلے
 مہک اٹھی وہاں خوشبو، گلِ اصول کھلے
 تھے خارِ ظلم کے، عابد کی رہ گزر میں جہاں
 ہر اُس مقام پہ حقانیت کے پھول کھلے
 ☆ ☆ ☆

جس کا دل آلِ شہنشاہِ عرب پر آیا
 بس وہی چلتا ہوا راہِ ادب پر آیا
 روح کو ہو گئی معراجِ عبادت حاصل
 نامِ سجادِ حزیں جیسے ہی لب پر آیا
 ☆ ☆ ☆

باعثِ افتخارِ امامتِ بنی
وجہِ تابندگیِ رسالتِ بنی
صرف سجاد کی ہے وہ ایک شخصیت
جو عبادت گزاروں کی زینت بنی

☆☆☆

سر تا بقدم حق کی خلافت نظر آئی
تہذیب و تمدن کی لطافت نظر آئی
سجاد میں دیکھا کرے کچھ بھی نگہِ ظلم
حق کو تو شرافت ہی شرافت نظر آئی

☆☆☆

ذرہ ذرہ کو وہاں مہرِ بدامان پایا
موجہِ نورِ دلِ افروز کو جولان پایا
گزرے ہیں عابدِ بیمارِ جہاں سے بھی وہاں
صحتِ فکر کے سورج کو درخشاں پایا

☆☆☆

کر کے دیوارِ تشدد کو جو وہ شق آئی
دلربائی کی ادا سوئے رخِ حق آئی
دیکھی جب عابدِ بیمار کی فکری صحت
حق کے مرجھائے ہوئے چہرہ پر رونق آئی

☆☆☆

قبضہ میں اُس کے دہر کی کُل کارگاہ ہے
شہزادہِ رسول ہے شاہوں کا شاہ ہے
زندانیِ شام میں نظر آتا ہے جو اسیر
اقلیمِ حریت کا وہی سربراہ ہے

☆☆☆

مضبوطِ قصرِ صدق کی بنیاد کر گئے
برباد جو تھا حق اسے آباد کر گئے
کرب و بلا میں سیدِ سجادِ ناتواں
خود قید ہو کے دین کو آزاد کر گئے

☆☆☆

تعمیر سرفروشی کا ایوان کر گئے
عالم میں عام دولتِ عرفان کر گئے
زندانیِ شام کے جو تھے قیدی وہ برلا
حریتِ ضمیر کا اعلان کر گئے

☆☆☆

بہرِ اربابِ نظرِ ذوقِ نظر لائے ہیں
مشعلِ دیں کے لیے خونِ جگر لائے ہیں
جس سے ہو جائے گی سب شام کی ظلمت کا فور
ساتھ اپنے نبی زادے وہ سحر لائے ہیں

☆☆☆

جہاں میں نائبِ سلطانِ مشرقین بنے
امیرِ لشکرِ شاہنشہِ حنین بنے
حسینؑ جب نہ رہے رزمِ گاہِ ہستی میں
جنابِ سیدِ سجادِ خودِ حسینؑ بنے

☆☆☆

چل کے وہ محفلِ انوار میں آ جاتے ہیں
خطِ رفعتِ کردار میں آ جاتے ہیں
جن کو درکار ہو افکار کی صحتِ افسر
سایہِ عابدِ بیمار میں آ جاتے ہیں

☆☆☆

رخِ حکمت کو جلا، روح کو قوت بخشی
صدق کی ڈوبی ہوئی نبض کی طاقت بخشی
یہی کہتا ہے ہر اک مردِ حکیم و دانا
دین کو عابدِ بیمار نے صحت بخشی

☆☆☆

بڑھ کر ہر اک قدم پہ نیا وار کر گئی
باطل کے چارہ ساز کو لاچار کر گئی
اک ناتواں مریض کے قدموں کی تھی وہ چاپ
قصرِ یزیدیت کو جو مسمار کر گئی

☆☆☆

آزادیِ حیات کا عنوان بنا دیا
سرچشمہ شریعت و عرفاں بنا دیا
اک ناتواں اسیر نے زندانِ شام کو
تدریسِ حریت کا دستان بنا دیا
☆☆☆

رہِ عمل میں، نہ شاہنشاہِ حنین بنے
نہ مصطفیٰ نہ حسن اور نہ خود حسین بنے
سوائے سیدِ سجاد اور کوئی نہیں
جو عابدینِ زمانہ کی زیب و زین بنے
☆☆☆

بھلا کبھی کوئی تنویر گوشہ گیر ہوئی
نخلِ جہان میں بیداریِ ضمیر ہوئی
کرے گا قید کوئی کیا امامِ دوراں کو
کبھی سنا ہے کوئی روشنیِ اسیر ہوئی
☆☆☆

عالم جو ہو وہ پیرو جاہل نہیں ہوتا
ظلمت میں اجلا کبھی شامل نہیں ہوتا
عابد کی جو ہے قید وہ اک کارِ عبث ہے
سورج کبھی پابندِ سلاسل نہیں ہوتا
☆☆☆

جو ان کا مخالف تھا وہی صید ہوا ہے
اور حق کو مٹانے سے وہ ناپید ہوا ہے
جاہل ہے سمجھتا ہے جو سجاد کو قیدی
آزادی کا سورج بھی کبھی قید ہوا ہے
☆☆☆

کونین میں بے مثل ہیں ساجدِ عابد
اور صبر کے میدان کے مجاہدِ عابد
بولی جو زمیں کس کو کہوں زینُ العباد
گردوں سے صدا آئی کہ عابدِ عابد
☆☆☆

خود دینے شریعت کو سہارہ آئے
 دکھلانے معارف کا نظارہ آئے
 اکبر نہیں عالم میں یہ، بہر اصلاح
 پیغمبرِ اسلام دوبارہ آئے

☆☆☆

ایمان سراپا ہیں تجسیمِ عدالت ہیں
 پیکر ہیں تجل کے تصویرِ جلالت ہیں
 شبیر کے ہاتھوں پہ اکبر نہیں یہ افسر
 آغوشِ امامت میں سرکارِ رسالت ہیں

☆☆☆

حد نہیں جس کی بلندی کی وہ امیر ہوتے
 صورتِ راہبرِ مالکِ قنبر ہوتے
 کیا بتاؤں علی اکبر کے محاسنِ افسر
 ہوتا ہمراہ صحیفہ تو پیغمبر ہوتے

☆☆☆



قابل رشکِ بصیرت خود بصارت ہو گئی
دفعتاً تحریرِ ذو معنی عبارت ہو گئی
حضرتِ شبیر خود حیران ہیں اس بات پر
دیکھا تھا بیٹے کو نانا کی زیارت ہو گئی


☆☆☆

حسین روئے شگفتہ ہے پھول کی صورت
جہیں کشادہ ہے بابِ قبول کی صورت
وہ آ کے چہرہ اکبرؑ کو دیکھ لے افسر
نہ جس نے دیکھی ہو اب تک رسول کی صورت

☆☆☆

دونوں ہی گلستانِ ولایت کے پھول ہیں
سر تا بہ پا نظامِ فروع و اصول ہیں
صورت پہ انحصار اگر فیصلہ کا ہو
عباس ہیں امام تو اکبر رسول ہیں

☆☆☆



سنور کے مثلِ عروس آج خود حیات آئی
خوشی سے کرتی ہوئی رقص، کائنات آئی
جلو میں اپنے لیے دو جہاں کا شہزادہ
سحر کا نور لٹاتی شبِ برات آئی

☆☆☆

نصیب ہو اُسے کس طرح زندگی کی خیر
ہو کیوں جہاں میں بھلا ایسے آدمی کی خیر
امامِ عصر سے جس کا نہیں ہے ربط کوئی
ہے ٹھیک گر وہ منائے گھڑی گھڑی کی خیر

☆☆☆

یاد جس فرد کو باطل کا فسانہ ہوگا
بس وہی منکرِ مولائے زمانہ ہوگا
دو جہاں میں کہیں ملنے کا نہیں اس کو قرار
ہاں اگر ہوگا تو دوزخ میں ٹھکانہ ہوگا

☆☆☆

جبیں جھکانے کی عادت ہر آن پڑ جائے
اور اُس کے ماتھے پر واضح نشان پڑ جائے
جو شخص جان ہے محفل کی گر وہ آئے نظر
تو دو جہاں کی محفل میں جان پڑ جائے

☆☆☆

جھلکِ حقیقتِ کبریٰ کی اس میں پوری ہے
اور اس پہ دالِ حدیثِ رسولِ نوری ہے
نبی پاک و وجودِ خدا کے بعد ہمدم
امامِ عصر کی بھی معرفتِ ضروری ہے

☆☆☆

کسی گوشہ میں کوئی شخصیت چیدہ ہے
اور پنہاں کہیں نورِ دلِ غمدیدہ ہے
جانِ محفل ہے کوئی کہتا ہے محفل کا وجود
پردہ شاہد ہے کہ اس میں کوئی پوشیدہ ہے

☆☆☆

زندگی میری تفاخر سے عبارت ہو جائے
اپنے مقصد سے ہم آغوش بصارت ہو جائے
اے امامِ دو جہاں مرنے سے پہلے مجھ کو
کاش تیرے رخِ انور کی زیارت ہو جائے
☆☆☆

کمالِ عشق کا ہم کو مآں دکھلائیں
ہے جس پہ ماضی بھی شیدا وہ حال دکھلائیں
ہمارے حُسنِ نظر میں نہیں ہے کوئی کمی
ہمیں بھی کاش وہ اپنا جمال دکھلائیں
☆☆☆

مے بقا کے مسلسل وہ جام پیتے ہیں
اور اپنے دامنِ خواہش کے چاک سیتے ہیں
پڑھیں نماز کبھی اقتدا میں مہدیؑ کی
جنابِ عیسیٰ اسی آرزو میں جیتے ہیں
☆☆☆

پھر مجھے چاہے کسی وقت قضا آ جائے
حشر ہو جائے پیا روز جزا آ جائے
جانشینِ شہِ ابرارِ امامِ دو جہاں
آپ آ جائیں تو جینے کا مزہ آ جائے
☆☆☆

وہ اختیارِ بغاوت کا ڈھنگ کرتا ہے
کہ حق کے شیشے پہ بارانِ سنگ کرتا ہے
امامِ عصر سے جو شخص اختلاف کرے
خدا اور اس کے نبی سے وہ جنگ کرتا ہے
☆☆☆

بطرزِ حضرتِ شاہِ حجاز پڑھ لیتے
بصدِ نیاز، بہ قلبِ گداز پڑھ لیتے
وضو کئے ہوئے عیسیٰ کو اک زمانہ ہوا
وہ کاش مہدیؑ کے پیچھے نماز پڑھ لیتے
☆☆☆

جاں فدا کرنے کو تیار نظر آتے ہیں
 رشکِ یوسف کے خریدار نظر آتے ہیں
 جن کو کہتے ہیں سب افرادِ مسیحاے زماں
 الفتِ مہدیؑ کے بیمار نظر آتے ہیں
 ☆☆☆

پیشوائی کے لیے رحمتِ باری آئی
 روحِ کونین پئے سجدہ گزاری آئی
 جیتے جی کاش میرے کان میں آئے یہ صدا
 قائمِ آلِ محمدؐ کی سواری آئی
 ☆☆☆

جہاں محوِ سجود و رکوع ہوتا ہے
 شعورِ حق کا زمانہ شروع ہوتا ہے
 طویلِ عرصہ فرقت کی رات ختم ہوئی
 رخِ امام کا سورج طلوع ہوتا ہے
 ☆☆☆

بارگاہِ نائبِ آخر میں سر خم کیجئے
 پیرویِ حکمِ سرکارِ دو عالم کیجئے
 آپ ہیں بیٹھے وئے کس فکر میں اربابِ بزم
 مہدیؑ دوراں کا اٹھ کر خیر مقدم کیجئے
 ☆☆☆

اپنے مے خواروں سے ہونے کو ملایا آیا
 اور پلاتا ہوا سب کو مئے باقی آیا
 دونوں عالم پہ کئے سلیہِ دامنِ کرم
 میرا والی میرا آقا میرا ساقی آیا
 ☆☆☆

لئے ہمراہ کوئی حُسنِ دوام آتا ہے
 جو میرا جذبہِ صادق تھا وہ کام آتا ہے
 پڑھنی ہے اس کے ہی پیچھے بن مریم کو نماز
 جس کا ماموم نبی ہے وہ امام آتا ہے
 ☆☆☆

ناری کو باغِ خلد کا راہی نہیں کہا
تخریب کو نظامِ رفاہی نہیں کہا
جا بیٹھے زیرِ سایہ تیغِ قضا مگر
ظالم کو ہم نے ظلِ الہی نہیں کہا

☆☆☆

تعمیرِ سیاست کی عمارت نہیں کرتے
ایمان کے اوصاف کو غارت نہیں کرتے
بے علم کی الفت کا ہو سودا ہمیں کیونکر
ہم لوگ اصولوں کی تجارت نہیں کرتے

☆☆☆

اُسے مرغوب چالاکی و عیاری نہیں ہوتی
پسند الِ سیاست کی عملداری نہیں ہوتی
مریضوں کو کبھی رشکِ مسیحا وہ نہیں کتا
نفاقِ فکر کی مومن کو بیماری نہیں ہوتی

☆☆☆



اس راہ میں ہمت کبھی ہارا نہیں کرتے
اور بارِ سرِ دوش اتارا نہیں کرتے
تسلیم کریں مردِ گنہگار کو ہادی
ہم یہ کسی قیمت پہ گوارہ نہیں کرتے

☆☆☆

بے کار کہیں ناصیہ سائی نہیں کرتے
ناقص کی کبھی مدح سرائی نہیں کرتے
ہم لیتے ہیں ہر چیز امیر اور سخی سے
کوچہ میں فقیروں کے گدائی نہیں کرتے

☆☆☆

عقبیٰ پسند ہم ہیں وہ دنیا پسند ہے
ظاہر ہے اس سے یہ کہ کے کیا پسند ہے
خاصانِ کبریا کو جو کرتا نہیں پسند
وہ خود پسند شخص ہمیں ناپسند ہے

☆☆☆

بھولے سے بھی توہینِ دیانت نہیں کرتے
برباد کبھی اپنی ذہانت نہیں کرتے
رکھتے ہیں فقط آلِ محمد سے مودت
ہم لوگ امانت میں خیانت نہیں کرتے

☆☆☆

اقدام پہ ہم اپنے تأسف نہیں کرتے
دے دیتے ہیں جاں منہ سے مگر اُف نہیں کرتے
رکھتے تو ہیں سر اپنا درِ علم پہ ہم لوگ
پھر اُس کو اٹھائیں یہ تکلف نہیں کرتے

☆☆☆

خرد کے کارکنوں کو میں چُست کر دوں گا
تو نبضِ اہلِ جہالت کو سُست کر دوں گا
قسمِ خدا کی دلائل کی تیغِ بُراں سے
دماغِ اہلِ جفا کا دُرست کر دوں گا

☆☆☆

جب علم دوستی مرا پہلا اصول ہے
اور مجھ کو صرف فکر کی صحت قبول ہے
کیوں جاؤں پھر مریضِ جہالت کی بزم میں
بیمارِ ذہنیت سے تعلق فضول ہے

☆☆☆

وہ دور ہم سے ہمارے عیوب کرتے ہیں
ادا فریضہ تبلیغِ خوب کرتے ہیں
ہو ربط کیسے ہمیں فاتحِ ممالک سے
کہ ہم ہیں ان کے جو فتحِ قلوب کرتے ہیں

☆☆☆

وہی سلطانِ حال و ماضی و آئندہ ہوتا ہے
وہی شہرِ بقا کا منفرد باشندہ ہوتا ہے
نہ ہو کیوں زندہ جاوید عاشقِ اُن کے چہرہ کا
جر مرثتا ہے حیدر پر وہی تو زندہ ہوتا ہے

☆☆☆

افرادِ جفا کیش کو غازی نہیں کہتے
اور ظلم کو انصافِ نوازی نہیں کہتے
جو سجدہ شب و روز کرے اپنی انا کو
ہم ایسے نمازی کو نمازی نہیں کہتے

☆☆☆

مبنی خلوصِ فکر پہ جن کا نظام ہے
اپنی نظر میں اُن کا بڑا احترام ہے
پر جو قریب رہ کے بھی آئیں نظر بعید
ایسوں کو دور ہی سے ہمارا سلام ہے

☆☆☆

طالب تھے جن کے شاہِ امم لا رہا ہوں میں
چیزیں وہ دونوں کر کے بہم لا رہا ہوں میں
کیوں فکر مند آپ ہیں کیا واقعی حضور
کاغذ کے ساتھ کوئی قلم لا رہا ہوں میں

☆☆☆

شعورِ حرمتِ حق اس کے پاس ہوتا ہے
وہی تو صاحبِ ہوش و حواس ہوتا ہے
جو علم ہی کو سمجھتا ہو، علم کا نائب
وہ شخص کتنا حقیقت شناس ہوتا ہے

☆☆☆

کبھی ہم کچھ خلاف فطرت عالی نہیں کرتے
خدا شاہد ہے مکاروں کی نقالی نہیں کرتے
جو ہیں ایمان کے پیکر ہیں بس اُن کے قصیدہ خواں
شریعت بیچنے والوں کی دلالی نہیں کرتے

☆☆☆

بچوں پہ جان دینا ہمارا اصول ہے
اس سلسلہ میں موت بھی ہم کو قبول ہے
ہم سے نہ ہو سکے گا کہ جھوٹے کو داد دیں
اس رہ میں ہم سے کوئی توقع فضول ہے

☆☆☆

اُسے اصولِ امامت پہ اپنے ناز رہا
قبول کرنے سے اجماع کے وہ باز رہا
کبھی جھکا نہ سکا کوئی اُس کو اپنی طرف
نیاز مندِ علیؑ سب سے بے نیاز رہا

☆☆☆

چلنا پڑے اگر تمہیں خنجر تلے چلو
اے عاشقانِ آل کٹا کر گلے چلو
ہو جائے کچھ بھی اپنا بدلنا نہ راستہ
جس راہ پہ رواں ہو اسی پر چلے چلو

☆☆☆

مجموعہ اوصافِ حمیدہ نہیں چھوڑا
مذہب جو زمانے میں تھا چیدہ نہیں چھوڑا
ہر دور کے جبار نے کی اپنی سی کوشش
پر ہم نے کبھی اپنا عقیدہ نہیں چھوڑا

☆☆☆

سُن لیں اشرار سنبھالے ہوئے جو بھالے ہیں
ہم نگہبان ہیں سچائی کے رکھوالے ہیں
کی ہے ہر وقت منافق کی مذمت ہم نے
آستینوں میں کبھی سانپ نہیں پالے ہیں
☆☆☆

وہی معالجِ خبط و جنون ہوتا ہے
اُسی کے دل کو میسر سکون ہوتا ہے
مطہرین کا ہوتا ہے حق شناس وہی
رگوں میں جس کی رواں پاک خون ہوتا ہے
☆☆☆

ہم صداقت کے پرستار ہیں متوالے ہیں
ہم نے افکار اسی سانچے میں بس ڈھالے ہیں
شاید اس امر پہ تاریخ ہے کہ ہم نے کبھی
جبر کے سامنے ہتھیار نہیں ڈالے ہیں
☆☆☆

کبھی برباد ہم اپنی توانائی نہیں کرتے
کسی جابر سے سہواً بھی شناسائی نہیں کرتے
لگاتے ہیں کلیجے سے سدا مظلوم کے غم کو
کبھی ظلم و ستم کی ہم پذیرائی نہیں کرتے
☆☆☆



ہمیشہ کذب کی تقدیر میں رسوائی ہوتی ہے
 صداقت کی جہاں میں انجمن آرائی ہوتی ہے
 ہزار اس کو بڑھاؤ کذب پھر بھی کذب نکلے گا
 گھٹاؤ لاکھ اُسے سچائی پھر سچائی ہوتی ہے


☆☆☆

اُس کی جانب ایک بھی محبوب شے مت بھیجئے
 ہاں بری چیزیں بہر عنوان و حالت بھیجئے
 اہل بیتِ پاک پر تو بھیجئے پیسہ درود
 اور ان کے غیر پر جی بھر کے لعنت بھیجئے

☆☆☆

جب تلاطم میں مودت کا سفینہ آ گیا
 اور بھی اس کو سنبھلنے کا قرینہ آ گیا
 جب نتیجہ کفر کے فتوؤں کا یہ آیا نظر
 ہر منافق کو خجالت سے پسینہ آ گیا

☆☆☆



وہ صدق کی تائید سے عاری نہیں ہوتا
جھوٹ اس کی زباں پر کبھی جاری نہیں ہوتا
کس طرح تجھے مان لوں میں صاحبِ ایماں
مومن تو اندھیروں کا پُجاری نہیں ہوتا

☆☆☆

جہل کی جانب ہوائے گرم آنی چاہیے
فہم حق کی رو بگامِ نرم آنی چاہیے
مسندِ صادق کو کاذب کے حوالے کر دیا
اپنی اس حرکت پہ تم کو شرم آنی چاہیے

☆☆☆

منکرِ مرتبہ حیدرِ کرار بھی ہے
لئے سینے میں غمِ الفت فرار بھی ہے
مالکِ خلد سے رکھتا ہے عداوت دل میں
اور پھر اُس پہ تو جنت کا طلبگار بھی ہے

☆☆☆

عقیدت کے سفر کا ایک نیا آغاز کرتا ہے
اور اپنی خوبیِ تقدیر پہ وہ ناز کرتا ہے
چلیں جب تیر فتوؤں کے تو جو ہے عزم کا طائر
وہ پہلے سے زیادہ آج پر پرواز کرتا ہے

☆☆☆

قلّتِ عزم کو ہیں دور بھگانے والے
اور سوئے ہوئے جذبہ کو جگانے والے
ایک نئے جوشِ مودت کا بنے ہیں باعث
ہم پہ یہ کفر کا الزام لگانے والے

☆☆☆

خود تنفر کا عطا مجھ کو اجازہ کر دیا
اور تابندہ رخِ ایماں کا غازہ کر دیا
کفر کا فتویٰ لگا کر مجھ پہ اہلِ جور نے
جوشِ ایمانی کو میرے اور تازہ کر دیا

☆☆☆

زندہ کو باتوں باتوں میں لاشہ بنا دیا
 ماشہ کو تولہ تولے کو ماشہ بنا دیا
 ہر گام پہ بدل دیا اپنا اصول خود
 مذہب کو مسخروں نے تماشہ بنا دیا

☆☆☆

بزمِ الہیات میں مستی نہ کیجئے
 عزت کی جنس اتنی بھی سستی نہ کیجئے
 دنیا کے کاروبار میں جائز ہو گر تو ہو
 مذہب میں تو مفاد پرستی نہ کیجئے

☆☆☆

خال مئے خلوص کا پیانہ کیجئے
 گر کچھ نہیں تو جراتِ رندانہ کیجئے
 دائرِ سخن نہ دیجئے فرار کو جناب
 کچھ تو خیالِ ہمتِ مردانہ کیجئے

☆☆☆

اپنی انا کی اتنی رعایت نہ کیجئے
 بے جان فیصلوں کی حمایت نہ کیجئے
 اپنا امام آپ بنا بیٹھے ہیں جناب
 مذہب پہ اس قدر بھی عنایت نہ کیجئے

☆☆☆

منفرد نعمتِ لطفِ احدی ملتی ہے
 گویا لمحے کے عوض اُس کو صدی ملتی ہے
 پیش کرتا ہے جو حق کے لیے نذرانہ جاں
 اسی انسان کو حیاتِ ابدی ملتی ہے

☆☆☆

ظاہرِ حق و صداقت کے موافق ہوگا
 باطنی طور پہ اصنام کا عاشق ہوگا
 کلمہ پڑھ کے رسولِ عربی کا افسر
 کئے مومن کو جو کافر وہ منافق ہوگا

☆☆☆

توہینِ جلوہ گاہِ رسالت نہ کیجئے
ظلم و ستم بنامِ عدالت نہ کیجئے
ہم کو ستا لیں جتنا ستا سکتے ہیں حضور
لیکن یزید کی تو وکالت نہ کیجئے
☆☆☆

شغلِ جفا کا کوئی تقاضا نہ کیجئے
ترکِ وفا کی ہم سے تمنا نہ کیجئے
ایسی فضول باتوں کے اظہار سے حضور
محفل میں اپنے آپ کو رُسا نہ کیجئے
☆☆☆

کذب و ریا کو اذنِ اشاعت نہ دیجئے
جھوٹی خبر کو حقِ طباعت نہ دیجئے
کچھ تو خیال کیجئے آدابِ حرب کا
فرار کو تو دادِ شجاعت نہ دیجئے
☆☆☆

کون کہتا ہے کوئی ان میں کمی ہوتی ہے
ہاں رخِ حق پہ نظر ان کی جہی ہوتی ہے
لڑکھڑاتے نہیں وہ راہِ ہدایت میں کبھی
جن کے افکار میں ثابت قدمی ہوتی ہے
☆☆☆

رہزنی کچھ اور شے ہے رہبری کچھ اور ہے
کمتری اُس سے جدا ہے برتری کچھ اور ہے
ہے پرستارانِ حق کی استقامت اور کچھ
اور سیاسی ذہن کی بازی گری کچھ اور ہے
☆☆☆

فردِ بزدل اور ہے مردِ جری کچھ اور ہے
عظمندی اور شوریدہ سری کچھ اور ہے
حق کا کارندہ کجا جمہور کا بندہ کجا
کجکلاہی اور درپوزہ گری کچھ اور ہے
☆☆☆

نفاص جس میں ہوں ارضی وہ آفاقی نہیں ہوتا
 کبھی تفویض اس کو کارِ رزاقی نہیں ہوتا
 ہو جس کے ہاتھ میں کاسہ اسے حاتم نہیں کہتے
 جو خود محتاج سے نوشی ہو وہ ساقی نہیں ہوتا

☆☆☆

زمانے میں کبھی نیکی کی رسوائی نہیں ہوتی
 برائی سے کبھی شرمندہ اچھائی نہیں ہوتی
 صحیح افکار اپنے آپ کو منوا ہی لیتے ہیں
 کبھی سچائی کی عالم میں پسائی نہیں ہوتی

☆☆☆

نبی کی آل سے تو دل میں بیر رکھتا ہے
 اور اس کے ساتھ غم عشق غیر رکھتا ہے
 یہ شر پسندی مسلسل عزیز ہے تجھ کو
 پھر اُس پہ حق سے تو امید خیر رکھتا ہے

☆☆☆

اگرچہ ظاہر کچھ خوش مذاق ہوتا ہے
 فریب کاری میں لیکن وہ طاق ہوتا ہے
 بدلتا رہتا ہے ہر گام پہ خود اپنے اصول
 وہ جس کی فکر میں شامل نفاق ہوتا ہے

☆☆☆

کرے جو ظلم وہ شاہی تجھے مبارک ہو
 نشیبِ پست نگاہی تجھے مبارک ہو
 علیٰ کے عشق کی راہِ ثواب سے ہے گریز
 تو پھر عذابِ الہی تجھے مبارک ہو

☆☆☆

لغزش کو کبھی راہِ نمائی نہیں کہتے
 لبِ بتگی کو نغمہ سرائی نہیں کہتے
 محتاج کو زردار سمجھنا ہے حماقت
 سائل کو کبھی حاتمِ طائی نہیں کہتے

☆☆☆

فرمائش امیرِ اُم کی، نہ بات کر
تو حسنا کے کیف کی، کم کی، نہ بات کر
کتے ہیں وہ، سنا دے ہر اک بات، پر کبھی
کاغذ کی اور دواتِ قلم کی نہ بات کر

☆☆☆

سوئے گورستالِ رواں غم کا جنازہ ہو گیا
چہرہ ہمت کو حاصل اور غازہ ہو گیا
حضرتِ افسرِ خدا محفوظ رکھے آپ کو
آپ کے اشعار سے ایمان تازہ ہو گیا

☆☆☆

نجات لکھی تری سرِ نوشت میں جائے
تو چل کے گلشنِ عنبرِ سرشت میں جائے
بنامِ حق نہ پڑھا تو کوئی سبقِ الٹا
جو چاہتا ہے کہ سیدھا بہشت میں جائے

☆☆☆

کب بضاعت کوئی انمول لئے پھرتا ہے
ساتھ کم طرفوں کا ایک غول لئے پھرتا ہے
کس طرح مان لوں بھائی میں سخاوتِ اس کی
یہ تو خود ہاتھ میں کشکول لئے پھرتا ہے

☆☆☆

فنا انجام جو شے ہو اسے باقی نہیں کہتے
جو ہو کم ظرف اس کو مردِ آفاقی نہیں کہتے
جو پوچھے دوسروں سے راہ وہ رہبر نہیں ہوتا
جو خود مے کا سوالی ہو اُسے ساقی نہیں کہتے

☆☆☆

اہلِ جہاں کی عقدہ کشائی نہ مل سکی
چھوٹے رہے ہمیشہ، بڑائی نہ مل سکی
قبضہ خدا کے گھر پہ ہزاروں برس رہا
لیکن بتوں کو پھر بھی خدائی نہ مل سکی

☆☆☆

خود اپنے دل کو سپردِ خراش کرتا ہے
اور ایک رازِ جہالت کا فاش کرتا ہے
بغور کیجئے صورتِ ملاحظہ اس کی
یہ شخص کانٹوں میں خوشبو تلاش کرتا ہے

☆☆☆

دولتِ انصاف کو یوں بھی نہ کھونا چاہیے
تخمِ حکمت سرزمینِ دل میں بونا چاہیے
رکھ لی ہوتی اپنی نِخ ہی کی کچھ حضرت نے لاج
آدمی کچھ تو شریفِ انفس ہونا چاہیے

☆☆☆

خرد کو تابعِ خط و جنون کرتا ہے
تباہ اپنے ہی دل کا سکون کرتا ہے
فریب کارِ قیادت کو ماننا ہے درست
فضول اپنی ذہانت کا خون کرتا ہے

☆☆☆

جب ہے منافقوں سے ملاقات آپ کی
دن کام کا ہے اور نہ کوئی رات آپ کی
کارِ فضول ہے سحر و شام و روز و شب
معلوم ہم کو ہو گئی اوقات آپ کی

☆☆☆

جو تنہا ہو وہ محو بزمِ آرائی نہیں ہوتا
گدائی کرنے والا حاتمِ طائی نہیں ہوتا
جو ہوں بے علم وہ علمی مسائل حل نہیں کرتے
مریضوں سے کبھی کارِ میحائی نہیں ہوتا

☆☆☆

چہرہ فکر و نظر کی خوش جمالی دیکھ لی
دعویٰ حقانیت کی بے مثالی دیکھ لی
علم کا درِ چھوڑ کر بیٹھے ہیں بابِ جہل پر
ہم نے حضرت آپ کی روشن خیالی دیکھ لی

☆☆☆

محافظینِ شریعت کی پاک بازی ہے
 کہ اہل مکر و دغا کی کرشمہ سازی ہے
 کسی کو غلبے سے لائے کسی کو شوریٰ سے
 خلیفہ سازی ہے یا اقربا نوازی ہے
 ☆ ☆ ☆

میرا بصدِ خلوص یہی التماس ہے
 اور پھر یہی اشارہِ ہوش و حواس ہے
 اربابِ ظلم و جور سے تو خود کو دور رکھ
 انصاف کا ذرا بھی اگر تجھ کو پاس ہے
 ☆ ☆ ☆

جستجو دوست کی کرتے نہیں دشمن کی طرح
 پیش پھولوں سے تو آتے نہیں آہن کی طرح
 چھوڑ کر علم کا در نزدِ محمدؐ کیا تو
 جائے گا توڑ کے دیوار، نقب زن کی طرح
 ☆ ☆ ☆